



ပြည်ထောင်စုအစိုးရနှင့်

# ဒီဇင်ဘာမျက်နှာအပိုင်းအဝယ်

# ပြန္တာလီ

၂၀၁၂

## **ပိဋကဓိမာတ်:**

- ထုတ်ဝေသူ  
(စိန်မိုးယံဘအုပ်တိုက်-၀၀၈၇၉)  
အမှတ်(၁၅)၊ အောင်တော်မူလမ်း  
မြေနိုင်း၊ စမ်းချောင်းမြို့နယ်၊  
ရန်ကုန်မြို့။
  - ပုံနှိပ်သူ  
(ပွင့်သစ်ပုံနှိပ်တိုက်-၀၀၃၅၆)  
အမှတ်(၃၃)၊ ၁၆၅လမ်း၊  
တာမွေမြို့နယ်၊ ရန်ကုန်မြို့။
  - စာအုပ်ချုပ်
  - ဖလင်
  - အုပ်ရေ
  - ထုတ်ဝေခြင်း
  - ရောင်းရွေး
- ဒေါ်စန္ဒာမာလာ
  - အောင်တော်မူလမ်း
  - မြေနိုင်း၊ စမ်းချောင်းမြို့နယ်၊  
ရန်ကုန်မြို့။
  - ပြီးမျိုးမြင့်
  - အမှတ်(၃၃)၊ ၁၆၅လမ်း၊  
တာမွေမြို့နယ်၊ ရန်ကုန်မြို့။
  - ကိုဇော်ဝင်း
  - အောင်မင်းလွင်
  - ၅၀၀
  - ပထမအကြိမ်၊ ၂၀၁၆-ခုနှစ်၊ မေလ။
  - ဒုတိယအကြိမ်၊ ၂၀၁၆-ခုနှစ်၊ ဇူလိုင်လ။
  - ၂၅၀၀

အိပ်မက်

တမျက်နှာအပိုင်းအစများ

မြေဆောင်



အရဟံ ဗဟို-အန္တာ-ကယ် သူဂါတံ  
အမိတံ ပိရစ် လပိတံ အတူလဲ  
ဓရဏံ တိ-ဘရှုပံ-သမံ ယမကံ  
သူခံ သရဏံ ပနှာမာမိပိန့်

## မာတိကာ

၁။	ကျွန်မ... ဒေါ်မြ	၃
၂။	လူငယ်နဲ့ အိပ်မက်	၁၃
၃။	ဘဝဆိုတာ...	၁၃
၄။	နေ့ရက်တိုင်းကို ပျော်ချွင်စွာ ဖြတ်သန်းနေထိုင်ခြင်း	၁၉
၅။	ကားပါကင်	၂၅
၆။	တစ်ခါတရဲ သမီးရည်းစား ဆက်ဆံရေးက အချစ်ကို ပျက်စီးစေတယ်။	၂၇
၇။	ဒေါ်မြနဲ့ အရှုံးသန်းဦး (၁)	၂၉
၈။	ဒေါ်မြနှင့်အရှုံးသန်းဦး... (၂)	၃၅
၉။	ဒေါ်မြနဲ့ နေရာ	၄၃
၁၀။	ဒေါ်မြနှင့်ကျောင်းသားသပိတ်	၄၉
၁၁။	ဒေါ်မြနှင့် အောင်မြင်ခြင်း	၅၅
၁၂။	ဒေါ်မြနဲ့ ဘာသာရေး	၆၁
၁၃။	ဒေါ်မြနှင့် အမျိုးသား ပြည့်တန်ဆာ နှစ်ယောက်	၇၁
၁၄။	ဒေါ်မြနှင့် ဖိနပ်များ	၇၉
၁၅။	ဒေါ်မြနဲ့ သူငယ်ချင်းတစ်ယောက် (၁)	၈၃
၁၆။	ဒေါ်မြနှင့် သူငယ်ချင်းတစ်ယောက် (၂)	၈၉
၁၇။	ဒေါ်မြနှင့် Facebook	၉၅
၁၈။	ဒေါ်မြ Taxi စီးခြင်း (၁)	၉၉
၁၉။	ဒေါ်မြနဲ့ ဒံပေါက်	၁၀၃
၂၀။	ဒေါ်မြချုစ်သော ပိုက်ပူကြီး	၁၀၅

၂၁။ ဒေါ်မြန့်သွေးလျှောစိုင်းအကြောင်းရင်း	၁၂၁
၂၂။ ဒေါ်မြန့်အဖော်	၁၂၉
၂၃။ ဒေါ်မြန့် ကောင်မလေးတစ်ယောက် (၁)	၁၃၅
၂၄။ ဒေါ်မြန့် ကောင်မလေးတစ်ယောက် (၂)	၁၃၉
၂၅။ ဒေါ်မြန့် မျိုးရှိုး	၁၄၃
၂၆။ ဒေါ်မြန့် ကောင်မလေးတစ်ယောက် (၃)	၁၄၅
၂၇။ ဒေါ်မြန့် လူငယ်	၁၄၉
၂၈။ ဒေါ်မြန့် တစ်ဦးတည်းသော ဦးလေး	၁၅၃
၂၉။ ဒေါ်မြန့် ချစ်ကြည်ရေး အားကစားပြိုင်ပွဲ	၁၆၁
၃၀။ ဒေါ်မြန့် တောင်သမန်က မောင်ချစ်ထွေး	၁၆၉
၃၁။ ဒေါ်မြန့် Chemistry ကျောင်းသားတစ်ယောက်	၁၇၃

## ကျော်...ဒေါ်မြှု

ဟုတ်ကဲ... ကျွန်မဒေါ်မြှု လူသားတစ်ယောက်ပါ။ နီးစပ်ရာ အတွင်းသိ တချို့ကဆို ခရိုနိုလက်သစ်လို့ နာမည်ပြောင်ပေးတဲ့အထိ သမာအာဇာဝ နယ်ပယ်စုံမှာ စီးပွားရေးသောင်းကြမ်းပါတယ်။ တစ်ခါ တစ်လေ ကိုယ့်ကိုယ်ကို စိတ်ပျက်လာမိတဲ့အထိ ပြိုင်ဘက်တွေအပေါ်မှာ မတရားအနိုင်ကျင့်ခဲ့ဖူးတဲ့ အချိန်တွေရှိပါတယ်။ ပြီးပြီးလေးနဲ့ ချောက်ချ ဖူးတဲ့အချိန်တွေရှိပါတယ်။ ဉာဏ်နိဉာဏ်နက် အမျိုးမျိုးသုံးပြီး စီးပွား အပျက်တိုက်ခဲ့ဖူးတဲ့ အချိန်တွေ ရှိပါတယ်။ လူသားတစ်ယောက်ဖြစ်တဲ့ အတွက် မှားခဲ့ဖူးပါတယ်။

ဒါကြောင့် တစ်ခါတစ်လေ တချို့အချိန်တွေမှာ ကိုယ့်ကိုယ် ခဲ့ လာပါတယ်။ စိတ်ပျက်လာတယ်။ စိတ်တွေ ညွှန်လာပါတယ်။ ဘယ် အကြောင်းအရာကို ကိုင်ခွဲပြီး လွှဲမှားနေတဲ့ လောဘလေတွေကို သတ်ရ ပါမလဲ။ ရှိပါတယ်။ ဒေါ်မြှုကိုယ်တိုင်ကြုံခဲ့ရတဲ့ တစ်သက်တာ အမှတ်တရ ဖြစ်ရပ်တစ်ခု...။

အဲဒီအချိန်က ဒေါ်မြှုနိုင်ငံခြားမှာ ကျောင်းတက်ရင်း အလုပ်လုပ်နေ ပါတယ်။ အလုပ်လုပ်တဲ့နေရာက နာမည်ကြီးဟောတယ်ကြီးတစ်ခုရဲ့ စေး

အရမ်းကြီးတဲ့ စားသောက်ဆိုင်မှာပါ။ ဒေါ်လာ(၅၀)လောက်ရဖို့ ခြေသလုံး  
တွေ တောင့်တင်း၊ ခါးတွေလှည့်မရအောင် ညောင်းချေလာတဲ့အထိ ပင်ပင်  
ပန်းပန်းလုပ်ရပါတယ်။ လုပ်ခဲ့ရပါတယ်။

“မြင်လား... ခင်းထားတဲ့ ကောဇား... အေး အဲဒါ နှင့်တို့ထက်  
တန်ဖို့ရှိတယ်။ ညျှော်အန်ခါနီး အမိုက်ထူးပြေးယူဖို့ အချိန်မရရင် လက်နဲ့  
ထိုးခံပေးပါ”

ဆိုတဲ့ Supervisor ရဲနှိမ်တဲ့ စကားတွေကို ခေါင်းငွေးအဲကြိုတ်  
မျက်ရည်ပြီး ခဲ့ခဲ့ရပါတယ်။ အမှန်တကယ်လည်း လူ(၂)ယောက်အန်ဖက်  
ကို လက်နဲ့ခဲ့ခဲ့ရဖော်ပါတယ်။ အိမ်သာထဲမှာ လက်ဆေးရင်း ကိုယ်ပါ အန်ရင်း  
ငိုးခဲ့ရပါတယ်။

သာမန်ပိုင်းတွေက (၁၀)ယောက်ထိုင်စားပွဲ (၃)ပိုင်းကို ပိတ်တာ  
(၂)ယောက်ဝန်ဆောင်ပေးရပေမယ့် VIP ပိုင်းက (၅)ယောက်ပိုင်းကို  
ပိတ်တာ (၁)ယောက်တည်း သီးသန့်ဝန်ဆောင်မှုပေးရပါတယ်။ တစ်နေ့  
ဒေါ်မြေ VIP ပိုင်းမှာ တာဝန်ကျေပါတယ်။ လူလတ်ပိုင်း ဂျပန်လူမျိုး စီးပွား  
ရေးလုပ်ငန်းရှင် သူငြေားကြီး(၃)ယောက် အရက်သောက်ရင်း ညစာစား  
ကြတာပါ။ အင်မတန် ချမ်းသာကြွယ်ဝကြောင်း၊ အသန့်ကြိုက်ကြောင်း  
မန်နေဂျာသတိပေးထားလို့ အစစာရာရာ အမှားမယွင်းမရှိအောင် မျက်  
နှာကို အချို့ဆုံးပြုးရင်း အယဉ်ကျေးဆုံး အသပ်ရပ်ဆုံး ဝန်ဆောင်မှုပေး  
ပါတယ်။ တာဝန်ပြီးရင် သူတို့စကားပြောတာ မကြားရလောက်တဲ့ ခပ်  
လျမ်းလျမ်းမှာ အရိပ်အခြေကို ရပ်စောင့်ပြီး အကဲခတ်ကြည့်ရပါတယ်။  
သူငြေားတွေက သူတို့စီးပွားရေးကိစ္စပြောတဲ့အခါ အနားမှာ လူပို့ရှိတာ  
မကြိုက်တတ်ကြလိုပါ။

စားသောက်အပြီး သူတို့ထဲက တစ်ယောက်က ဒေါ်မြှုကိုစွဲစွဲ ကြည့်ပြီး လက်ယက်လှမ်းခေါ်ပါတယ်။ သို့... ဘာခိုင်းမလိုလဲ မသိဘူးဆိုတဲ့ စိတ်နဲ့သွက်သွက်လေးသွား လက်ကလေးတစ်ဖက် နောက်ပစ်ခါးကိုင်းပြီး...

“ဘာများအလိုရှိပါလဲ... သူငွေး...”

လိုအယဉ်ကျေးဆုံးမေးလိုက်တော့...

သူက ဘာမပြော ညာမပြော ဘောင်းဘီအိတ်ထဲက ဒေါ်လာ တစ်ရာတန် အထပ်လိုက်ဆွဲထုတ်ပြီး ခုလိုပြောပါတယ်။

“မင်းဒီညာင့်ကို အဖော်လုပ်ပေးနိုင်ရင် ဒီပိုက်ဆံတွေ မင်းပိုင်တယ်။ တစ်ညပဲနော်... မနက်မလင်းခင် မင်းပြန်ချင်ပြန်နိုင်တယ်။ မင်းဘာ ပြောမလဲ”

....

....

ဒေါ်မြှု အဲဒီအချိန် စိတ်ထဲမှာဖြစ်သွားတဲ့ ခံစားချက်ကို စာဖတ်သူတို့ နားလည်အောင် ရေးမပြေတတ်ပါဘူး။ ရှုက်ခြင်း၊ ဒေါသထွေက်ခြင်း ဝမ်းနည်းခြင်းအပြင် အဲဒီပိုက်ဆံတွေကို လိုချင်တက်မက်ခြင်း အမည် မဖော်နိုင်တဲ့ ခံစားချက်တွေ စုံနေပါတယ်။ စိတ်ရဲ့အခြားတစ်ဖက်မှာ လုပ်လိုက်လေ ပိုက်ဆံတွေအများကြီးရမှာ... ဘယ်သူသိမှာမို့လိုလည်း ဆိုတဲ့ အတွေးဝင်လာသလို... နောက်ထပ်အခြားတစ်ဖက်မှာလည်း မလုပ်သနဲ့ဘူး။ ဘယ်သူမှာမသိတောင် ငါသိတယ်။ ငါတစ်သက်လုံး ပြန်တွေးတိုင်း ငါလိပ်ပြောလုံမှာ မဟုတ်ဘူးဆိုတဲ့စိတ်က ရှိနေပါတယ်။ အမှုန်က ဒေါ်မြှုစက္ကန်အနည်းငယ် ဆုံးအသွားတာပါ။ ဒါပေမယ့် အဲဒီစက္ကန်လေး

အတွင်းမှာ ငွေတွေကိုလိုချင်တဲ့ လောဘ၊ သိက္ခာကို စောကားခံရတဲ့ ဒေါသ၊ ဝေခဲ့မရတဲ့ မောဟပြောပြလို့မတတ်အောင် ပေါက်ကွဲပူလောင် လျက်ရှုပါတယ်။

စိတ်အထင် (၁၅)စက္ကန့်လောက်ပဲ ကြာမယ်ထင်ပါတယ်။

ငိုက်ကျနေနေတဲ့ခေါင်းကို ပြန်မေ့...။ မျက်နှာကို အယဉ်ကျေးဆုံး ပြုးပြီး စကားပြန်ပါတယ်။

“လူကြီးမင်းရဲ့ တန်ဖိုးထားမှုကို ကျေးဇူးတင်ပါတယ်”

(ဘောင်းဘီအိတ်ထဲက ကျောင်းသားက် အနှစ်းလေးကို ထုတ်ပြရင်း)

“ကျွန်မ ရိုးရိုးသားသားအလုပ်လုပ်ရင်း ကိုယ့်အားကိုယ်ကိုးပြီး ကျောင်းတက်နေတဲ့ တက္ကသိလ်ကျောင်းသူတစ်ယောက်ပါ။ လူကြီးမင်းရဲ့ အဖိုးတန် ကမ်းလှမ်းမှုဟာ နောင်တချိန်ကျွန်မဘဝ အောင်မြင်တိုးတက် ရေးအတွက် များစွာအနောင့်အယုက်ဖြစ်စေမှာပါ။ လက်မခနိုင်ပါဘူး”

ဒီတစ်ခါ ပြောင်းလဲသွားတာ ဂျပန်သူငွေးရဲ့မျက်နှာပါ။ ပြီတိတိ အပြုးကနေ အဖိုးတန်တစ်စုံတစ်ရာကို ရလိုက်လို့ ကျေနပ်သွားတဲ့ အပြုး မျိုး။ ပြီးတော့ မေးပါတယ်... .

“နင့် အသက်ဘယ်လောက်ရှိပြီလ” တဲ့

“၁၉၄၉စ်ပါရှင့်”

သူဘာမှ ဆက်မပြောတော့ဘဲ ပြုးပြီးတွေးနေတယ်။

ကျွဲသင့်ငွေရှင်းပြီး အပြန်မှာ ဒေါမြေကို ဘောက်ဆူးဒေါလာ(၂၀၀) ပေးပြီး တိုးတိုးလေးပြောသွားတယ်။

“ငါမှာ သမီး(၂)ယောက်ရှိပါတယ်။ သူတို့မှာသာ နင့်လို စိတ်ထားမျိုး

ရှိရင် သိပ်ကောင်းမှာပဲ" . . . တဲ့။

အဲဒီညက ဒေါ်မြှေသူတို့ကို ကောင်းသောညပါလို နှုတ်မဆက်ဖြစ်  
လိုက်ဘူး။

**ကြာခဲ့ပါပြီ။**

ဒါပေမယ့် တစ်ခါတစ်လေ ကိုယ့်ကိုယ်ကို လောဘသိပ်ကြီးလာပြီ  
လို တွေးမိတိုင်း အဲဒီဖြစ်ရပ်လေးကို ပြန်တွေးပြီး လောဘတွေသတ်ပါ  
တယ်။ ငါကဲ ဆိုပြီး ဂုဏ်ယူပါတယ်။

**မိတ်အင်အားတွေ့ ပြန်လည်သန့်စင်ပါတယ်။**

**ကျွန်မ . . . "ဒေါ်မြှေ" . . . ပါ။**

**ဘဝဆိုတာ . . .**

လက်ထွေကြီးရိုင်းတစ်ခုနဲ့ ဆင်ဆင်တူပါတယ်။ ကိုယ့်ထက် အဆ  
များစွာ သာလွန်တဲ့ လောကဓာတ်တဲ့ ပြိုင်ဘက်ကို ထိုးသတ်ရမှာပါ။

တစ်ခါတစေလေ ဒေါ်မြှေကိုယ်တိုင် သူရဲ့ ထိုးသတ်မှုအောက်မှာ သွေး  
အလိမ်းလိမ်း အလဲလဲအပြီးပြုနဲ့ ပိုးစိုးပက်စက် လဲပြုကျခဲ့ဖူးပါတယ်။

**ရုံးနိမ့်သွားပြီလား . . . ။**

ဘယ်လောက်ပဲ နာကျုင်ပင်ပန်းနေပါစေ . . . အားယူပြီး ပြန်ထဲ့  
ပါတယ်။

လဲပြုကျတာ အုနှံမဟုတ်ပါဘူး။ ပြန်မထိနိုင်တော့မှာသာ အမှုန်တကယ်  
ရုံးနိမ့်သွားမှာပါ။ ငွေကြေးဂုဏ်သိက္ဌာတွေအားလုံး ဆုံးရုံးသွားတာ အရှုံး  
မဟုတ်ပါဘူး။

ပြန်လည်ရယူနိုင်အောင် ကြီးစားချင်စိတ်ကို ဆုံးရုံးသွားမှာသာ အမှုန်  
တကယ် ရုံးနိမ့်သွားတာပါ။

ဒါကြောင့် လူတစ်ယောက်အနေနဲ့ ပိုင်ဆိုင်သမျှ အားလုံး ဆုံးရှုံး  
သွားပါစေ။ ကိုယ့်ကိုယ်ကို ယုံကြည်မှုကို အဆုံးရှုံးမခံသင့်ဘူး။ ပိုင်ဆိုင်  
ထားသမျှထဲမှာ အဲဒီစိတ်ကလေး တစ်ခုတည်းက တန်ဖိုးအကြီးဆုံးမို့လို့ပါ။  
ပြောခဲ့ဖူးတဲ့စကား တစ်ခုလိုပါပဲ။

ဘဝဆိုတာ ဘယ်လောက်ပဲ ဆီးရွားစုတ်ပြတ်နေပါစေ... လေလွင့်  
ကြွေ့သွားပါစေ... ပြန်လည်ပြပြင်ဖို့ ပို့ကောင်မွန်အောင် တည်ဆောက်ဖို့။  
ဘယ်တော့မှ နောက်မကျတတ်ပါဘူး။

ဘယ်လောက်ပဲ များပြားတဲ့ ဒက်ရာဒဏ်ချက်တွေနဲ့ လဲပြောနေပါစေ။  
ပြန်ထနိုင်ဖို့ပဲ လိုတာပါ။

ပြန်ထပြီး ပြုင်ဘက်ကို ရရဲမျက်နှာချင်းဆိုင်နေသရွှေ့ သင် ဘယ်

တော့မှ မရှုံးဘူး...။



## လူငယ်နဲ့ အိပ်မက်

ကမ္မာစံချိန်စံညွှန်းအရ အသက် (၈)နှစ်ကနေ (၃၅)ကြားကို လူငယ်လို သတ်မှတ်တယ်လို ဖတ်ဖူးပါတယ်။ အသိဉာဏ်ဖွံ့ဖြိုးမှု၊ အားထုတ်မှု၊ လေ့လာမှု၊ ကြိုးစားမှု၊ အားအကောင်းဆုံးအရွယ်ပါ။ ဒေါ်မြေလေ့လာမိ သလောက် ဆွေးနွေးပါရတော့။

“အိပ်မက်”ရှိလား။

မလိမ့်နဲ့ . . . အောင်မြင်ချင်တယ်ဆိုတာ အိပ်မက်မဟုတ်ဘူး။ အိပ်မက်ဆိုတာ ကိုယ်တစ်နေ့ဖြစ်လာရမယ်လို ခိုင်ခိုင်မာမာ ယုံကြည်နေတဲ့ ယုံကြည်ချက်၊ နေ့စဉ်အသက်ရှင်သန်နေရခြင်းရဲ့၊ အကြောင်းပြချက်၊ ညာက်အိပ်ခါနီးတိုင်း မြင်ယောင်စိတ်ကူးယဉ်မိတဲ့ ဘဝတစ်ခု။

ဒေါ်မြေတို့ လူငယ်တွေမှာ ကလေးဘဝကတည်းက အိပ်မက်တွေ ရှိတတ်ကြပါတယ်။ ငယ်ငယ်က ကစားတာတွေ မှတ်မိကြ လား။ စစ်ဗိုလ် လုပ်တမ်းတို့ ဆရာဝန်လုပ်တမ်းတို့ ဆရာမစာသင်တမ်းတို့ တချိုကလေး တွေက စက်ပစ္စည်းတွေ၊ ပန်းချီဆွဲတာတွေ စိတ်ဝင်စားကြတယ်။ ဒါတွေ ဟာ လူငယ်တွေရဲ့ အိပ်မက်အစပါပဲ။ ကံဆိုတာ တစ်ခုက အဲဒီအချိန် ကတည်းက တော်တော်များများ လူငယ်တွေရဲ့ အိပ်မက်တွေ အသတ်ခံ

လိုက်ရပါတယ်။

“ဟဲ... စာလာကျက်စမ်း”

“ဟဲ... ကျူရှင်သွားဖို့ ပြင်စမ်း”

စသည်ဖြင့် စကားသံတွေနဲ့ပေါ့လေ... ။ ကြာလာတော့ အိပ်မက်တွေ ပျောက်သွားပါတယ်။ မူးကြောကလေးအရွယ်ကနေ ဆယ်တန်းအောင်လာတဲ့အထိ ကျောင်းကနေ ကျူရှင်၊ ကျူရှင်ကနေ ကျောင်း လူငယ်တွေရဲ့ ရည်မှန်းချက်က အမှတ်ကျောင်းကျောင်းနဲ့ စာမေးပွဲအောင်ဖို့ပါပဲ။ က... စာမေးပွဲလည်းအောင်ရော ထပ်ဖြစ်ရာလည်း စာမေးပွဲမရှိရော တချို့ လူငယ်တွေ ဘာလုပ်ရမှန်းမသိဖြစ်သွားရော။ တချို့လူငယ်တွေရဲ့ ကျွန်ုတ်၊ ကျွန်ုမ ဘာဖြစ်ချင်လို့ ဖြစ်ချင်မှန်း မသိဘူးဆိုတာတွေက အဲဒါတွေကြောင့်ပါ.... မဖြစ်သင့်ပါဘူး။

မိဘတွေ ဆရာတွေ အင်မတန် အလေးအန်ကိုထားသင့်တဲ့ အချက်ပါ။ လူငယ်တိုင်းမှာ ငယ်စဉ်ကတည်းက မိတေစ်ခုစီ ပါလာတတ်ပါတယ်။ ဒါကို အကောင်းဆုံး မြေတောင်မြောက်ပေးရှုံးပါ။ ငယ်စဉ်ကတည်းက ရည်မှန်းချက် အိပ်မက်ကို ခိုင်ခိုင်မာမာ မွေးမြှေးပေးရပါမယ်။ စာသင်ကျောင်းတွေဆိုတာ စာမေးပွဲဖြဖို့ ထားတဲ့နေရာ၊ စာသင်ရမယ့်နေရာတစ်ခုတည်း မဖြစ်သင့်ပါဘူး။ “စိတ်ဓာတ်၊ စည်းကမ်း၊ ပညာ” ဆိုတဲ့အတိုင်း လူငယ်တွေ ကလေးတွေကို အမှန်တရားကို ချစ်မြတ်နိုးတဲ့ စိတ်ဓာတ်၊ အမှန်ကို ပြောရ အမှားကို ဝန်ခံရဲတဲ့ စိတ်ဓာတ်တွေရှိလာအောင် ကိုယ်ဝါသနာပါရာ ကိုယ့်အိပ်မက်ဆီ လျောက်လျမ်းရာမှာ ပိုမိုလွယ်ကူစေဖို့ ဆင်ခြင်ဆုံးဖြတ်နိုင်တဲ့ အသိဉာဏ်တွေ တွေးခေါ်ဆင်ခြင်နိုင်မှတွေ ဖွံ့ဖြိုးလာအောင် ပုံပိုးလမ်းပြပေးရာနေရာ ဖြစ်သင့်ပါတယ်။

ငယ်ငယ်က ဆရာမတစ်ယောက်က စာမရတဲ့ ဒေါ်မြကို ကြိမ်စာကျွေးရင်း  
“မှုတ်ထား... နာနာရှိက်လေ အိုးကောင်းလေ... ”လိုပြောတော့  
ဒေါ်မြ ဌီမြမခံသဲ မျက်ရည်လည်ခဲ့ နှင်တွဲလဲနဲ့ “အိုးထိန်းသည် မလုပ်  
ပါနဲ့။ ဥယျာဉ်မှာပဲ လုပ်ပါလား ဆရာမရဲ့... ”လို ဗိုရင်း ပြန်ပြောဖူးတာ  
လေး သတိရပါတယ်။

ခုချိန်ထိတော့ ဒေါ်မြ မြင်သမျှ စာသင်ကျောင်း တော်တော်များများက  
ထွက်လာတဲ့ ကလေးတွေဟာ သူသဘာဝနဲ့သူ သူအလေ့အထနဲ့သူ ဖွံ့ဖြိုး  
ရှင်သန်နေတဲ့ ဥယျာဉ်ထဲက ပန်းပင်မိုးစုံနဲ့မတူဘဲ ပုံစံခွက်ထဲက ထွက်လာတဲ့  
ပုံစံတူ အိုးကလေးတွေနဲ့ တူနေပါတယ်။ အိပ်မက်တွေ ဘောင်ခတ်ပြီး  
ပုံစံချေပေးခံလိုက်ရဟန် တူတာပါပဲ။ ဝမ်းနည်းလှပါတယ်။ စိတ်မကောင်း  
ဖြစ်လုပါတယ်။

ထားပါ... ဆက်ရရင်...

အောင်မြင်ချင်တာ လူတိုင်းပါပဲ။ ဒါပေမယ့် ဘယ်နေရာမှာ အောင်မြင်  
ချင်တာလဲဆိုတာ အရေးကြီးပါတယ်။ ကိုယ့်ရဲ့အိပ်မက်ကို အကောင်  
အထည်ဖော်နိုင်တာ အောင်မြင်တာပါပဲ။

ဒါဆို ဒေါ်မြတို့ နှစ်ပေါင်းများစွာ ပျောက်ဆုံးနေတဲ့ အိပ်မက်တွေကို  
ရှာဖွေကြရအောင်... ပထမဆုံးလုပ်ရမှာ ကိုယ့်ကိုယ်ကို သတိထားပြီး  
လေ့လာကြည့်ပါ။ ဘယ်လို အလုပ်တွေမှာ ကိုယ်တိုင်ထမင်းမေ့ ဟင်းမေ့  
ကြည်နဲ့ပျော်ဝင်နေတတ်ပါသလဲ။ တစ်ခါတလေ ကိုယ့်ဘဝကိုယ်  
စိတ်ပျက်လာတဲ့အခါ စိတ်တွေ ပင်ပန်းလာတဲ့အခါ မတော်တဆ စိတ်ကူး  
ယဉ်မိတဲ့ ဘဝက ဘယ်လိုပါလဲ။

သစ်သီးခြံထဲက စိုက်ခင်းပိုင်ရှင်လား။

အစည်းအဝေးခန်းထဲက လုပ်ငန်းရှင်လား။  
 စမ်းခြောင်းလေးဘေးက တေးစပ်သူလား။  
 ပီးရောင်စုံအောက်က အနုပညာရှင်လား။  
 တစ်ခါက ဒေါ်မြှု အဲလိုမေးလို လူငယ်တစ်ယောက်က အင်္ဂါတူးပြီး  
 “သားက video ဇာတ်လမ်းတွေပြုလျဉ်တာ ဝါသနာပါတယ်။ သား  
 အိပ်မက်က အဲကွန်းခန်းလေးထဲမှာ ဇာတ်လမ်းကောင်းတဲ့ ရှုပ်ရှင်  
 ကားတွေ ထိုင်ကြည့်နေချင်တာပဲ”လို ဖြေဖူးပါတယ်။

အကယ်၍ သူသာ အမှန်တကယ် အဲလို ဝါသနာအိပ်မက်ရှိခဲ့မယ်ဆို  
 စာရေးတဲ့ ပညာနဲ့ ထပ်လေ့လာလိုက်ရင် နာမည်ကြီး movie review  
 ရေးစားတဲ့ ဆောင်းပါးရှင် ဖြစ်နိုင်ပါတယ်။

လူငယ်တစ်ယောက်ရဲ့ အိပ်မက်ဆိုတာ သူဘဝအတွက်သာမက  
 ကမ္မာကြီးတစ်ခုလုံးအတွက် သိပ်အရေးကြီးပါတယ်လို ဒေါ်မြှုတော့  
 မြင်ပါတယ်။ ဘဝမှာ အဓိပ္ပာယ်ရှိစွာ ရှင်သန်နေထိုင်ဖို့ အမိကာ၊ က အိပ်မက်  
 တစ်ခုရှိဖို့ပဲ လိုတာပါ။ ဒေါ်မြှုတို့ လူငယ်တွေရဲ့ တချို့အိပ်မက်တွေဟာ  
 တစ်ခါတလေ သန်းပေါင်းများစွာ ထိုက်တန်တဲ့ ပါတယ်။ က. . . ပြောနေ  
 ကြာပါတယ်။

ပျောက်ဆုံးနေတဲ့ အိပ်မက်တွေ ပြန်ရှာကြရအောင်။

ငိုးစားလို့ရတဲ့လူရှိရင် မနဲ့ခဲ့ပါ။ အိပ်မက်တွေသီရောက်ဖို့ ဒေါ်မြှု  
 အကောင်းဆုံး အတတ်နိုင်ဆုံး အကြံပေးကူညီပါရစေ. . . .



## ဘဝသိတ္ထ ...

လက်တွေ့ကြီးပိုင်းတစ်ခုနဲ့ ဆင်ဆင်တူပါတယ်။ ကိုယ့်တက် အဆ များစွာ သာလွန်တဲ့ လောကဓာတ်တဲ့ ပြိုင်ဘက်ကို ထိုးသတ်ရမှာပါ။

တစ်ခါတလေ ဒေါ်မြေကိုယ်တိုင် သူရဲ့ ထိုးသတ်မှုအောက်မှာ သွေး အလိမ်းလိမ်း အလဲလဲအပြိုပြိုနဲ့ ပိုးစီးပက်စက် လဲပြိုကျခဲ့ဖူးပါတယ်။

ရှုံးနိမ့်သွားပြီလား...။

ဘယ်လောကပဲ နာကျင်ပင်ပန်းနေပါစေ... အားယူပြီး ပြန်ထဲ့ ပါတယ်။ ၁

လဲပြိုကျတာ အရှုံးမဟုတ်ပါဘူး။ ပြန်မထိုင်တော့မှာသာ အမှုန်တကယ် ရှုံးနိမ့်သွားမှာပါ။ ငွေ့ကြားဂုဏ်သိက္ခာတွေအားလုံး ဆုံးရှုံးသွားတာ အရှုံး မဟုတ်ပါဘူး။

ပြန်လည်ရယူနိုင်အောင် ကြီးစားချင်စိတ်ကို ဆုံးရှုံးသွားမှာသာ အမှုန် တကယ် ရှုံးနိမ့်သွားတာပါ။

ဒါကြောင့် လူတစ်ယောက်အနေနဲ့ ပိုင်ဆိုင်သမျှ အားလုံး ဆုံးရှုံး သွားပါစေ။ ကိုယ့်ကိုယ်ကို ယုံကြည်မှုကို အဆုံးရှုံးမခံသင့်ဘူး။ ပိုင်ဆိုင် ထားသမျှထဲမှာ အဲဒီစိတ်ကလေး တစ်ခုတည်းက တန်ဖိုးအကြီးဆုံးမြှိုလိုပါ။

ပြောခဲ့ဖူးတဲ့စကား တစ်ခုလိုပါပဲ။

ဘဝဆိုတာ ဘယ်လောက်ပဲ ဆိုးရွားခုတ်ပြတ်နေပါစေ... လေလွင်  
ကြော်သွားပါစေ... ပြန်လည်ပြပြင်ဖို့ထိုကောင်မွန်အောင် တည်ဆောက်ဖို့။  
ဘယ်တော့မှု နောက်မကျတတ်ပါဘူး။

ဘယ်လောက်ပဲ များပြားတဲ့ ဒက်ရာဒက်ချက်တွေနဲ့ လဲပြောနေပါစေ။  
ပြန်ထနိုင်ဖို့ပဲ လိုတာပါ။

ပြန်ထပြီး ပြိုင်ဘက်ကို ရဲရဲမျက်နှာချင်းဆိုင်နေသရွှေ့ သင် ဘယ်  
တော့မှု မရှုံးဘူး... .။



## နှေ့ရက်တိုင်းတိ ပျော်ရွင်စွာ ပြတ်သန်းငွေထိုင်ခြင်း

ဒေါ်မြို့ဘဝက အချို့အကွဲတွေ များပါတယ်။ သာမန်သက်တူ ရွှေယ်တူမိန်းကလေးတွေထက် ပိုပြီးပြင်းထန်ဆိုးရွားတဲ့ ဘဝအတွေ့အကြံ တွေ အများကြီးခံစားခဲ့ရပါတယ်။ ပျော်စရာတွေ ရှားပါတယ်။

နှေ့တစ်နှေ့အလုပ်တွေ စာရင်းတွေ Report တွေကြားထဲမှာ အရွယ်နဲ့မလိုက်အောင် ပင်ပန်းရှုန်းကန်လှပ်ရှားရင်း နေ့ရက်တိုင်းကို အထိုက်နှုန်းဖြတ်သန်းပါတယ်။

ဟိုးလွှန်ခဲ့တဲ့ (၈)နှစ်လောက်ကဆို အရမ်းစိတ်ပင်ပန်းတဲ့ဒေါ်တွေ ကြောင့် အိပ်ရာထဲ ဘုန်းဘုန်းလဲခဲ့ဖူးပါတယ်။ ဉာဘက်တွေ တစ်ယောက် တည်း ငိုနေခဲ့ဖူးပါတယ်။ စိတ်မရှည်တတ်ဘူး... ဒေါသကြီးတယ်။ ကိုယ့် ဘဝကို မကျေနပ်ဘူး။ အမိက ပြဿနာက ဘဝကို ဘယ်လိုပျော်ရွင် ပြိုမ်းချမ်းစွာ ဖြတ်သန်းရမလဲ မသိတော့လိုပါ။ စိတ်ဓာတ်တွေကျရင်း အိမ်မှာ ငိုင်နေတုန်း မားမားက ဒေါ်မြို့ကို ရုပ်ရှင်တစ်ကားပြပါတယ်။ All about Time ဆိုတဲ့ အတ်ကားလေးပါ။ ကြည့်ရင်းကြည့်ရင်း ဒေါ်မြို့နားလည်လာတယ်။ ဘဝရဲ့အမိပြုဗျားအသက်ရှင်နေထိုင်ခြင်းရဲ့ အမိပြုဗျား ပျော်ရွင်ခြင်းရဲ့ လျှို့ဝှက်ချက်.. အတ်ကားလေးတော့

ဒေါ်မြန်းလည်သွားပါပြီ။ ဘဝမှာ ပျော်ရွင်ခြင်းအစစ်အမှန်ကို ဘယ်လို ရှာဖွေရမလဲဆိုတာ...

နောက်တစ်နေ့မနက်နိုးလင်းတော့ အရာရာဟာ ပြောင်းလဲသစ်လွင် နေပါတယ်။ အိပ်ရာနိုးနေပေမယ့် မျက်စိကို မဖွင့်သေးဘဲ စိတ်ထဲမှာ တိုးတိုးလေး ရော်တို့ကိုပါတယ်။ ဒီအချိန်ကစပြီး ငါကြော်တွေ့ရမယ့် လူတွေ အချိန်တွေ အရာအားလုံးကို ငါဘယ်တော့မှ နောက်ထပ်ပြန် မရရှိနိုင်တော့ဘူး။ အဲဒီအတွက် အချိန်တိုင်းကို အကောင်းဆုံးပျော်ပျော် ရွင်ဆိုင်ရမယ်။ ငါသာ မနက်ဖြန်သေသွားရင် ဒီနောက နောက်ဆုံး အသက်ရှုင်နေထိုင်ရမယ့် ရက်ကလေးပဲ။ စက္ကန့်တိုင်းကို တန်ဖိုးထားမယ်။

အရင်ကဆို နားညည်းလို့ မောင်းမောင်းထဲတဲ့ ပြတင်းပေါက်က ငှက်ကလေးတွေ ပက္ခါပက္ခါအော်နေတာကို အရသာခံပြီး နားထောင် ပါတယ်။ ဘာတွေပြောနေကြတာလဲ သိချင်လိုက်တာလို့ တွေးမိတယ်။ သေချာနားထောင်ကြည့်တော့ (၂)ကောင်သား အတော်ပြောနေတဲ့ ပုံပဲ ဟဟာ။ ပျော်ရွင်ကြည့်နဲ့မှုရဲ့ အရသာကို စတင်ခံစားမိပါတယ်။

မျက်နှာသစ်တော့လည်း သရဏဂုတ်တင်တယ်... ပြီးတော့ ဆန္ဒ တစ်ခုပြုတယ်။ ဒီနေ့အသက်ရှုင်ခဲ့သည်ရှိသော် ကောင်းသော ဘဝရပါစေ သေခဲ့သည်ရှိသော် ကောင်းသောသေခြင်းနဲ့သေပါစေ... အရင်ကလို မူန်ကုတ်မဟုတ်ဘဲ အလှတွေ့ပြင်ပြီး ပြီးပြီးရွင်ရွင် သင်းလာတဲ့ မြေကို မြင်တော့ မားမား အုံသြေနေတယ်။ ဘာမှုမပြောဘဲ မားမားကို ဖက်ပြီးနမ်းလိုက်တယ်။ မားမားကို အရမ်းချစ်တာပဲ... လို့ပြောလိုက်တယ်။ ဒီအချိန်လေးတွေ ပြန်မရရှိနိုင်တော့ဘူးလေ။ နက်ဖြန်သေခဲ့ရင်ပေါ့.. အသက်(၆၀)အပို့ကြီး ရှုက်ပြီးလေးနဲ့ ပျော်သွားတယ်။ အဘွားကြော်

ပေးထားတဲ့ ထမင်းကျော်နဲ့ကွေကာအုပ်တစ်ခုကို သေချာအရသာခံပြီး စားတယ်။ ပြီးတော့ အဘွားရယ် စားလိုကောင်းလိုက်တာ... ပါပြုတဲ့ တွေ ဒါနေတာပဲလိုပြောတော့ အဘွားက မျက်မှုံးကုတ်ပြီး မမြင်ဘူးသလိုကြည့်တယ်။ ဟုတ်တယ်... ဘဝမှာ စားပြီးပြီးရော မြန်မြန် သုတ်သုတ် အရသာမခံဘဲ စားလာတာကြာပြီ။ ငဲ့မှုန်းမသိ၊ ချိုမှုန်းမသိ၊ ချဉ်မှုန်းမသိဘဲ၊ အရသာ မခံဘဲနဲ့လေ... ။ TV ထိုင်ကြည့်နေတဲ့.. အဘွားဆံပင် ဖြောဖြောမှုမွေလေးတွေကို င့်နမ်းရင်း အဘွားဟင်းချက်တာ အရမ်းတော်တာပဲလို ပြောမိတယ်။ နက်ဖြန်သေသွားရင် မပြောမိမှာစိုးလို အသက်(စဝ)ကျော်ကလေးလေး ပျော်သွားတယ်။ ထမင်းဟင်းချက်လာ တာ နှစ်ပေါင်း(၆၅)နှစ်ကျော်ပြီ... ငါယောက်ားကလွှဲရင် နင်ပဲ အဲလို ပြောသေးတယ်တဲ့... ။ အဘွားအပြောကြာင့် ရှိစုံမဲ့စုံ မိသားစု(၃) ယောက် အားရပါးရ ရယ်ကြရတယ်။

အိမ်ကထွက်လာတော့လည်း သစ်ပင်တွေ၊ လေနှုအေးလေးတွေ၊ မျက်နှာပေါ်ကျေတဲ့ နေရောင်နွေးနှေးလေးတွေကို ခံစားတယ်။ ကားတွေ ပိတ်နေတဲ့အခါ တခြားကားပေါ်ကလူတွေ စိတ်တို့နေတာကြည့်ပြီး ရယ် ရတယ်။ လမ်းတောင်းတဲ့ ကားတွေရယ်ပြီး လမ်းပေးလိုက်တယ်။ ပန်း ဝယ်ပါဉီး မမကြီးရယ်ဆိုတဲ့ ကလေးဆီက ပန်းဝယ်ဖြစ်တယ်။ ကားတွေ ကြည့်ရောင်းနော်... သားလို့ သတိတရမှုဖြစ်တယ်။ စည်းကမ်းမဲ့ မောင်းတဲ့လိုင်းကားတွေနဲ့ ကြောရရင်လည်း လုပ်ကြပေါ့များ.. ဆိုပြီး ရယ် မောမောခွင့်လွတ်ဖြစ်တယ်။ မီးပိုင့်မှာ ဘေးကားပေါ်က ရန်ဖြစ်နေတဲ့ လင်မယားကို မှုန်ချုပြီး မီးပိုင့်ကြီးမှာ ရန်မဖြစ်ကြနဲ့ပါ။ လျမ်းစတော့ သူတို့ အဲ့သွေးတယ်။ ပြီးတော့ (၂)ယောက်စလုံး ရှုက်ရှုက်နဲ့ရယ်ပြီး

အမကြီးက သူ့ကြောင့်... သူ့ကြောင့်ဆိုပြီး အစ်ကိုကြီးကိုထု... အစ်ကိုကြီးကလည်း ရယ်နေတယ်။ လမ်းဖြတ်ကူးတဲ့ လူတွေကို ကားရပ်ပြီး စောင့်ပေးတယ်။ ရုံးပေါ်တက်ဖို့ ဓာတ်လျေကားစီးတော့ (၅)လွှာက ကျောင်းသားလေးတွေက မထိတထိနဲ့ မမအရမ်းလှတာပလို့ မကြားတကြားစကြတယ်။ အရင်စိတ်နဲ့ဆို ဒေါသထွက်မိမှာ သေချာပေမယ့် ငါသာမနက်ဖြန်သေရင် သူတို့ကိုခုံ ငါနောက်ဆုံး ဆုံးရတာပဆိုတဲ့စိတ်နဲ့ နှင့်တို့ အမပဲ လှတာပေါ့ဟလို့ ရင်းရင်းနှီးနှီး ပြန်စပြစ်တယ်။ ကောင်လေးတွေရှုက်ပြီး တဟီးဟီးနဲ့ ထွက်ပြေးတာ တန်းနေတာပဲ... ရယ်ရတယ်။

ရုံးခန်းထဲရောက်တော့လည်း ဝန်ထမ်းတွေ၊ အလုပ်လုပ်နေတဲ့ လူတွေကို အကောင်းဆုံးဆက်ဆံဖြစ်တယ်။ ခွင့်လွှာတ်ပေးတယ်... သင်ပြပေးတယ်။ အရင်ကလို့ မာန်မဲဆူပူတာမျိုး၊ မလုပ်တော့ဘဲ သေချာနားလည်အောင်ရှင်းပြပေးတယ်။ လုပ်စရာအလုပ်တွေ အကုန်လုံးကို အကောင်းဆုံးလုပ်တယ်။

ပြန်တော့လည်း ကားပါကင်က ကုလားကြီးကို ပိုက်ဆံငါးထောင်ထုတ်ပေးပြီး ကျေးဇူးတင်ကြောင်းပြောဖြစ်တယ်။ အမြဲကားနေရာဦးထားပေး ကားထွက်ရင် ကားတားပေးတာလေး။ ကျေးဇူးတင်မိပေမယ့် မပြောခဲ့မိဘူး။ ခင်ဗျားအရက်သောက်မပစ်နဲ့နော်ဆိုတော့... ဟာ မမြဲကလည်း မသောက်ပါဘူးဆိုပြီး ရှုက်နေတော့ ရယ်ရသေးတယ်။ ကားတွေ ကြိုးသိတ်နေတဲ့ လမ်းပေါ်မှာ ကိုယ်ကြိုးက်တဲ့ သိချင်းလေးနားထောင်ရင်း အရင်လို့ စိတ်မတို့တော့ဘဲ သာယာကျေနှုန်းနေမိတယ်။

အဲဒီနေ့ကစလို့ ခုချိန်ထိ ကိုယ့်ဘဝကို ဘယ်တော့မှာအပြစ်မတင်တော့ဘဲ ကြုံလာရသမျှကို အကောင်းဆုံးရင်ဆိုင်ပြရှင်းပါတယ်။ ကျော်

ဖြတ်နေရတဲ့ စက္ကန္တတိုင်း မိနစ်တိုင်းကို နောက်ဘယ်တော့မှ ပြန်မရနိုင်တော့ဘူးလို့ သဘောထားပြီး ပျော်ပျော်ခွင်ခွင် နေထိုင်ပါတယ်။ ချို့တဲ့ သူတွေကို အချိန်မဆွဲဘဲ သိပ်ချို့တာပဲလို့ ပြောသလို ကိုယ့်ကိုမလိုအပ်တဲ့ လူတွေကိုလည်း တောင်းပန်ပြီး ဘဝထဲက အပြီးထုတ်ပစ်လိုက်ပါတယ်။ မေ့ပစ်လိုက်ပါတယ်။ ခွင့်လွှာတ်ရမယ့်လူတွေကို ချက်ချင်းခွင့်လွှာတ်ပေးပါတယ်။ အမှားလုပ်မိရင် တောင်းပန့်ဖို့ အချိန်မဆွဲတော့သလို ဘယ်လောက်ဆိုးရွားတဲ့ ပြဿနာကိုဖြစ်ဖြစ် ရယ်မောပြီး ရင်ဆိုင်ရပါတယ်။ သူငယ်ချင်းတွေ မိသားစုတွေကို အရင်ကထက်ပို အချိန်ပေးဖြစ်သလို၊ ဘဝကို အပျော်ခွင်ဆုံး ဖြတ်သန်းပါတယ်။

ပြောချင်တဲ့စကားတွေ ပြောခဲ့တယ်။ လုပ်ချင်တဲ့ အလုပ်တွေလုပ်ခဲ့တယ်။ ချို့ရမယ့်လူတွေ ချို့ခဲ့တယ်။ မေ့ရမယ့်လူတွေ မေ့ခဲ့တယ်။ ခွင့်လွှာတ်ရမယ့်လူတွေ ခွင့်လွှာတ်ခဲ့တယ်။ တောင်းပန်ရမယ့် လူတွေ တောင်းပန်ခဲ့တယ်။

ဘာအန္တာင်ဖွဲ့မှုပါဘဲ ညာက်တွေမှာ ပေါ့ပါးလွှာတ်လပ်စွာ နှစ်နှစ်ခြိုက်ခြိုက် ခေတ္တာသေဆုံးပါတယ်။



## ကားပါတ်

ရန်ကုန်မှာ ကားပါကင်နေရာ တစ်ခုရဖို့ တော်တော်ခက်တာ။ တစ်ခါတလေ တစ်နေကုန် ရွှေးမှာ ပင်ပင်ပန်းပန်း အလုပ်လုပ်ပြီးပြန်လာ အိမ်လည်းရောက်ရော ရပ်စရာ ကားပါကင်က မရ... တော်တော် ဒေါသထွက်ရတယ်။ ဒီနေ့လည်း တစ်နေကုန် ပင်ပန်း လူမောစိတ်မောနဲ့ အိမ်ပြန်လာ အိမ်ရွှေးလည်းရောက်ရော ဘယ်က taxi တစ်စီးလည်း မသိဘူး။ ပိတ်ရပ်ထားတယ်။ သေရော။ ကြံ့ရာမရတဲ့အဆုံး မမျိုးပြောတဲ့ နည်းလမ်းဆုံးလိုက်တယ်။ ကားကို မလှမ်းမကမ်းမှာရပ်၊ ပြီးတော့ taxi ယာဉ်မောင်းကို ခပ်တည်တည်နဲ့ သွားမေးတယ်။

“အစ်ကို ကား အားလား”

“အားတယ် ညီမလေး... ဘယ်သွားမလဲ”တဲ့

“ဒုဂုံစင်တာ”

“၁၅၀၀ ပဲပေး”

“အိုကေ... ရော့ ၁၅၀၀”

“တက်လေ”

“ဟဲ ဟဲ... မတက်တော့ဘူး... အစ်ကိုဘာသာသွား။ အစ်ကို

ကားထွက်သွားရင် ညီမ ကားပါကင်ထိုးမလို ငိုး"

"ည်"

ဟား ဟား . . .

ပလော်ပလန်



## တစ်ခါတရံ သပီးဂည်းစား ဆက်သံငေးက အချစ်ထို ဂျက်စီးဝေတယ

သမီးရည်းစားဆက်ဆံရေး တစ်ခုမှာ ဖွဲ့စည်းတည်ဆောက်ပုံ ရှိတယ။ တာဝန်နဲ့ ဝတ္ထရားတွေ ရှိတယ။ ဖွင့်မပြောလည်း အလိုက်တသိ လိုက်နာရမယ့် စည်းမျဉ်းစည်းကမ်းတွေ ရှိတယ။ ဘောင်ခတ်ထားသလို ပုံစံတစ်ခု ရှိတယ။

ဒါပေမယ့် အချစ်ဆိုတာက ဖွဲ့စည်းတည်ဆောက်ပုံ မရှိဘူး။ နိယာမ မရှိဘူး။ တာဝန်ဝတ္ထရား မရှိဘူး။ ဘောင်မရှိဘူး။ စည်းမျဉ်းစည်းကမ်း ဥပဒေသ ဘာဆိုဘာမှ မရှိဘူး။

အချစ်ဆိုတာ နှလုံးသားမှာ သူအလိုလို ဖြစ်တည်လာတဲ့ ခံစားချက် တစ်ခုကိုသာ ဆိုလိုရင်း ဖြစ်တယ။ လူနှစ်ယောက်ကြားက ဆက်ဆံရေးနဲ့ ရင်းနှီးပတ်သက်မှုကို ဆိုလိုတာ မဟုတ်ဘူး။

ဥပမာ...

သိပ်ချစ်လို လွမ်းတဲ့အခါ သတိရတဲ့အခါ ဖုန်းဆက်မယ။ ဆက်ချင်တဲ့ အချိန်ဆက်မယ။ ကန့်သတ်မထားဘူး။ အဲဒါချစ်တာ...။

မနက် အိပ်ရာနိုးတာနဲ့ ဆက်ပါ။ ဉာဏ်ပိုင်းဆက်ပါ။ အပြင်သွား မယ်ဆိုရင် ပြောပါ... ဆိုတာတွေက စည်းကမ်းတွေ ပါလာပြီ။ ဘောင်

တွေ ပါလာပြီ။ ချစ်တာ မဟုတ်တော့ဘူး။ သန့်ရှင်းစင်ကြယတဲ့အချစ်မှာ အတ္ထာဆိပ်တွေ ရောလိုက်ပြီ။ ကိုယ့်ပျော်ရွင်မှုအတွက် သူလွှာတ်လပ်မှုကို ဆောင်ခတ်လိုက်တာ။

လောကမှာ အမှန်တကယ် ချစ်နေကြတဲ့ စုတွဲမဟုတ်တဲ့ ချစ်သူတွေ ရှိသလို မချစ်ကြတော့ဘဲ ချစ်ချင်ယောင် ဆောင်နေကြတဲ့ စုတွဲတွေလည်း ရှိတယ်။ မချစ်ကြတော့တဲ့ စုတွဲတွေက ရင်းနှီးပတ်သက်မှုအရ တစ်ယောက်ကို တစ်ယောက် ချစ်နေကြသလိုမျိုး ဟန်ဆောင်နေထိုင် ကြတယ်။ အလိုက်သင့်လေး . . . ဒါမှုမဟုတ် အလိုက်တသိလေး။

တချို့ကလည်း တစ်ယောက်ကို တစ်ယောက် ဘယ်လိုရင်းနှီးပတ်သက်မှုမျိုးမှ မရှိဘဲ တကယ့်ကို မြတ်မြတ်နှီးနှီး ချစ်နေကြတဲ့ လူတွေလည်း ရှိတယ်။ ဖြည့်ဆည်းပေးတယ်။ နားလည်းပေးတယ်။ ယူယကြင်နာပေးတယ်။ ချစ်နေခွင့်ရရှုနဲ့ ကျော်ပေးတယ်ဆိုတာမျိုးပေါ့။

တစ်စုံတစ်ယောက်ကို အမှန်တကယ် ချစ်မြတ်နှီးနေတဲ့ လူတစ်ယောက် ဖြစ်နေတာက . . . သမီးရည်းစား ပုံစွဲက် ဆက်ဆံရေးထဲက လူတစ်ယောက် ဖြစ်နေရတာထက် ပိုကောင်းပါတယ်။

အမှန်တကယ် ချစ်နေသောသူသာ ဖြစ်ပါစေ . . .

အိုးမြို့



## ဒေါ်မြန် အရူးသုံးဦး (၁)

ဒေါ်မြ ငယ်စဉ်က ကြီးပြင်းခဲ့တဲ့ လှည်းကူးမြို့စွန်က အင်းတိုင်ရွာ  
လေးဟာ အိမ်ခြေ (၁၀၀)လောက်ပဲရှိတဲ့ ရွာသေးသေးလေးပါ။ အမိက  
လုပ်ငန်းအနေနဲ့ လယ်ယာလုပ်ငန်းကို လုပ်ကိုင်ကြပြီး ငါးရှာ ဖားရာ  
သီးနှံစိုက်ပျိုးပြီး သာသာယာယာ နေထိုင်ကြပါတယ်။

နိုသားမြှုစင်ပြီး စကားပြတ်ပြတ် ပြောတတ်တဲ့ ရွာသားတွေအားလုံး  
ထဲမှာ ပညာတတ် ရှားပါတယ်။ ရွာမှာ ရွာဦးကိုးတောင်ပြည့်စေတိလေး  
ရှိပြီး ကျောင်းထိုင်အပါအဝင် ဘုန်းကြီး (၃)ပါးပဲရှိတဲ့ ဘုန်းတော်ကြီး  
ကျောင်းရှိသလို ဖာသာကြီး ဂျိုးက်နေထိုင်တဲ့ ကရင်ခြံထဲက ခရစ်ယာန်  
ဘုရားကျောင်း သေးသေးလည်း ရှိပါတယ်။

ထားပါ...

ဒေါ်မြ အသက် (၁၂)လောက်မှာ ရွာကို အရှုံးသန်းဦး ရောက်လာ  
ပါတယ်။ ဘယ်က ဘယ်လို့ရောက်လာသလဲလို့ မမေးပါနဲ့။ ဘယ်သူမှ  
မသိပါဘူး။ ရွာပြင်သချိုင်းနားမှာ သူဘာသာ တဲ့ထိုးပြီးနေပါတယ်။ အလှူ။  
မင်္ဂလာဆောင်၊ သာရေးနာရေး ဘာပွဲရှိရှိ သူရှေ့ဆုံးက သွားပါတယ်။  
ဆီရေး မီးရေးအပြင် အိုက်တိုးပရေးဆံပါ ရတာမို့ လွယ်လွယ်ပြောရရင်

မီးဖို့ချောင် လုပါတယ်။ နောက်ပိုင်းရွာက သာရေးနာရေးပွဲတွေမှာ အရှုံး သန်းဦးမပါရင် ပွဲမစည်သလောက် ဖြစ်လာခဲ့ပါတယ်။

အရှုံးသန်းဦးပုံကို မြင်ယောင်ကြည့်ကြပါဖို့။ အသက် (၄၀)ဝန်းကျင်၊ အရပ်ရွှေည်ရွှေည်... မရှိဘူးဆိုတောင် (၅)ပေ (၁၀)လက်မတော့ ကျော်မယ်။ ဆံပင်က အမြှုတ်ထောက်ကို ဘေးခဲ့။ အသားလတ်လတ်က ချေးအထပ်ထပ်နဲ့ဆိုတော့ ညီသယောင် ထင်ရပါတယ်။ နှေ့ရောညပါ တိုက်ပုံအမည်း ရင်ဘတ်ဟြာပြကို ပုဆိုးခံပါတယ်။ ရုပ်ရည်အသင့်အတင့်က နှိုတ်ခမ်းမွေး မှတ်ဆိတ်မွေးတွေကြောင့်ရော အရယ်အပြီးနည်းတဲ့ သူစရိတ်ကြောင့်ပါ ရုပ်ဆိုးသယောင် ထင်ရပါတယ်။ ဘယ်သူကပဲ နာမည်မေးမေး... “ကျူပ်နာမည် သန်းဦး... အပြည့် အစုံက အရှုံးသန်းဦး”လို့ ခံပါတယ်တယ်ဖြေတတ်လို့ နောက်ပိုင်းရွာက လူတွေ အကုန်လုံးက သူကို အရှုံးသန်းဦးလို့ပဲ ခေါ်ကြပါတော့တယ်။ သန်းဦးလို့ခေါ်လည်း မရဘူး... အရှုံးသန်းဦးဆိုမှ လှည့်ကြည့်တာ... .။

တစ်ခါတလေ တစ်ယောက်တည်း စကားတွေ အများကြီး ပြောနေ တတ်ခြင်း၊ ကလေးတွေ လက်ချုပ်တီးပေးရင် ကျေးနေအောင် ကြခြင်း၊ မေးသမျှမေးခွန်းတွေကို တောင်စဉ်ရောမရ ဖြေချင်သလို ဖြေတတ်ခြင်း တွေကြောင့် ရွာက အရှုံးအဖြစ် တည်းတည့်တယ်တယ်း ထောက်ခံမဲ့ပေးလိုက် ကြပါတယ်။



### အရှုံသန်းဦး တတ်ရည်စိမ့်ခြင်း

သာရေးနာရေးတွေမှာ ဖင်ပေါ်ခြင်း၊ ဘုရားတရား ကြည်ညွှန်းရှင်း ခြင်းနဲ့ သည်းခံတတ်ခြင်းတွေကြောင့် လူချစ်လူခင်များတဲ့ အရှုံသန်းဦး တစ်ယောက် ရွာရောက်ပြီး (၅)လအကြာ လူစည်းစိုင်းက မောင်းထုတ်ခဲ့ပါတော့တယ်။ အကြောင်းပြချက်က “နဲ့လိုပါ” ဟုတ်ပါတယ်။

ရောက်ကတည်းက တစ်ခါမှ ရေမချိုးတဲ့ အရှုံသန်းဦး ကိုယ်က တော်တော်နဲ့လာပါတယ်။ ဘယ်သူမှုလည်း ရေချိုးခိုင်းလို့ မရပါဘူး။ သူကို နဲ့တယ်ပြောတိုင်း “ကြက်သွေနှင့် ကြက်သွေနှင့် ရှုံးမှာပဲ။ လူက လူနဲ့ရှုံးမှာပဲ” လို့ ဆင်ခြေပေးတတ်ပါတယ်။ သာရေးနာရေး ပွဲတွေတိုင်း မဖိတ်လည်း အတင်းသွားတဲ့ အရှုံသန်းဦးကို သူကိုယ်နဲ့ကြောင့် လူတိုင်း နှာခေါင်းရှုံးလာ ပါတယ်။ မလာခေါင်ကြတော့ပါဘူး။ မောင်းထုတ်ကြပါတယ်။ တချို့ဆုံး ရိုက်ထုတ်ကြပါတယ်။ ရှင်ကွက်က မကြည့်ရက်တဲ့ လူကြီးတွေ ဝိုင်းချုပ်ပြီး ရေအတင်းလောင်းရင် ထိုးကြိုတ်ပြီး ထွက်ပြေးပါတယ်။ နောက်ဆုံး အခြေ အနေတွေ တင်းမာဆုံးရွာလာတော့ ဆရာတော်ဆီ သတင်းပေါက်ကြား သွားပါတယ်။ ကျောင်းထိုင်ဆရာတော်ကြီးက ကွမ်းညှပ်လေးနဲ့ ကွမ်းစိပ် မပျက်ဘဲ မိန့်ပါတယ်။ ဒေါ်မြာက ဘုန်းကြီးကျောင်းမှာ ကြမ်းတိုက်နေရင်း ပြင်နေကြားနေရသပေါ်လေ။

“ကပိုယ်... ကျောင်းနောက်က အုတ်ကန်အပျက် ပြန်သန်းပြီး ရေအပြည့် ဖြည့်။ ပြီးရင် အရှုံသန်းဦး သွားခေါ်ခဲ့... ငါခေါ်တယ် ပြောဟဲ့”

“တင့်ပါ...”

ကပိုယ်ကြီး ပြေးပြီး

တအောင့်လေးကြာတော့ နှာခေါင်းကို လက်နဲ့ပိတ်ပြီး ကပိုယကြီး  
ပြန်ရောက်လာတယ်။ နောက်မှာ ညစ်ပတ်ပေတဲး နံစော်နေတဲ့ အရှုံး  
သန်းဦး။ ဆရာတော်ကြီးက အိမြောက်ပေမယ့် ကိုယ်တွေကတော့ အနဲ့  
မခဲ့နိုင်လို့ ခပ်လျမ်းလျမ်းကို ထပြီးရပါတယ်။ ကျောင်းအောက်မှာလည်း  
လူအုပ်ကြီးက မနည်းဘူး။ အခြေအနေလာကြည့်ကြ တာ...။ အရှုံး  
သန်းဦးကိုများ ဆရာတော် သမလွှတ်မလားပေါ့။

ဆရာတော်က စွဲစွဲကြည့်ရင်း...

“ဟဲ... ငသန်းဦး”

“ဘူရာ...”

“ငါ ဆေးတွေ ဖော်ဖော်နေတာ နှင်လည်း အသိမြို့လားဟဲ”

“တင်ပါ”

“အိမ်း... ခု ငါဖော်ထားတဲ့ ကာယသီခိုးစာတ်ရည်တွေ နောက်က  
အုတ်ကန်ပျက်ထဲမှာ ရှိသဲဟဲ။ နှင့်တစ်ယောက်သာ ငါ စာတ်ကျွဲလို့ မျှသပဲ။  
သွား... အဝတ်အစားတွေချွဲတ်ပြီး စာတ်ရည်ထဲမှာ စိမ်ချည်။ ကိုယ်ထဲ  
စိမ့်ဝင်အောင် ပွုတ်သပ်ပြီး စိမ်ချည်...”

အရှုံးသန်းဦး မျက်လုံးတွေ အရောင်တောက်သွားတယ်။

“တင့်ပါ ဘူရား” ဆီပြီး

ချက်ချင်း ထပြီး... အုတ်ကန်နားလည်းရောက်ရော အဝတ်အစား  
တွေချွဲတ်၊ ပုံချို့ဗျားလောင်းတွေ ရေထဲ အားရဝမ်းသာ ဝုန်းကနဲ့  
ဆင်းတာ...။

ဘာပြောကောင်းမလဲ... စိုင်းကြည့်နေတဲ့ လူအုပ်ကြီးကလည်း  
ဝမ်းသာအားရ လက်သီးလက်မောင်းတွေ တန်းပြီး ဉာဏ်ပေးကြတယ်။

“ဟေး... အရှုံးသန်းဦး ရေခါးပြီကွဲ”

အရှုံးသန်းဦးက ရေထဲမှာ စိမ့်လို့... ပြုးပြုးကြီးကြီး...”

ကောင်းပြတ်းပေါက်က ကြည့်နေတဲ့ ဆရာတော်ကြီးလည်း မိန့်မိန့် ကြီးပြုးပြုး... ခရီးထွက်ဖို့ ပြင်တယ်။ လူည်းကူးမှာ နှစ်ညအိပ်သုံးရက် ဆွမ်းစားကြုံရမှာ ဆိုလားပဲ။ တစ်ရွာလုံးစိတ်ချမ်းသာသွားကြပြီ။ အရှုံးသန်းဦး ရေခါးနေပြီကို...”

လူတွေလည်း ခက္ခနတော့ ပြန်ကုန်ကြတယ်။ အရှုံးသန်းဦး ဓမ္မတ်ရည်စိမ့်လို့ကောင်းတုန်း...”

ညနေစောင်းသွားပြီ။

အရှုံးသန်းဦး ဓမ္မတ်ရည်စိမ့်လို့ကောင်းတုန်း...”

ည (၁၀)နာရီ

အရှုံးသန်းဦး ဓမ္မတ်ရည်စိမ့်လို့ကောင်းတုန်း...”

ည (၁၂)နာရီ

အရှုံးသန်းဦး ဓမ္မတ်ရည်စိမ့်လို့ကောင်းတုန်း...”

မနက် (၃)နာရီ

“ကယ်ကြပါမို့... အရှုံးသန်းဦး မနက်ကတည်းက ရေစိမ့်နေတာ ခုထိ မထွက်သေးဘူး။ ပြောလို့လည်း မရတော့ဘူး... လာကြပါဉို့”

အမြင်မတော်တော့တဲ့ လူကြီးတစ်ယောက် လိုက်အောင်တယ်။

သူကြီးအပါအဝင် ရွာက ကာလသားတွေရော၊ လူကြီးကလေးမကျွန် အရှုံးသန်းဦးဆီ ရောက်သွားကြတယ်။ စိုင်းပြောကြတယ်။”

“သန်းဦး... ထွက်ခဲ့တော့... သေချင်လို့လား”

ဘယ်သူပြောပြော အရှုံးသန်းဦးက ခပ်တည်တည်ပဲ။ ကန်ဘေးမှာ

ဝါးရင်းတုတ်တို့ ထောင်ထားပြီး လာခေါ်ရင် ရှိက်ထုတ်မယ်လုပ်နေတော့  
ဘယ်သူမှုလည်း အနားမကပ်ရဲ့ဘူး။ သူကို မနာလိုလို စာတ်ရည်ခိုးဖိုး  
လာကြတယ် ထင်နေတာ သူက . . . ။

ပုံစံက တစ်ကိုယ်လုံးပြာနှစ်မျိုးနေပြီ။ ဆက်ထားရင် မသာပေါ်ပြီ။  
အခြေအနေမကောင်းတော့ . . . ။

တတ်နိုင်ဘူး . . . ။ လျည်းကူးထိတက် . . . ဆရာတော်သွားပြန်ပင့်။  
ဆရာတော် တရားပွဲဖျက် . . . ဒေါသတွေထွက်ပြီးရောက်လာ . . . အရှုံး  
သန်းဦးကို ကြိမ်နဲ့လိုက် . . . အရှုံးသန်းဦး ပိမွေးတိုင်း ဖမွေးတိုင်းကြီးနဲ့  
ရွှာပတ်ပြီး။ (၁၀)မိနစ်လောက်လိုက်ပြီး ဆရာတော်က ကျောင်းပြန်ပြီး  
ခရီးပန်းလို့ ကျိန်းနေပြီ။ သူက မွန်းတည့်တဲ့အထိ သူတစ်ယောက်တည်း  
ပြီးလို့ ကောင်းနေတုန်း . . . ။ အရှုံးသန်းဦး ပြောပါတယ် . . . ။



## ဒေဝါပြုင့်အရှုံးသန်းဦး... (၂)

အရှုံးသန်းဦးနှင့်နေကာမျက်မှန်တစ်လက်...

အရှုံးသန်းဦး နေကာမျက်မှန်တစ်လက်ရတယ်။ ဘယ်က ဘယ်လို ရသွားလဲ ဘယ်သူမှုမသိကြဘူး။ ဒါပေမယ့် ဘယ်သွားသွား နေကာမျက်မှန် အမည်းမောင်မောင်ကြီးတပ်ပြီး လမ်းသလားနေတဲ့ အရှုံးသန်းဦးကို တစ်ရွာလုံး မမြင်ချင်မှုအဆုံးရယ်...

အရှုံးသန်းဦး နေကာမျက်မှန်တပ်တာ ပြဿနာမရှိပါဘူး။ ပြဿနာက ဘယ်တော့မှ မျက်မှန်မချွတ်တာ...။ ဆိုလိုချင်တာက ညာက်တွေပါ မချွတ်တာ...။ အဲမှာ ပြဿနာစပြီ...။ ဟုတ်တယ်လေ လျှပ်စစ်မီး မရသေးလို့ ညာက်ဆို တစ်ရွာလုံး မီးအီမီလေးတွေ ဖယောင်းတိုင်လေး တွေနဲ့ မှန်ကုပ်ကုပ်နေရတာ မောင်ကြီးမဲကြီးထဲ ဒင်းက နေကာမျက်မှန် အနက်ကြီးတပ်ပြီး လျှောက်သွားတော့ ဘာဖြစ်မလဲတွေးသာကြည့်...

“အရှုံးသန်းဦးရယ် ရွာထိပ်က မြောင်းထဲပြုတ်ကျလို့ မျိုး... လာဝိုင်း ဆယ်ကြပါမျိုး...” ဆိုတာက တစ်မျိုး...။

“အရှုံးသန်းဦး ရွာလယ်က ညောင်ပင်ကြီးနဲ့ဝင်ဆောင့်လို့ ခေါင်းမှာ သွေးတွေနဲ့မျိုး... ဆေးခန်းပို့ကြပါမျိုး...” ဆိုတာက တစ်ဖုံး...။

“ရပ်ထားတဲ့ဆိုက်ကားကို ဝင်ဆောင့်လို့ အရှုံးသန်းဦး ဦးကွဲပြီးအော် နေတယ်။ လာကြပါဦးဟ...” ဆိုတာက တစ်လီ...။

ညာစဉ်ညာတိုင်း အရှုံးသန်းဦး သတင်းကို ဖြေားချင်မှုအဆုံး တစ်ချာ လုံး ကြားကြရပါတော့တယ်။

မြင်ရတာလည်း စိတ်သက်သာစရာ တစ်ကွက်မှုမရှိဘူး။ အရှုံးသန်းဦး တစ်ကိုယ်လုံးလည်း ပတ်တီးအဖွေးသားနဲ့ နေရာလပ်ကို မကျေနိဘူး။ မနက် တိုင်း ကျေးလက်ကျွန်းမာရေးဌာနမှာ သူရှိတယ်။ ခြားစဉ်းရိုးတွေ ဝင်တိုးလို တိုး... မြောင်းဘောင်ပေါ်က ချော်ကျလိုကျ။ အိပ်နေတဲ့ခွေး တက်နှင်း လို ခွေးဆွဲခံရ... အတ်လမ်းမျိုးစုံ။ အ... နေကာမျက်မှန်နက်ကြီးတော့ မချွေတ်ဘူး... ခပ်တည်တည်ပဲ။ လူကသာ ရစရာမရှိတော့တာ... သူ ကြည့်ရတာလည်း သေမှုမျက်မှန်နက်ကြီး ခွဲတယ်။

နောက်ဆုံးမနေနိုင်တဲ့ ရွာက ကာလသားအစ်ကိုကြီးတွေပေါင်းပြီး အရှုံးသန်းဦးကို ထန်းရည်အမူးတိုက်ပြီး မျက်မှန်ခိုးဖို့ ကြီးစားကြတယ်။ လိုချင်လွန်းလိုတော့ မဟုတ်ဘူး... သူကို သနားလို... မကြည့်ရက် တော့လို...။ အရှုံးသန်းဦးလည်း မူးပြီးအိပ်ရော သူတို့မျက်မှန်ယူပြီး ထွက်ပြီးကြတယ်။ ပြဿနာတစ်ခုတော့ အေးပြီပေါ့...။ အရှုံးသန်းဦး နှီးလည်းလာရော တစ်ရွာလုံးပတ်သောင်းကျွန်းတာ မြင်မကောင်းဘူး။ နောက်ဆုံး ဓာတ်ဆိပ်းကြီးကိုင်ပြီး နေကာမျက်မှန်မရှိတဲ့ ဘဝမှာ မနေချင် တော့ဘူး။ သူကိုယ်သူ မိုးနှီးပြီး သတ်သေမယ်လည်းလုပ်ရော... ရွာက ကာလသားတွေ မျက်မှန်ယူပြီး ချက်ချင်းပြီးချွေ့ရတယ်။ ကိုယ့်အစ်ကို ကြီးကို ညီလေးတို့က ချစ်လိုစတာ ဘာညာနဲ့...။ မပေးလိုလည်း မရဘူး လေ...။ ပို့က ရူးနေတာ တကယ်သတ်သေသွား ဘယ့်နှယ့်လုပ်မလဲ။

ပြဿနာက ပုံမှန်တိုင်းဆက်သွားနေတော့ သူကြီးဝင်ရှင်းရတဲ့ အဆင့်ထိရောက်သွားတယ်။ ဒါပေမယ့် သူမျက်မှန်ပဲကြီးတော့ ဘယ်သူမှ တောင်းလို့မရဘူး။ တစ်နေကုန်သွားချင်ရာသွား ညဘက်သူကြီး ထိပ်တုံးနဲ့ ညအိပ်ရတယ်။ မအိပ်ချင် မျက်မှန်ထားခဲ့ မနက်လာပြန်ယူ။ အရှုံးသန်းဦးလက်မခံဘူး။ ထိပ်တုံးခတ်လျက်သားကိုပဲ မျက်မှန်အမဲကြီးတပ်ဖြီး ညအိပ်တယ်။ ခက္ကတာ အဆင်ပြေပေမယ့် ရည်ရှည်တော့ မကောင်းဘူးလေ။ သူကြီးလည်း နားလည်တယ်။

နောက်ဆုံးထုံးခဲ့အတိုင်း ရွှေဦးကျောင်းဆရာတော်ဆီ သတင်းရောက်သွားတယ်။ ဆရာတော် အရှုံးသန်းဦးကို ဆင့်ခေါ်ပြီး...

မျက်မှန်ပဲကြီးနဲ့ အရှုံးသန်းဦးရောက်လာတော့...

“သေနှုံး”

“ဘုရား...”

“နှင့်မျက်မှန်က တယ်မိုက်ပါလားကွဲ ဖော်...”

“ငါခက္ကားစမ်း... နက်ဖြန်တရားပွဲသွားစရာရှိတယ်”

အရှုံးသန်းဦး ပြိုမ်းကျသွားတယ်။ ဟုတ်တယ်လေ တစ်ရွာလုံးသာ ကလန်ရဲတာ ဆရာတော်ကျ သူဖောင်တုန်နေအောင်ကြောက်တာ... လေးစားကြည်ညိုတာလည်း တစ်ပိုင်းပေါ့လေ။ နောက်ဆုံး ငို့မဲ့ငို့မဲ့နဲ့ ချွဲပေးတယ်။ ချွဲပေးပြီး ပေကပ်ပေကပ်နဲ့ ကြည့်နေသေးတယ်။ ဆရာတော်က...

“နှင်မပြန်သေးဘူးလား...”

ခတ်ဆတ်ဆတ်မိန့်မှ ကျောင်းပေါ်က ဆင်းတယ်။ နောက်ရက်တွေ လည်း ယောင်လည်ယောင်လည်နဲ့ ကျောင်းနားရောက်ရောက်လာသေး

တယ်။ ဆရာတော်ကလည်း ပြန်မပေး... သူလည်း မမေးရတော့...  
ဒီလိုနဲ့ပဲ အရွှေးသန်းညီးနဲ့ နေကာမျက်မှန်ဇာတ်လမ်း တစ်ခန်းရပ်သွားပါ  
တော့တယ်။



### အရှုံးသန်းပြီးဘာလ

ဘယ်သူမှုမသိဘူး . . . သိအောင်လည်း မကြုံးစားကြဘူး။ တစ်နေ့  
လုပ်မှ တစ်နေ့စားရတဲ့ ရွာသားတွေဆိုတော့ အချိန်လည်း မပေးနိုင်ကြ  
ဘူးလေ . . .

တစ်ရက်တော့ ရွာမှာ မထိတ်သာ မလန့်သာ သတင်းတစ်ခုဝင်  
လာတယ်။ ရွာဖျားကိုင်းတောကဲမှာ ကိုယ်ဝန်ဆောင်မိန်းမတစ်ယောက်  
မသေမရှင်ဖြစ်နေတယ်တဲ့ . . . ။ တစ်ရွာလုံး အုတ်အုတ်ကျေတ်ကျေတ် ပြီး  
ကြည့်ကြတယ်။ ဟုတ်ပါတယ် . . . မျက်နှာစိမ်းကိုယ်ဝန်ဆောင်မိန်းမ  
တစ်ယောက် ထုရှုက်ခံထားလို့ သွေးတွေချွဲနေတယ်။ လည်ပင်မှာလည်း  
ပြတ်ရှုရာလိုလို ဒက်ရာက သွေးတွေမြှင့်မကောင်းဘူး . . . စီးနေတာ။  
အသက်မျှင်းမျှင်းတော့ ရှူးနေသေးတယ်။ ထိလည်းမထိရဲ့ ကိုင်လည်း  
မကိုင်ရဲကြတော့ တစ်ယောက်တစ်ပေါက်အော်ရင်း သူကြီးအလာ စောင့်  
နေကြတယ်။ မစောင့်တာ အရှုံးသန်းပြီး . . . ။ ကိုယ်ဝန်ဆောင်မိန်းမကို  
ပြီးပြောတယ်။ သွေးခုန်းနှင့်စင်းတယ် . . . ကိုယ်ဝန်ကို ကြည့်တယ် . . .  
နေ့စောလစောကြီး . . . ပြန်ချုတယ်။ ရွာထဲပြန်ပြီးတယ် . . . ခက္ခလာ  
ဘလိပ်စားတစ်ချောင်းနဲ့ ခဲတံခွန်တဲ့ စားတစ်ချောင်းယူလာတယ်။ ပြီး  
တော့ ကိုယ်ဝန်ဆောင်မိန်းမ ပိုက်ထဲက ကလေးကို ခွဲထုတ်တယ်။ စား  
နှစ်ချောင်းကို လိုသလိုသုံးပြီး တလွှာစီခွဲထုတ်တာများ ဝက်သားသည်  
မဖိုက်တောင် ပြုချယ့်ရတယ်တဲ့ . . . ။ ခွဲထုတ်နေတုန်းမှာပဲ အဲဒီမိန်းမ  
အသက်ကုန်သွားတယ်။ ဒါပေမယ့် ကလေးလေးကတော့ တဝါးဝါးနှုတို့  
အသက်ရှုင်တယ်။ ယောက်ရားလေး . . . ခုထိရွာက ဘုန်းကြီးကျောင်းမှာ  
သန့်အင်္ဂါးဆိုရင် မသိသူမရှိဘူး။ အရှုံးသန်းပြီး မွေးပေးတဲ့ကလေး . . . ။

တချို့လူတွေက ပြောကြတယ အရှုံးသန်းဦးက ဆရာဝန်တဲ့ . . . ॥

၂၀၁၅-မေလလောက်ကြီး ရွာကို မြို့နယ်မှုးကြီးဦးဆောင်ပြီး နိုင်ငံခြားသားတစ်ဖွဲ့ ရောက်လာတယ။ unicef ကလို ပြောတာပဲ . . . ကလေးတွေကို မူန်တွေ စာရေးကိရိယာတွေ လျှော့တယ။ စာရေးကိရိယာတွေကလည်း မမြင်ဘူးတဲ့ နိုင်ငံခြားဖြစ်တွေ . . . လွှတ်ကောင်းပဲ။ ဒေါ်မြှုပ်အဝင် ရွာက ကလေးတွေ ပျောကြတာဆိုတာ . . . ဘာကာကွယ်ဆေးဆိုလား ထိုးပေးတယ။ ဖျားနေတဲ့ ကလေးတွေကို ဆေးကုပေးတယ။ ညနေ သူတို့ပြန်ခါနီးကျမှ တစ်ရွာလုံးမှုက်လုံးပြုရတဲ့ ကိစ္စပေါ်လာတယ။ အရှုံးသန်းဦး . . . ရယ်လာတဲ့ နိုင်ငံခြားသားအဖွဲ့က ခေါင်းဆောင် လူဖြူ။ ကြီးနဲ့ စကားတွေပြောနေတာ အင်လိပ်လိုကို မွတ်ထွတ်နေတာပဲ။ လူဖြူ။ ကြီးက တစ်ရွာလုံးခိုင်းဖတ် အရှုံးသန်းဦးကို အရေးတယူလုပ်ပြီး ဒေါ်မြှုတို့ နားမလည်တဲ့ ဘာသာစကားတွေနဲ့ ပြောနေတာလေ . . . ॥ သူတို့အချင်းချင်းကျ ဟုတ်လို့ဆရာ . . . ॥ အံမယ ဒင်းတို့က လက်တွေ ဘာတွေတောင်ဆွဲတ်ဆက်လိုက်သေး . . . ॥ တချို့လူတွေက ပြောကြတယ။ အရှုံးသန်းဦးက ခေတ်ပညာတတ် ဖြစ်မယတဲ့ . . .

တစ်ခါတစ်လေတော့လည်း နှော်ဦးညာက်မျိုးမှာ လကြီးထိန်ထိန်သာနေရင် အရှုံးသန်းဦးတစ်ယောက် ရွာလမ်းအတိုင်းလျှောက်ရင်းသီချင်းကြီး၊ ပတ်ပိုး၊ ကာလပေါ်သီချင်းတွေကို အသံဝါကြီးနဲ့ စိတ်ကူးရသလို အော်ဆိုနေတတ်ပါတယ။ သူ့အသံနဲ့ သီချင်းဟန်နဲ့လိုက်လွန်းလို့ တချို့ကာလသားတွေပါ အိမ်ပြင်ထွက်ရင်း မယ်ဒလင်တွေ ပလျှေတွေနဲ့ ရွာရဲ့တေးသံသာညကို ဖန်တီးကြပါတယ။ အပို့တွေက လက်ဖက်တွေ၊ ရေနွေးကြမ်းတွေကမ်းရင်း ခပ်လှမ်းလှမ်းက နားထောင်ကြ . . . ဒေါ်မြှုတို့

ကလေးတွေက ကပါတယ်။

အေးမြတဲ့ ညျချမ်းကလေးရယ်... လထိန်ထိန်သာနေတဲ့ လမင်း  
ကြီးရယ်... । နောက်ချိုးနဲ့ ကောက်ရှိုးနဲ့ သင်းသင်းတွေ... । သာယာ  
နာပျော်ဖွယ်ရာ တေးသံတွေကြားမှာ ဂါဝန်အစုတ်လေး မကာ မကာ  
လွင့်မျော ကခုန်ခဲ့ရတဲ့ ညျတွေ... ခုထိတွေးမိဆွေးမိတုန်းပါ။ တခို့  
ကလည်း ပြောပါတယ်။ အရှုံးသန်းဦးက အတ်မင်းသားဖြစ်မယ်...  
အဆို အငို တယ်ပိုင်တာကို... တဲ့... ။

ဒါပေမယ့် အရှုံးသန်းဦး ဘယ်သူလဲဆိုတာ သူသေသွားတဲ့အထိ  
ဘယ်သူမှာ မသိခဲ့ပါဘူး။ ဒေါ်မြှု အင်လန်ရောက်နေတုန်း သူဆုံးသွား  
ပါတယ်။ ရွာကလူတွေနဲ့အတူ ဒေါ်မြှုကို လေဆိပ်လိုက်ပို့တုန်းက သူမှာ  
ဖူးတဲ့ နောက်ဆုံးစကားလေးပါ... ။

“ဒေါ်မြှုလေး... ကဗ္ဗာပေါ်မှာလေ နှင်သွားချင်တဲ့

နေရာသွားလို့ရတယ်... တစ်ခုပဲ... လမ်းမမှားစေနဲ့

မှားမှန်းသိရင် ချက်ချင်းပြန်လှည့်... ကြားလား... တဲ့...”

သာမန်တွေးရင် ရှိုရှိလေးပေမယ့် တန်ဖိုးရှိတဲ့ အမိပါယ်တွေ အမှား  
ကြီးပါနေပါတယ်။ ဒေါ်မြှုဘဝမှာ မှားသွားပြီလို့သိတိုင်း ချက်ချင်း နောက်  
ပြန်လှည့်တတ်အောင် သင်ခန်းစာယူထားပါတယ်... ခုချိန်ထိပဲဆိုပါ  
တော့... ။

အရှုံးသန်းဦးသို့...  
သတိရခြင်းများစွာဖြင့်...  
ဒေါ်မြှု



## ဒေဝါပြန့် ငျေစာ

နိုင်ငံမြားမှာနေတုန်းက ကျောင်းတက်ရက်တွေမှာရော ကျောင်းပိတ်  
ရက်တွေမှာပါ မနားတမ်း အလုပ်လုပ်ပါတယ်။ နှေ့စဉ် လည်ပတ်မှုလယား  
ကြားဖူးအောင် ဖတ်သွားကြပါကုန်။

မနက် (၆)နာရီ ထပါတယ်။ ထမင်းပေါင်းအိုးထဲကို ရေဆေးပြီး  
သား ဆန်ရယ်၊ ငါးသေတ္တာ ဒါမှုမဟုတ် အသားဘူးတစ်ဘူး ဖောက်ထည့်  
ပါတယ်။ ပြီးရင် ဂေါ်မီ၊ မူန်ညင်းအချက်တစ်မျိုးမျိုး ထည့်ပါတယ်။ ပြီးရင်  
ရေနည်းနည်းထည့်ပြီး ခလုတ်နှိပ်ထားလိုက်ရုံပါပဲ။ (၄၅)မိနစ်နေရင်  
ထမင်းလည်းကျက်၊ အသားလည်းကျက်၊ ဟင်းချက်လည်းကျက် ကွက်တိ  
ပါပဲ။

ရေမြို့ဗျိုး အဝတ်အစားလဲပြီးရင် (၇)နာရီခဲ့ ကျောင်းအရောက်  
ပြီးရပါတယ်။ စာသင်ချိန်က မနက် (၇)နာရီ (၄၅)မိနစ်ကနေ နှေ့လည်  
(၁၀)နာရီ (၄၅)မိနစ်ထိပါပဲ။ ကျောင်းဆင်းတာနဲ့ ကန်တင်းမှာ ထမင်း  
သုတေသနတားပြီး အလုပ်ကို ပြီးရပါတယ်။ နှေ့ခင်းအလုပ်က (၁၂)နာရီ  
(၃၀)မိနစ်ကနေ ညနေ (၅)နာရီ (၃၀)အထိပါ။

ညနေအလုပ်ဆင်းရင် (၆)နာရီအရောက် စားသောက်ဆိုင်ကို ပြီးရ

ပါတယ်။ အဲဒီဆိုင်မှာ ညနေ(၆)နာရီကနေ နောက်နှေ့မနက် (၂)နာရီထိ  
လုပ်ရပါတယ်။ အိမ်ပြန်ရောက်ရင် (၂)နာရီခဲ့၊ အဝတ်တွေလဲ ခြေလက်  
ဆေးပြီး စာခက် ဖတ်ပါသေးတယ်။ မနက် (၃)နာရီအိပ်ရာဝင်ပြီး မနက်  
(၆)နာရီ ပြန်ထပါတယ်။

အဲဒီတော့ အချိန်ယေားဆွဲပြုရရင်...

6:00 am to 7:00 am အိပ်ရာထာ ရေချိုး၊ ထမင်းချက်

7:00 am to 7:30 am ကျောင်းသွား

7:45 am to 11:45 am စာသင်

11:45 am to 12:00 pm နှေ့လည်စာစား

12:00 pm to 5:30 pm အလုပ်လုပ်

5:30 pm to 6:00 pm ညစာစား

6:00 pm to 2:00 am အလုပ်လုပ်

2:00 am to 3:00 am စာကြည့်

3:00 am to 6:00 am အိပ်ချိန်

အဲဒီအချိန်ယေားနဲ့ ဘယ်လောက်ကြာကြာ လည်ပတ်ခဲ့သလဲဆိုရင်  
ခုချိန်ထိပါပဲ။ ဘော်ဒါအရင်းတွေအကုန်လုံး ဒေါ်မြှုအိပ်ချိန် အရမ်းနည်း  
တာ သိကြပါတယ်။ တစ်နေကုန် အလုပ်လုပ်သလို ညာက်တွေဆို  
(၂)နာရီ (၃)နာရီထိ မအိပ်သေးဘဲ အလုပ်လုပ်ပါတယ်။ စာတွေဖတ်ပါ  
တယ်။ မနက်စောစောမြို့ပါတယ်။ အကျင့်ဖြစ်သွားတာကြောင့် ထူးထူး  
ခြားခြား အိပ်ရေးပျက်လို့ ခေါင်းကိုက်တာမြို့ ခေါင်းမကြည်တာမြို့ မခံစား  
ရပါဘူး။ ထားပါ...။

အလုပ်တွေသာ ပြောင်းသွားတယ်။ အချိန်လယားကတော့ မပြောင်းပါဘူး။ ရှာလိုရသမျှ ကျစ်ကျစ်လျစ်လျစ် စုပြီး အိမ်ပိုပါတယ်။ အဝတ်အစားနဲ့ပတ်သက်လိုလည်း သိပ်မဟုပါဘူး။ ကျောင်းမြို့ကာနဲး အဖရိကန် ပလေးတွေ ရွှေးပေါင်းလိုက်ရုံပါပဲ။ သူတို့လှချင်ပချင်လို့ ဝယ်ထားသမျှ အနွေးထည်ထူထူလှလွှာတွေက သူတို့ပြန်ရင် အလကားနဲးပါးပေးနဲ့ ပြန်ရောင်းခဲ့ရတာပါ။ သူတို့နိုင်ငံမှာလည်း ဝတ်လို့မှု မရတာလေ။

ဒေါ်မြှက အောက်ပေးနဲ့ နှိုက်ပြီး ပြန်ဝယ်ဝတ်ပါတယ်။ shopping center တွေသာမရောက်တာ လူကတော့ တောက်ပြောင်လိုပါပဲ။ ဒေါ်မြှရယ်... မပင်ပန်းဘူးလား။ ပင်ပန်းပါတယ်။ သေမတတ် ပင်ပန်းပါတယ်။ ခုထိ အကျင့်ပါနေလို့ မပင်ပန်းရရင်တောင် ဖူးချင်ပါတယ်။ ဒေါ်မြှဘဝကို ဟိုးအောက်ဆုံးကနေ ခုနေရာထိ မြှင့်တက်စေခဲ့တဲ့ အရေးကြီးဆုံးအချက်တစ်ချက် ရှိပါတယ်။ အဲဒါက စဉ်ဆက်မပျက် သင်ယူ လေ့လာနေခြင်းပါပဲ။ ပြီးတော့ မိတ်ဓာတ်ပါ။...။

ဆိုကြပါတော့... ဒေါ်မြှ အကျိုးရောင်းတဲ့ဆိုင်မှာ အချိန်ပိုင်းအလုပ်ဝင်လုပ်တယ်။ လာရင်ရောင်း၊ မလာရင် ရပ်ကြည့်၊ မေးရင်ဖြေ... No... အဲဒါမျိုး လုံးဝမဟုတ်ပါဘူး။ ယူနိုင်းလဲပြီး ဆိုင်ထဲဝင် ကတည်းက ဒါင့်ဆိုင်လို့ သဘောထားပါတယ်။ လူမြှင့်ကွွင်းမှာ အမြင် မတော်တဲ့ အမှိုက်စုတ် ဘူးစုတ်တွေ ဖယ်ပါတယ်။ ဆိုင်အခင်းအကျင်းကို ပြန်ကြည့် အမြင်မတော်တာတွေ ပြန်ပြောင် ပြောင်လက်တောက်ပနေအောင် ဖုန်သုတော် ဝယ်သူလာရင် သေချာရှင်းပြ အကြံပေး၊ မိတ်ဖွဲ့၊ နောက်ဆုံး ဝယ်သူက သူတစ်ယောက်တည်းလာပေမယ့် အကောင်းဆုံး အကြံပေး အဖော်တစ်ယောက်ပါလာသလို ခံစားရပြီး ပြီးပြီးကြီး ကျောင်းအားရ

သွားတဲ့အထိ ဝန်ဆောင်မှု ပေးပါတယ်။

အချိန်အားရရင် ဖက်ရှင်တွေ ဒီဇိုင်းတွေနဲ့ ပတ်သက်တာတွေ လေ့လာပါတယ်။ ဒီအကျိုးလေးကတော့ဖြင့် ဘယ်ဒီဇိုင်နာရဲ့လက်ရာကို ပြန်ဆန်းသစ်ထားတာပဲ့။ ဘယ်လိုအရောင်တွေကတော့ဖြင့် ရှင့်အသား အရည်နဲ့ မလိုက်လောက်ဘူးနော်... စသည့်ဖြင့် ပြီးနောက့်တဲ့အထိ သူ့ကို အမြတ်ညီပေးပါတယ်။ ငွေရှင်းပြီး ဆိုင်ပေါက်ဝရောက်တဲ့အထိ သူ့ဝယ် ထားတဲ့ပစ္စည်းအိတ်ကို ဆွဲရင်း မလိုအပ်ပေမယ့် လိုက်ပို့ပေးပါတယ်။ လိုက်ပို့ပေးရင်း သူနာမည်ကိုမေး၊ နောက်တစ်ခါကြံရင်လည်း ဝင်ခဲ့ဖို့ ဖိတ်ခေါ်၊ လက်ကလေးပြရင်း နှုတ်ဆက်ပါတယ်။ (၂)ခေါက်နဲ့အထက် လာဝယ်သူတွေရဲ့ နာမည်တွေ သေချာရေးမှုတ်ပါတယ်။ သူတို့နောက် တစ်ခါလာရင် သူတို့နာမည်ခေါ်ပြီး နှုတ်ဆက်ပါတယ်။ ကြာလာတော့ ဘာဖြစ်လာသလဲဆိုတော့ ဝယ်သူတွေအားလုံးက ဆိုင်နာမည်ထက် ဒေါ်မြေကို ပို့ရင်းနှီးလာကြပါတယ်။ မဝယ်ဖြစ်ရင်တောင် ဆိုင်ရွှေက ဖြတ်သွားတိုင်း အမှတ်တရ လှမ်းနှုတ်ဆက်ကြပါတယ်။ တချို့ဆို မှန့်တွေ လက်ဆောင်ပေးသွားကြပါတယ်။

(၅)လနေတော့ လိုချင်တဲ့ အနေအထားရောက်ပါပြီ။ အလုပ် (၃)ရက် မသွားပါဘူး။ ဆိုင်မှာ customer complain တွေ ပြည့်နေပါတယ်။ လာသမျှ ရွေးဝယ်တွေက မြေရော... မြေရော... ပဲ မေးနေကြတော့ ဆိုင်ရှင်မနေသာတော့ဘူးလေ။ ဖုန်းဆက်လာပြီ။ ဒေါ်မြေတို့ ရွေးကိုင်ပြီ။ ငါတစ်နာရီ (၂၀)လိုချင်တယ်။ နှင့်ဆိုင်ရောင်းအားကို ---% ထိ တင်ပေး မယ်။ deal ပေါ့။ ဒေါ်မြေကို ယုံကြည်နေပြီလေ။ အမှန်တကယ်လည်း လုပ်ပြဲခဲ့တာကိုး။ သူများတွေ တစ်နာရီ (၂)လောက် (၈)လောက်ပဲ ရနေတဲ့

အချိန်... ဒေါ်မြေ (၂၀)ဘားပါတယ်။ ဆိုလိုချင်တာက ကိုယ့်တန်ဖိုးဆိုတာ ကိုယ်သတ်မှတ်ရတာပါ။ ကိုယ့်နေရာ ကိုယ်ဖန်တီးယူရတာပါ။

Company ဝန်ထမ်းတွေ အမိကပေါ့။

ကိုယ်အလုပ်လုပ်နေတဲ့ ကုမ္ပဏီမှာ ကိုယ့်နေရာ ဘယ်လောက်ရှိသလဲ ပြန်ကြည့်ပါ။ ဘယ်လိုကြည့်ရမလဲ။ တွေ့ကြည့်ပါ။

ငါမရှိရင် ဒါ Company ဘာဖြစ်သွားမလဲ။

(၁) ဘာမှ မဖြစ်ဘူး။ အေးဆေးပဲ။ ဒါဆို သင်နေရာ မရသေးပါဘူး။ ကြံးစားလိုက်ပါအေး...။

(၂) ငါမရှိလို့ ဘယ်ဖြစ်မလဲ။ စာရင်းတွေက ငါပဲသိတာ။ ဒါတွေကို ငါကလွှာရင် Company မှာ ဘယ်သူမှ မလုပ်တတ်ဘူး။ စသည့်ဖြင့် တွေးမိရင်တော့...။ ဈေးကိုင်ပါတော့...။

ဒါပေမယ့် အပေးအယူနဲ့ ကိုင်ပါ။ ငါကို ဒါပေး... ငါ ဒါတွေ ပြန်လုပ်ပေးမယ်ဆိုတာမျိုးပေါ့။ သူငွေးတွေအကုန်လုံး အတွက်အချက် ကော်ကြပါတယ်။ လူတော်လူကောင်း လိုချင်ကြပါတယ်။

သူငယ်ချင်းတွေအားလုံး နေရာကောင်းရနိုင်ကြပါစေ...။



## ဒေါ်ပြုင့်ကျောင်းသားသပိတ်

မြန်မာနိုင်ငံရဲပညာရေး . . . အရေးကြီးပါတယ်။ ဖိန္ဒိယ်ခံမျက်လုံး  
ထိုးဖောက်ခံ၊ ပုံစံခွက်ထဲက ပညာရေး . . . မြတိအားလုံး ကြံခဲ့ကြရတာ  
ပလေ။ ဆရာ၊ ဆရာမတွေကို မတောက်ပါဘူး။ အနည်းဆုံးတော့ စာဖတ်  
တတ်ခဲ့တာပဲ မဟုတ်လား . . . ။

မကျေနှင်းတာတွေ ရှိတယ်။

ပြုပြင်ပြောင်းလဲချင်တာတွေ ရှိတယ်။

လိုအပ်နေတာတွေ ရှိတယ်။

ဘာလဲ . . . သူတို့ပြောင်းပေးမှ တို့ဘဝတွေက ပြောင်းလဲရမှာလား။

သူတို့ ပြင်ဆင်ပေးမှ တို့ဘဝတွေ တင့်တယ်မှာလား။

သူတို့သဘောတူပေးမှ တို့က ညီညွတ်ကြရမှာလား။

မှားနေပြီ . . . ။

မြတိအားလုံး ကိုယ့်ကိုယ်ကို အရင်ဆုံးပြောင်းလဲရမှာ။ နှစ်ပေါင်း  
(၂၀)နီးပါး ပိုးစီးပက်စက် ရိုက်ချိုးဖျက်ဆီးခံထားရတဲ့ စာရိတ္ထတွေကို  
ပြန်ပြင်ရမှာ . . . အတွေးအခေါ်တွေ ပြန်ပြင်ရမှာ . . . ။

နေ့ပူထဲမှာ အကျိုးမရှိ အဆာင်ရွယ်ခံ ဆန္ဒပြနေမယ့်အတား . . .

ဆယ်တန်းတွေ စာမေးပွဲဖြန့်နေတယ်လေ။ ကျူရှင်မယူနိုင်... ဂိုက်မငှားနိုင်တဲ့ ကိုယ့်ပတ်ဝန်းကျင်က မောင်လေး ညီမလေးတွေကို စာပြေပေးကြပါလား။

မြို့နယ်တဲ့ ကျောင်းသားကျောင်းသူတွေ စုစဉ်း၊ သုံးမရတဲ့ စည်ပင် တွေအား ကိုယ့်မြို့နယ် ကိုယ့်အပတ်စဉ် သန့်ရှင်းရေးလုပ်။ အလှူငွေ ကောက်... ရလာတဲ့ငွေနဲ့ ဆရာတွေးပြီး နွေရာသီအားလုံး သင်တန်းတွေ ဖွင့်ပေးကြပါလား။

ခဏလောက် မျက်လုံးမှုတ်ပြီး မြင်ယောင်ကြည့်...။

မြို့ရာတစ်ခုလုံး သန့်ရှင်းနေပြီ။ ကိုယ့်တဲ့ ကိုယ့်သား ပညာတတ်တွေ ကိုယ်တိုင် တဲ့မြေက်စဉ်းကိုင် အမိုက်ပုံးတွေဆွဲပြီး သန့်ရှင်းရေးလုပ်ထားတဲ့ လမ်း... မိဘပြည်သူတွေ အမိုက်ချဖို့စဉ်းစားသွားပြီ။ ပုံးကူညီချင်လာပြီ။ သန့်ရှင်းရေးလုပ်နေရင်း အလှူငွေကောက်... ရလာတဲ့ အလှူငွေပေါ် မူတည်ပြီး ဆရာတွေး နွေရာသီ အားလုံးလုံး ပညာဒါနသင်တန်းတွေဖွင့်။ ဒါပြုပြင်ပြောင်းလဲခြင်း စစ်စစ်ပါ။ စာကြည့်တိုက်တွေ လိုက်ဖွင့်ပေးနေတဲ့ ဟောင်ဒေးရှင်းတွေ ရှိတယ်။ ဆက်သွယ်ပါ။ စာဖတ်စို့ အချင်းချင်း တိုက်တွန်းပါ။ လက်ဘက်ရည်ဆိုင်မှာ အချစ်အကြောင်း ထိုင်ပြောမယ့်အား ဘဝတိုးတက်ရေး ဓဟ္မသုတေသနပေအကြောင်းတွေ ဖလှယ်ပါ။ မြို့နယ်ကျောင်းသားကိုယ်စားလှယ်တွေ ဦးစီးပြီး စာပေဟောပြောပွဲတွေ ကျင်းပပါ။ မြန်မာ့ကျောင်းသားတွေ ဆန္ဒပြုနေတာထက်စာရင် ဥက္ကခိုန်အားတွေ အများကြီး တိုးပွားလာပါလိမ့်မယ်။

အပြောမဟုတ်ဘဲ အလုပ်နဲ့ သက်သေပြနေတဲ့ ကျောင်းသားတွေ အတွက် စေတနာရှင်တွေရဲ့ ကူညီပုံးမှု မရှားပါဘူး။ ကစားကွင်းတွေ

စနစ်တကျ ပြန်ပြုပြင်၊ မြတို့ ကျောင်းသားတွေ ဉာဏာပြင် ကာယပါ ကြံခိုင်ဖွံ့ဖြိုးဖို့ လိုတယ်လေ။ မြို့နယ်တိုင်းက ပန်းခြံတွေမှာ ဘတ်စကက် ဘောကွင်းတစ်ခုစီ ရှိလာမယ်။ ဘောလုံးကွင်းတွေမှာ လူတွေရှိလာမယ်။ နှစ်စဉ် မြို့နယ်ကျောင်းသား ကိုယ်စားလှယ်တွေ ပေါင်းပြီး ကျောင်းသား အားကစားပြိုင်ပွဲတွေ လုပ်ပါ။ မြန်မာ့ကျောင်းသားတွေ လပိန်ညာင်တွေ မဟုတ်တော့ဘူး။ မြင်မြင့်မားမား ထွားထွားကျိုးကျိုး ကျားဆိုမှုကျား တွေ ဖြစ်လာမယ်။

စာရိတ္ထ... ဟုတ်တယ်။ အရေးကြီးတယ်။ မြန်မာနိုင်ငံက ကျောင်းသားတော်တော်များများ စာရိတ္ထမကောင်းဘူး။ ဆေးလိပ် သောက်တာ၊ အရှက်သောက်တာ၊ ဖဲရိုက်တာ၊ ကလပ်တက်တာ အဲဒါကို ပြောတာ မဟုတ်ဘူး။ ဒါတွေအားလုံးက အသက် (၁၈)နှစ်အထက် လူတစ်ယောက်ရဲ့ လုပ်ပိုင်ခွင့်ပဲ။ ဆင်ခြင်တုံတရားနဲ့ယျော်ဖြီး လုပ်မယ်ဆိုရင် ဘဆိုးမမြင်သင့်တဲ့ အချက်တွေပါ။ ဗိုလ်ချုပ်အောင်ဆန်း ဆေးလိပ် သောက်တယ်။ စာရိတ္ထပျက်ရောလား။ ဘိုလ်ဂိုလ်အရှက်သောက်တယ်။ စာရိတ္ထပျက်ရောလား။ အင်ဂျလီနာကျိုလီ ကလပ်တက်ရတာ ကြိုက်တယ်။ စာရိတ္ထပျက်ရောလား။ ဒါဆို မြန်မာ့ကျောင်းသားတွေ စာရိတ္ထပျက်နေတာ ဘယ်နေရာမှာလဲ။ မှန်တယ်ထင်တာကို မပြောရတာ၊ စာခိုးချတာ၊ ကျောင်းစည်းကမ်း မလိုက်နာတာ၊ အတန်းမှန်မှန်မတက်တာ၊ စာမသင် ချင်တာ...။ အဲဒါ ကျောင်းသားတစ်ယောက်ရဲ့ စာရိတ္ထပျက်ပြားတာပဲ။

သူငယ်တန်းက စပြီး ခုထိ သင်နေတာပဲလို့ မပြောနဲ့။ ဆရာမပြောတာ လိုက်ရေး အလွတ်ကျက် ပြန်ဖြေ၊ ဒါအပြင် ခေါင်းထဲမှာ ကိုယ့် ကသိစိတ်နဲ့ကိုယ် စာအုပ်ထဲက စာတွေကို လေ့လာ၊ လက်တွေ့ဘဝမှာ

အသုံးချတဲ့သူ ဘယ်နှစ်ယောက်ရှိသလဲ။ ဘွဲ့ရြှုံး အလုပ်မရလို့ ဆန္ဒပြတယ်။  
ကျွန်တော်တော့ဖြင့် / ကျွန်မတော့ဖြင့်... တက္ကသိလ်ပညာရေးမှာ  
ခိုးကူးစာတစ်လုံးမှ မပါဘဲနဲ့ ကိုယ့်ရဲ့ပညာစွမ်း ဉာဏ်စွမ်းနဲ့ အောင်မြင်  
ခဲ့ပါတယ်ဆိုတဲ့ ကျောင်းသားကျောင်းသူ ဘယ်နှစ်ယောက်ပါသလဲ။  
ဘယ်နှစ်ယောက်ရှိသလဲ။ လမ်းထိပ်က မိတ္တာဆိုင်အားကိုးပြီး အောင်လာ  
ကြတာချည်းပါပဲ။

ကျောင်းသားတွေ ဆန္ဒပြစေချင်ပါတယ်။ ဆရာဆရာမတွေ စာသင်  
တော့ ညုံလိုပါ။

ကျောင်းတက်ရတဲ့အချိန် နည်းလိုပါ။

ကျောင်းသွားဖို့ကား အချိန်မီ မရောက်လိုပါ။

သင်တော်ကုပစွဲည်းတွေ မပြည့်စုံလိုပါ။

စာစစ်ဆရာမတွေ အခကြေးငွေ့ယူပြီး assignment တင်ပေးနေပါတယ်။

စာစစ်ဆရာမတွေ စာခိုးချတာ ခွင့်ပြုနေပါတယ်။

ကျောင်းအားကစားကွင်းကြီး ပြုပြင်ပေးပါ။

စာသင်ခန်းတွေ အဆင့်မြှင့်တင်ပေးပါ။

စာရိတ္တပျက်ပြားတဲ့ ကျောင်းသားတွေ တိတိကျကျ အရေးယူပေးပါ။

ပြုကြစမ်းပါ။ အဲဒီလို... ဆန္ဒမျိုး။ ထုတ်ဖော်ကြစမ်းပါ... အဲလို  
ဆန္ဒမျိုး။ လိုက်လျော့မပေးရင် ပါချုပ်ရုံးခန်းပါ မီးတက်ရှိပစ်။ ကျောင်းသား  
တွေမှန်တယ်။ ကျောင်းသားတွေနောက်မှာ မိဘပြည်သူတွေ ရှိတယ်။

ခုတောင်းဆိုတာ... .

မြန်မာနိုင်ငံပညာရေး ဥပဒေပြင်ဆင်ဖိုး...

ဘယ်နှစ်ယောက်လောက် အစအဆုံး ကျေကျလည်လည် ဖတ်ဖူး

လိုလဲ။

ဘာတွေပါလဲ ဘာသဘောဆောင်သလဲဆိုတာ သပိတ်စစ်ကြော်က  
ကျောင်းသား ဘယ်နှစ်ယောက် အလွတ်ရွတ်ပြနိုင်လဲ။

မြန်မာနိုင်ငံပညာရေး ဥပဒေကြီးစာရွက်ပေါ်မှာ အားရပါးရ  
စိတ်ကြိုက် ပြင်ဆင်လိုက်ရဲနဲ့ကော ကျောင်းသားထူကြီးတစ်ရပ်လုံး  
လူရည်ချောင်းတွေ ဖြစ်လာမယ်လို့ မျှော်လင့်ထားပါသလား။

နောက်ဆုံးတစ်ခုပဲ ပြောချင်ပါတယ်။

အမှန်တကယ် ပြုပြင်ပြောင်းလဲရမှာ မြန်မာနိုင်ငံ ပညာရေးဥပဒေ  
မဟုတ်ပါဘူး။

မြန်မာ့ကျောင်းသားထူ တစ်ရပ်လုံးရဲ့ ကာယဉ်က စာရိတ္ထကိုပါ။

ဘယ်နေကစပြောင်းမလဲ။ မိမိကိုယ်တိုင်စပြင်ပါ။ ပတ်ဝန်းကျင်က  
သူငယ်ချင်းတွေကို လက်တွေခေါ်ပါ။ သူတို့ပေးတဲ့ ပညာရေးကို မကြိုက်ရင်  
ကိုယ့်ဘာသာ ပညာရေးလမ်းသစ်ဖောက်ပါ။ ပညာတတ်ကျောင်းသား  
တွေနဲ့ ပူးပေါင်းပြီး အမျိုးသားကျောင်းတွေ ထူထောင်ပါ။ ပုံပိုးကူညီမယ့်  
အဖွဲ့အစည်းတွေ အများကြီး ရှိပါတယ်။ မယုံရင် စကြည့်ပါ။

ကျောင်းသားခေါင်းဆောင် ပိုလ်အောင်ကျော်ပြောဖူးတဲ့ စကား  
ရှိပါတယ်။

“သူတို့ပေးတဲ့ ကျွန်ုပညာရေးထက် သာလွန်ကောင်းမွန်သော အမျိုး  
သားပညာရေးကို ငါတို့ လက်ဖြင့် ငါတို့ကိုယ်တိုင် ဖန်တီးတည်ဆောက်အဲ”  
တဲ့ . . . ။

ကဲ . . . ကျောင်းသားကျောင်းသူတွေ ဘာလုပ်ကြမှာလဲ။



## ဒေါပြန့်အောင်မြင်ခြင်း

အောင်မြင်ချင်တယ်... ။ဒါပေါ့... လူတိုင်း အောင်မြင်ချင်ကြတာပါပဲ။ မအောင်မြင်ချင်တဲ့ လူဆိုတာ မရှိပါဘူး။

အစ်မကို အားကျတယ်။

အစ်မလို အောင်မြင်ချင်တယ်။

အစ်မ ဘယ်လိုကြီးစားခဲ့ပါသလဲ။

အမြေမေးကြတဲ့ မေးခွန်းတွေပါ။

လူတိုင်းမှာ ကိုယ်ပိုင်အယူအဆရှိတာဖို့ ဒေါမြှေအမြင်နဲ့ ကွဲလွှဲနိုင်ပါတယ်။ ဖြေပါပြီ။

ဒေါမြှေ အမြင်က ဒီလိုပါ... .

အရင်ဆုံး အောင်မြင်ခြင်းအစစ်ရဲ့ အဓိပါယ်ကို နားလည်ရပါမယ်။ အောင်မြင်ခြင်းဆိုတာဘာလဲ... .

ဟုတ်ကဲ့... ပျော်ရွှင်မှု ကျေနပ်မှုပါပဲ။

ကိုယ့်ဘဝကို ကျေနပ်ပျော်ရွှင်နေသူက အောင်မြင်နေတဲ့သူပါပဲ။ လူတော်တော်များများ ကိုယ်ရနေတဲ့ဘဝ ရှိနေတဲ့ဘဝကို ကျေနပ်ပျော်ရွှင်မှု မရှိကြပါဘူး။ ဒါကြောင့်လည်း လူတော်တော်များများ

မအောင်မြင်ကြပါဘူး။

ပြီးတော့ ရည်မှန်းချက်... .

ခိုင်မာတဲ့ တူညီတဲ့ ရည်မှန်းချက်ပန်းတိုင် (J)ခုရှိရပါမယ်။ ရှုပ်သွားလား... . ဒီလိုပါ။ တစ်နေ့ ကိုယ်ဖြစ်ချင်တာ ဖြစ်လာဖို့အတွက်... .

(c) ကာလတို့ ရည်မှန်းချက်ရယ်

(J) ကာလရှည် ရည်မှန်းချက်ရယ် ရှိရပါမယ်။

ကိုယ်တွေ့ ဥပမာတစ်ခုနဲ့ ထပ်ရှင်းပါမယ်။

ဒေါ်မြေသိတတ်စ ဘဝထဲက ကိုယ့်အစွမ်းအစန္တကိုယ် သိပ်ချမ်းသာချင်ပါတယ်။ စီးပွားရေးလုပ်ငန်းရှင်တစ်ယောက် သိပ်ဖြစ်ချင်ပါတယ်။ သိပ်ဆင်းရဲခဲ့လိုပါ။ ရေခဲချောင်းရောင်းရင်း ကျောင်းတက်ခဲ့ရတဲ့ဘဝကို အကောင့်ထဲက ငယ်သူငယ်ချင်းတချို့ သိပါတယ်။ ထားပါ... .

ဒေါ်မြေရည်မှန်းချက် (J)ခုထားပါတယ်။

(a) အသက် (၃၂)နှစ်တွင် အောင်မြင်သော စီးပွားရေးလုပ်ငန်းရှင် အမြို့သမီးတစ်ယောက် ဖြစ်လာရန်

(J) ထိုရည်မှန်းချက်အတိုင်း နေ့စဉ် ရှင်သန်နေသော ဘဝကို အကောင်းဆုံး ကြိုးစားဖြတ်သန်းရန်

နံပါတ် (c)အတွက်... .

ဒေါ်မြေဘယ်တုန်းကမှ ဘယ်လောက်ကောင်းတဲ့ အခွင့်အရေးကြံးလာလာ ကိုယ့်ရည်မှန်းချက် မပြောင်းလဲခဲ့ပါဘူး။ ပြီးတော့ ရည်မှန်းချက်ကို ဘုရားစာဆိုသလို မနက်တစ်ခါ ညာတစ်ခါ ဆိုပါတယ်။ မေ့မသွားအောင်ပါ။ သူငယ်ချင်းတွေ မော်ဒယ်သင်တန်းတက်တော့ လိုက်မတက်သလို သီချင်းဆိုသင်တန်း တက်တော့လည်း လိုက်မတက်

ပါဘူး။ ဒေါ်မြစ်းပွားရေးသမားပဲ ဖြစ်ချင်ခဲ့တာပါ။

နံပါတ် (၂)အတွက် . . .

ဒေါ်မြေရောက်ရာဘဝမှာ အကောင်းဆုံး ကြိုးစားရှင်သနပါတယ်။ နိုင်ငံခြားမှာ ကျောင်းတက်တယ်။ အတန်းထဲမှာ ဒေါ်မြေအသိအမှတ်ပြုခဲ့ရတဲ့ စာကြိုးစားသူပါ။ စားပွဲထိုး လုပ်တယ်။ ဒေါ်မြေ VIP စိုင်း သီးသန့် ကိုင်ရတဲ့ အတော်ဆုံး စားပွဲထိုးပါ။ အရောင်းဝန်ထမ်းလုပ်တယ်။ သူများ တွေထက် လေ (၂)ဆရတဲ့ အတော်ဆုံး အရောင်းဝန်ထမ်းပါ။ အောက်ခြေ ရုံးဝန်ထမ်း လုပ်တယ်။ director တွေကိုယ်တိုင် ခေါ်တွေပြီး ချိုးကျူးရတဲ့ အတော်ဆုံးရုံးဝန်ထမ်းပါ။ management level ရောက်လာတယ်။ CEO ကိုယ်တိုင် သူနဲ့ပူးပေါင်းပြီး ကုမ္ပဏီအသစ်ထောင်ဖို့ အကြံပေးရတဲ့ ရွေးကွက်အမြင်ဆုံး Manager ပါ။

ကိုယ်ရည်သွေးပြနေတာ မဟုတ်ပါဘူး။ ယူဉ်ပြတာပါ။

သမီး ရုံးဝန်ထမ်းတစ်ယောက်ပါ။ အောင်မြင်ချင်ပါတယ်။ အစ်မလို ပြစ်ချင်တယ်။ ဟုတ်ကဲ့ . . . ညီမလေး ခုလုပ်နေတဲ့ရုံးမှာ အတော်ဆုံး ဝန်ထမ်းကောင်း တစ်ယောက်ဖြစ်လာအောင် အရင်ကြိုးစားပါ။

ကျွန်မ ကျောင်းဆရာမ တစ်ယောက်ပါ။ မမြဲလိုမျိုး အောင်မြင်ချင်ပါ တယ်။ ဟုတ်ကဲ့ . . . ကျောင်းမှာ စာအသင်အပြ အကောင်းဆုံး အတော်ဆုံး ဆရာမတစ်ယောက်ဖြစ်အောင် အရင်ကြိုးစားပါ။

သမီး ကျောင်းသူတစ်ယောက်ပါ။ အစ်မလို ဖြစ်ချင်တယ်။ ဟုတ်ကဲ့ . . . အတန်းထဲမှာ အတော်ဆုံး ကျောင်းသူတစ်ယောက် ပြစ်အောင် အရင်ကြိုးစားပါ။

ကျွန်တော်ကိုယ်ပိုင်လုပ်ငန်းလေး လုပ်နေပါတယ်။ အောင်မြင်

ချင်တယ်...ဟုတ်ကဲ...လုပ်ငန်းတဲ့ ပြိုင်ဘက် (၁၀)ယောက်ရဲ့  
နာမည်ချရေးပြီး သူတို့ထက်သာအောင် အရင် ကြီးစားပါ။

အောင်မြင်မှုဆိုတာ ပိရမစ်တစ်ခုကို တည်ဆောက်ရသလိုပါပဲ။  
ဝါန်းကနဲ့ အတုံးလိုက် ချလိုက်လို့ မရပါဘူး။ တစ်ထွားသာသာရှုတဲ့  
ကျောက်တုံးလေးတွေကို သူနေရာနဲ့သူ တစ်တုံးစီ တိတိကျကျ ရက်ပေါင်း  
များစွာ လပေါင်းများစွာ နိုင်ခိုင်မာမာ ဦးတည်ချက် မယိုင်လဲစေဘဲ  
တစ်ဆင့်ခြင်းတည်ဆောက်ရတာမျိုးပါ။ အဆင့်ကျော်လို့ မရသလို  
အလောကြီးလို့လည်း မရပါဘူး။

ပုံမှန် တဖြည်းဖြည်း တည်ဆောက်ယူရတာမျိုးလို့ ဒေါ်မြတော့  
ထင်ပါတယ်။

အမှားတွေနဲ့ ကျရုံးခြင်း တွေရမှာပါပဲ။ စိတ်ပျက်စရာအချိန်တွေ၊  
အသက်တောင် ၀၀၂ရှုံးခြင်တဲ့ကာလတွေ၊ ငိုစရာမျက်ရည်တောင် မကျန်  
တော့ဘူး ထင်ရတဲ့ အားငယ်စရာတွေ၊ အသက်ဆက်မရှင်ချင်တော့တဲ့  
အထိ စိတ်ဆင်းရရတဲ့ အချိန်တွေ၊ ငါဘဝတော့ ဆုံးပါပြီလို့ ထင်ရတဲ့  
အမှားတွေ... ကြုံလာရမှာ မလွှဲပါဘူး။

ဒေါ်မြတော်းကြုံခဲ့ရတာပါပဲ။ တွေ့ခဲ့ရတာပါပဲ။

ဒါဆို ဒေါ်မြ ဘယ်လိုကျော်ဖြတ်ခဲ့လဲ။

(၁) အမှားတွေ လုပ်မိတိုင်း နောင်တထက် သင်ခန်းစာ ရအောင်  
ယူပါတယ်။ ဒေါ်မြ မှားပါတယ်။ ဒါပေမယ့် အမှားတစ်ခုကို ဘယ်တော့မှ  
(၂) ကြိမ်ထပ်မမှားပါဘူး။

(၂) သေလောက်အောင် စိတ်ဆင်းရရတဲ့ အချိန်တွေဆို ဒီလိုတွေ  
ပါတယ်။ “ငါ စိတ်ဆင်းရနေဖြီး မပေါ်ရွင်တော့ဘူး။ သေချာလား...”

သေချာတယ်။ အိုကေ... ဒါဆို င့်ဘေးမှာ ခုရှိနေတဲ့ လူတွေ ပျော်အောင် ငါနေပေးမယ်။ ဘာလိုလဲဆိုတော့ ကိုယ့်ကိုယ်ကို အကျိုးပြုဖို့ မွေးဖွားလာတာ... တိရွှောန်။ ကိုယ့်ပတ်ဝန်းကျင်ကို အကျိုးပြုဖို့ မွေးဖွားလာတာ လူသားတွေ။ ငါ လူတစ်ယောက်... ။ င့်ပတ်ဝန်းကျင်ကို ငါအကျိုးပြုရမယ်။ ငါမပျော်တောင် သူတို့ပျော်စေရမယ်”

(၃) အားငယ်လာတဲ့အခါ ဒီလိုတွေးပါတယ်... .

“ငါတစ်ယောက်တည်း ဒီလောကထဲ ရောက်လာတယ်။ တစ်နေ့ ငါတစ်ယောက်တည်းပဲ ပြန်ထွက်သွားရမယ်။ ခုအားငယ်နေလည်း ဘာ အရေးလဲ။ ငါအတွက် ငါတစ်ယောက်လုံး ရှိတယ်။ ငါလိုပြာ ငါလုံတယ်။ ငါသိကွာ ငါယုံတယ်။ ငါလုပ်နိုင်ရမယ်”

ဒီလို စိတ်ထားတွေ့နဲ့ ဒေါ်မြ ကြိုးစားခဲ့တာပါ။

နောက်ဆုံးအနေနဲ့ ပြောရရင် တစ်နေကုန်လို့ ညာက် အိပ်ရာဝင်တိုင်း နှုံးပေါ်လက်တင်ပြီး မျက်စိမ့်တိပြီး အိပ်မယ်ကြံ့တိုင်း ခဏေလေး ပြန် တွေးပါ။ မနေ့က သင်နဲ့ ဒီနေ့သင်... နည်းနည်းလေးဖြစ်ဖြစ် ဘာတွေ ထူးခြားပြောင်းလဲ တိုးတက်လာပါသလဲ။

“ဟင့်အင်း... မနေ့ကအတိုင်းပါပဲ”

“ဟုတ်ကဲ့... ဒါဆို သင်အောင်မြင်ခြင်းနဲ့ မနေ့ကလိုပဲ ဝေးကွာ နေဆဲပါ”

ဘာလိုလဲဆိုတော့ တစ်ချိန်မှာ အောင်မြင်ကြီးပွားမယ့် လူတိုင်းက နေ့စဉ် သူတို့ဘဝကို တဖြည်းဖြည်းချင်း နည်းနည်းစီ ပိုမိုတိုးတက် ကောင်းမွန်စေဖို့ ပြုပြင်ပြောင်းလဲနေလေ့ရှိလိုပါပဲ။



## ဒေါ်မြန်ဘာဝေး

ဒေါ်မြတိ ဘိုးစဉ်ဘောင်ဆက် (၈)ဆက်တိုင်တိုင် တစ်ဦးတစ်ယောက်  
တောင် ဖောက်ပြားခြင်းမရှိဘဲ ဗုဒ္ဓဘာသာကို ကိုးကွယ်ခဲ့ကြပါတယ်။  
ဒါပေမယ့် ဒေါ်မြအလှည့်ရောက်တော့ တစ်မျိုးပါ။ မိန့်ဖလာ ဗုဒ္ဓဘာသာဝင်  
ဖြစ်ချင်တာလည်း ပါ,ပါတယ်။ ဘုန်းကြီးကျောင်းမှာ ဝေယျာဝစ်လုပ်ရင်း  
ကြီးပြင်းခဲ့ပေမယ့် ဘုရားကို ပုံဆိန်ပေါက် ကန်တော့ရင်း (၈)ကန်းအထိ  
ဘာသာမှု...။

ဒေါ်မြခံယူချက်က တစ်မျိုး။ ဈေးထက် ကန်စွန်းချက်တစ်စည်း  
ရေအိုးတစ်လုံး ဝယ်တာတောင် သေသေချာချာ စစ်ဆေးဝယ်ယူတတ်တဲ့  
လူတွေ... တစ်သက်တာ ကိုးကွယ်ရမယ့် ဘာသာတရားကို အမေ့  
ကြောင့်၊ အဖေကြောင့်ဆိုပြီး ပြီးပြီးရော ဘာမှုမစစ်ဆေး မမေ့မြန်း  
ပလေ့လာဘဲ ဆွဲယူကိုးကွယ်တဲ့ မိန့်ဖလာဘာသာဝင်တွေ ဖြစ်နေရတာလဲ  
ပေါ့။ ဘာသာတရားတစ်ခုကို ယုံကြည်သက်ဝင်တဲ့ သင့်တဲ့အချိန်ရောက်  
ပြီလို ယူဆတဲ့အချိန်မှာ ဒေါ်မြလုပ်ငန်းစပါတယ်။

အိမ်နားက ပလီးဆရာဆီကနေ ကုမ်ရန်ကျမ်းစာအကြောင်း  
ကလ္လာဟ်ရှင်မြတ်အကြောင်း သိနိုင်သမှု လေ့လာပါတယ်။ သိလို သမှု

မေးမြန်းစုစမ်းပါတယ်။

ခရစ်ယာန်အသင်းတော်က သူငယ်ချင်းတွေနဲ့ပေါင်းပြီး ယော်ခရစ်တော်ရဲ့ ရာဇဝင်ကို လေ့လာပါတယ်။ ဘိုင်ဘယ်လို Old Testament ရော New Testament ပါ ဖတ်ပါတယ်။

ဗုဒ္ဓမြတ်စွာရဲ့အကြောင်းတွေကို သေချာလေ့လာပါတယ်။ ဘုန်းကြီးတွေ သိလရှင်တွေဆီမှာ ဆည်းကပ်ပါတယ်။ ဘုရားစာအုပ်တွေ ဖတ်ပါတယ်။ ဘာကိုတွေ့လာရသလဲဆိုတော့ . . .

လူတော်တော်များများ ကိုးကွယ်ကြတဲ့ အရာ (၃)ခုရှိပါတယ်။

(၁) တန်ခိုးရှင်ဘုရား

(၂) ဖန်ဆင်းရှင်ဘုရားနဲ့

(၃) မြင်းမြတ်လွန်းသော လူသားစင်စစ်တစ်ယောက်

ထိစဉ်ကတည်းက ကိုယ့်ခွန်အား ကိုယ့်လုပ်အားမပါရင် ချိုချဉ်တစ်ပြားတောင် အလကားမရခဲ့ဖူးလို့ တန်ခိုးရှင်နဲ့ ဖန်ဆင်းရှင်အယူဝါဒက ဒေါ်မြေအတွက် သဘာဝလွန်ထူးမြားနေလို့ အပြည့်အဝ ယုံကြည့်ဖို့ ခက်ခဲ့ပါတယ်။

မြင်းမြတ်လွန်းသော လူသားစင်စစ်တစ်ယောက် (၁) ဗုဒ္ဓမြတ်စွာ။ လူသားချင်းအတူတူတောင်မှ ဘာလို့များ လူပေါင်းများစွာရဲ့ ယုံကြည်ကိုးကွယ်မှု လေးစားအားထားမှုကို ရခဲ့တာပါလဲ။ ဗုဒ္ဓရဲ့အပြုအမှု၊ အနေအထိုင်၊ အတွေးအခေါ်၊ အယူအဆ၊ ရှင်သန်ကြီးပြင်းလာပုံ၊ အဆုံးအမ၊ ဒေါ်မြေ အင်းမရ သိချင်ဖတ်ချင် နားလည်ချင်ခဲ့ပါတယ်။ လေ့လည်း လေ့လာခဲ့ပါတယ်။ သိဟိုင်က ဝါဌ္ဂျေရေး ဆရာတွေ လက်စွမ်းပြထားတဲ့ ဗုဒ္ဓဝင်လတ်ကြီးဆယ့်ဘွဲ့ဖတ်ပြီး ယုံတို့ကင်းမဲ့မှုကြောင့် စိတ်ပျက်ခဲ့ရပေ

မယ့် အားမလျော့ဘဲ ဆက်လေ့လာပါတယ်။ ညီတော်အာနန္တာ၏  
တစ်သက်တာမှတ်တမ်း၊ ဗုဒ္ဓဘာသာကို ကိုးကွယ်လာသူ တစ်ယောက်  
အကြောင်း၊ ပိဋကတ်သုံးပုံ မြန်မာပြန်အကျဉ်း... အစရှိတဲ့ စာအုပ်တွေ  
ဖတ်ပြီး လေ့လာပြီးတဲ့နောက်မှာ ဒေါ်မြှု ဗုဒ္ဓမြတ်စွာကို နားလည်စ ပြုလာ  
ပါတယ်။

ဗုဒ္ဓမြတ်စွာက လူသားတွေအတွက် ဘဝရပ်တည်ရှင်သနရေး way  
of living ကို ညွှန်ပြုပေးနိုင်ခဲ့တဲ့ ဘဝလမ်းပြ မိုးအိမ်ရှင်တစ်ဦးပါ။ ကိုးကွယ်  
နေရုံး ပူဇော်ပသနေရုံး ဆုတောင်းနေရုံနဲ့ ဘာမှ ဖြစ်မလာနိုင်ဘူးလို့လည်း  
နှုတ်က ယတိပြုတ် မှာကြားခဲ့ဖူးပါတယ်။

ဗုဒ္ဓမြတ်စွာရဲ့ စကားတွေ ဒေါ်မြှုယုံကြည်ပါတယ်။ ဘာလို့ယုံကြည်  
တာလဲ။ မှန်လို့ပါ။

“သူခါ ဒုက္ခ၊ ဘဝ ဘယ်အရာမှ မတည်မြှုဘူး”

“ကိုယ့်ကိုယ့်ကိုသာ အားကိုးပါ”

ဆိုတဲ့ စကားတွေအပြင် ဗုဒ္ဓမြတ်စွာရဲ့ နှုတ်ထွက်စကားအားလုံးဟာ  
နှစ်ပေါင်း (၂၇၀၀)ကော်လာတဲ့အထိ ခေတ်နဲ့ လိုက်လျောညီတွေရှိနေဆဲ  
ပုံနှုန်းနေဆဲပါ။

လူဘောင်ဆက်ဆံရေးမှာလည်း လင်နဲ့မယား၊ သားနဲ့အမို့ ဆရာနဲ့  
တပည့်၊ မိတ်ဆွေသူငယ်ချင်း၊ အလုပ်ရှင်နဲ့ အလုပ်သမား၊ ဆက်ဆံ  
ပေါင်းသင်းရေးမှာ ရှောင်ရန် ဆောင်ရန်တွေကိုလည်း အသေးစိတ်  
ညွှန်ကြားခဲ့ပါတယ်။

ဥပမာ... ဒေါ်မြှုတို့လူတွေ ပြသာတစ်ခု ကြံ့လာရပြီ။ ဖြေမဆည်  
နိုင်တဲ့ ပူဇော်သောက ကြံ့လာရပြီ ဆိုပါတော့... ဘယ်လူမျိုးကို လိုအပ်

ပါသလဲ။ နာကျင်းမှုကျွေးမှုတွေကို နှစ်သိမ့်ပေးမယ့်သူလား။ နာကျင်းပူဇ္ဈားမှု  
တွေကနေ လွတ်မြောက်ရာကို လမ်းညွှန်ပေးမယ့်သူလား။ စာဖတ်သူတို့  
ရွှေချယ်မှုပါပဲ။ ဒေါ်မြှုပ်ကြည်တဲ့ ဗုဒ္ဓမြတ်စွာကတော့ လွတ်မြောက်ရာကို  
လမ်းညွှန်ပေးနိုင်တဲ့သူပါ။

ဒေါ်မြ ဗုဒ္ဓဘာသာကို ယုံကြည်ပါပြီ။ ယုံကြည်တဲ့အတွက် ဂိုးကွယ်မှု  
ပြရအောင် ဆက်လေလာပါတယ်။ ဗုဒ္ဓမြတ်စွာရဲ့ အနေအထိုင်၊ အမူ  
အကျင့်၊ စိတ်နေသဘောထား၊ တစ်ရက်ကို (၃)နာရီပဲ အိပ်တဲ့ တစ်နောကာ  
လုပ်ငန်းစဉ်တွေ။ ဒေါ်မြသိသမျှထဲက ဗုဒ္ဓမြတ်စွာရဲ့ အကျင့်တွေထဲက  
တချို့ကို ဖော်ပြရရင်...

(၁) ဆူည်တာကို မကြိုက်ပါဘူး။ ခုခေတ် ရွှေတိဂုံလို ဗုဒ္ဓရပ်ဝန်းမှာ ဆူည်အော်ဟစ်နေတဲ့ ပုံမျိုးနဲ့ဆို အဲလူတွေအားလုံးကို စိတ်ဆတ်တဲ့ ရှင်မဟာမောဂါလန်ကိုယ်တော်တိုင် ရင်ပြင်အောက်ကို ခြေထောက်ကနေ ဆွဲချမှာ အသေအချာပါပဲ။

(J) ଠକ୍କାଃଆହିଁପ୍ରୋଟା ଠକ୍କାଃଫ୍ରାଃତା ମନ୍ତ୍ରିଗର୍ଭାଃ ॥ ଲିଙ୍ଗାର୍ଦ୍ଦିତାଙ୍କାଃ  
ଆଗ୍ରହୀଃଶ୍ରୀମନ୍ତ୍ରିପାତା ଗ୍ରହିତା ତଥିତଥିରୁଣ୍ଡିରୁଣ୍ଡିଃ ପ୍ରୋଣି ମୁକ୍ତାଃପିତାଯ ॥

(၃) တမြက်စည်းလွှဲခြင်း အစရိတဲ့ သဘာဝပတ်ဝန်းကျင် သန္တရှင်းရေးကို ပြီးစားပေး ချီးကျူးပါတယ်။

(၄) အစားအသောက် အဖိပ်အနေ သင့်တင့်မျှတောင် အမြဲ  
သတိနဲ့ ထိန်းသိမ်းပါတယ်။ စားကောင်းလို ပိုမ်စားသလို စားမကောင်းလို  
လည်း လျှော့မစားပါဘူး။ ပင်ပန်းလို ပိုမ်အိပ်သလို မပင်ပန်းလိုလည်း  
လျှော့မအိပ်ပါဘူး။

(g) ගර්ඩනුතා ප්‍රේස්ඨලයා:යා:ප්‍රී: පෙටිජාතිදී: ප්‍රූත්‍යාලයුත්වත්

နေထိုင်ပါတယ်။

(၆) အမွှေးနဲ့သာနဲ့ ပန်းမာန် မကြိုက်ပါဘူး။

ခုခေတ် ဆင်းတုတော်တွေမှာလို ပန်းတွေ ပြတ်သိပ်နေအောင် ရင်ဘတ်တွေ ဦးခေါင်းတော်တွေထိ တက်ချိတ်၊ ကိုယ့်ဟာကိုယ်တောင် အနဲ့မခံနိုင်အောင် မွန်ထူးနေအောင် အမွှေးတိုင်တွေထွန်း မြတ်စွာဘုရား ပပြောနဲ့၊ ဆရာတော်တစ်ပါးပင့်ပြီး အဲနားမှာ တစ်နာရီ တရားအားထုတ် ခိုင်းကြည့်ပါ။ မူးလဲရင်လဲ မလဲရင် ထပြီးမှာ အသေအချာပါပဲ။

ဒေါ်မြ ပန်းလျှပါတယ်။ ဘယ်လိုလျှော်လဲ။ ဆင်းတုတော်သိတင်းသုံးရာ အောက်ခြေပလ္လာင်ထက်မှာ ဖြန့်ခင်းပြီး ပန်းကော်လောပမာ လျှပါတယ်။ ခါးနာရောဂါရိတဲ့ ကိုယ်တော်မို့ ထိုင်ပြီး တရားအားထုတ်တဲ့အခါ သက်တောင့်သက်သာ ရှိစေကြောင်း ရည်စူးပါတယ်။

ဒေါ်မြ သီးသုံးလျှပါတယ်။ မြတ်စွာဘုရားဆင်းတုတော် သိတင်းသုံးရာ ပုံရာက်တလျောက် လာတဲ့ဘုရားဖူးတွေ အလင်းပြရန်အလိုကြ မောင်တဲ့ လျောကားတွေ လက်ရန်းတွေ လျောက်လမ်းတွေမှာ လျှပါတယ်။

ဒေါ်မြ အမွှေးတိုင်လျှော်ပါတယ်။ သံယာတော်များ အညွှန်အကြောင်း ရွှေ့နဲ့ ကုန်အနီးမှာ အနဲ့ဆိုး ကင်းစေခြင်းလှ လျှပါတယ်။

ဒေါ်မြ ဘုရားဝတ်ပြုပါတယ်။ ကိုယ့်မွေးနဲ့ထောင့် ဘယ်တော့မှ မရှာဘဲ လူသူတိတ်ဆိတ်ရာ တည်တည်ဖြမ်ဖြမ် အာရုံပြုလိုကောင်းမယ့် ချောင်တစ်နေရာက ပြုပါတယ်။

ဒေါ်မြ ရေသပါယ်ပါတယ်။ အများသူငါလို ဆင်းတုကို ကိုယ်ချင်း မစာမနာ သက်စေ့ ရေတွေ့ဗွဲ့ဗွဲ့ လောင်းတာမျိုး မဟုတ်ဘဲ သွားပွတ်တဲ့ အသစ်တစ်ချောင်းဝယ်သွားပြီး ရေညီ ချေးညှုံကပ်တွယ်နေတဲ့ ဆင်းတု

တွေ သနရှင်းရေးလုပ်ပြီး ရေသပါယ်ပါတယ်။

မြတ်စွာဘုရားထဲ အခေါ်ဝင်ကြည်ညိုတိုင်း အလုပ်အကျွေးတစ်ခု ဖြောက် မပြန်ပါဘူး။ အနည်းဆုံး ဆီမံခုပါးက အမိုက်တွေ သနခဲ့တာ။ အများသောက်ရောက်တွေ ဆေးခဲ့တာ။ တံမြက်လျဉ်းခဲ့တာ တစ်ခုမဟုတ် တစ်ခု လုပ်ပြီးမှ ပြန်ပါတယ်။ ဒေါ်မြေဘုရားသွားတာ ကြည်ညိုမြတ်နီး ကိုးကွယ်စိတ်နဲ့ သွားပါတယ်။

ရော့... အင့်... ပန်းတွေ ဒီမှာ... ဆီမံး အမွှေးတိုင် ရော့... ရေသက်စောင်းတော့ ပြည့်ပါရစေနော်ဆိုပြီး ဘုရားကို ညိုဖို့ သွားတာ မဟုတ်ပါ။

ပိုပိုသိလာတာနဲ့အမျှ လေးစားမြတ်နီးတဲ့စိတ်တွေ ဖြစ်လာပါတယ်။ ကိုယ့်ဖခင်တစ်ယောက်လို ယုကြည်တန်ဖိုးထားလာပါတယ်။ စကားနား ထောင်တတ်လာပါတယ်။ မကောင်းမှတစ်ခု ကျွဲ့လွှန်ခါနီးတိုင်း မိဘကို ချစ်တဲ့ သားသမီးတွေ တွေးမိသလို အဖော်ရင် ကြိုက်ပါမလား။ ဆိုတဲ့ အတွေးမျိုး တွေးတတ်လာပါတယ်။ လိမ္မာချင်လာပါတယ်။

အတွေ့အကြုံတစ်ခု ဖောက်သည်ချချင်ပါတယ်။ စီးပွားရေးအရ အရက်ချက်စက်ရုံးတွေ စလုပ်ရတော့ ဒေါ်မြေ သေမတတ် စိတ်ဆင်းရဲ့ခဲ့ ရပါတယ်။ ဖအလိုချစ်တဲ့ ဘုရားရှင်ကိုယ်တော်တိုင် မလုပ်သင့်ဘူးလို ပြောထားတဲ့အလုပ်ကို လုပ်မိလေခြင်းပေါ့။ သတင်းစာတွေ မိမိယာတွေမှာ အရက်ကြောင့် လူတွေ သေကြော်စီးကြရတဲ့ သတင်းတွေမြင်တိုင်း မစားနိုင် မအိမ်နိုင်နဲ့ နောက်ဆုံး (၉၅)ပေါင်အထိ ပိန်ချုံးပြီး သောက ရောက်ခဲ့ရပါတယ်။ ခေါင်းအေးအေးထားပြီး ပြန်စဉ်းစားတယ်။ အရာရာကို ကြိုတင်တွက်ဆ နည်းလမ်းပြတတ်တဲ့ အဖော်ချစ်ရတဲ့ ဘုရားရှင် ခံစား

နေရတဲ့ ဒီသောကတွေအတွက် ဘယ်လိုဖြေရှင်းချက် လမ်းညွှန်ချက်များ  
ပေးခဲ့လေမလဲ။ စာအုပ်တွေ ပြန်လှန်တယ်။ ကျမ်းတွေပြန်ဖတ်တယ်။  
နီးစပ်ရာ ဆရာတော်တွေကို အကူအညီတောင်းတယ်။

တွေ့ပါပြီ။ အမြှေ့အမြင်ကြီးလိုက်တဲ့ အဖော်။ ယုံကြည်မြတ်နိုး  
ကန်ဖိုးထားစရာ ကောင်းလိုက်တာ။ သက်ဝင်ရင်းနှီးရကျိုး နပ်လိုက်တာ။  
ကြည့်ကြပါဉိုး။ အရက်ရောင်းနေရတဲ့ ချစ်သမီးတွေအတွက် အဖော်စံ  
ယောက်ရဲ့ ဆုံးမစကား... . . .

“စိတ်သာအမိကပဲ။ တစ်ခါက သားသတ်မှတ်ဆုံး ယောက်ဗျားတစ်ယောက်  
နဲ့ သောတာပန်မိန်းမတစ်ယောက် အတူယှဉ်တွေပေါင်းသင်းနေထိုင်ကြ  
တယ် ချစ်သမီး။ လင်လုပ်သူက မနက် တော့ပစ်ထွက်ခါနီးတိုင်း မိန်းမ  
လုပ်သူက မြားတွေ ချွှန်ပေးရတယ်။ သားကောင်တွေ သေစေဖို့ အဆိုပ်  
ရည်တွေကို မြားဦးမှာ သုတ်လိမ်းပေးရတယ်။ ကြာလာတော့ ပတ်ဝန်း  
ကျင်က ပြောကုန်ကြတာပေါ့။ ဒီမိန်းမနှယ် သောတာပန်လည်း  
ပြောသေး... . . လုပ်တော့ အကူသိုလ် အလုပ်။

သူလုပ်နေတာတွေဟာ အကူသိုလ် မဖြစ်ဖူးလား ဘုရား... . . ဆိုပြီး  
အေးလျှောက်ကြတယ်။ မြတ်စွာသော ဘုရားရှင်က “ချစ်သားတို့ ဉာဏ်  
ပညာနဲ့ ပြည့်စုံသော မိန်းမဖြစ်တဲ့အတွက် သားသတ်အလုပ်လုပ်ကိုင်ရာမှာ  
သတ္တဝါတွေ သေစေလိုတဲ့ စေတနာ၊ နာကျင်ပျက်စီးစေလိုတဲ့ စေတနာ  
ပပါချေဘူး။ လုပ်ရှိုးလုပ်စဉ် ဝတ္ထရားတစ်ခုကို ပညာဉာဏ်နဲ့ယွှေ့ပြီး  
လုပ်ကိုင်ခြင်းဖြစ်တဲ့အတွက် သူ့အပြစ်ကို ငါဘုရားမြင်တော်မမူ”တဲ့။  
စိုး... . . ဒေါ်မြရင်ထဲမှာ လပေါင်းများစွာ တောက်လောင်နေတဲ့အပူ  
သောကမီးတွေကို မိနစ်ပိုင်းအတွင်း ဟုတ်ကနဲ့ ပြိုးသွားအောင် အေးချမ်း

သွားအောင် လမ်းပြနိုင်တဲ့ အဖဘူရားရှင်ပါပဲ။ ကြည်ညီ လေးစားလိုက် ပါဘီ။ ချစ်ခင်မြတ်နှီး တန်ဖိုးထားလိုက်ပါဘီ။

နောက်တစ်ခုက ဆုတောင်းတာ။ အဖဘူရားရှင် သက်တော်ထင်ရှား ရှိစဉ်က ဆုတောင်းဖူးသူတစ်ယောက် ရှိပါတယ်။ ဆေးဆရာ ဒိုဝင်ကပါ။ အဖဘူရားရှင်ရဲ့ ခါးနာရောဂါကို ကြာပန်းသုံးပွင့်ရဲ့ ရန်ကုထုံးနဲ့ ကုသ အပြီးမှာ အခုလို လျှောက်တင်ပါတယ်။

“ဆုတောင်းပါရစေ ဘူရား”ဆိုတော့ အဖဘူရားရှင်က

“ချစ်သား... ဘူရားရှင်တို့မည်သည် ဆုတောင်းပြည့်စေသော သဘောမရှိ။ ဆုပေးခြင်းမှ လွန်မြောက်ကုန်ရာ၏”တဲ့။

မှန်တာပေါ့... ဒါလုပ်ရင် ဒါဖြစ်မယ်လို့ တိတိကျကျ ညွှန်ကြား ထားတဲ့ ဉြှုဝါဒတွေရှိနေမှတော့ ညွှန်ကြားသလိုမလုပ်ဘဲ ဆုတောင်း... ခေတ်စကားနဲ့ပြောရင် ပူးဘောင်းတောင် ရကိန်းမမြင်။

ဒါပေမယ့် ဒိုဝင်ကလည်း လူလည်ဆိုတော့...

“ဒါဆို... ခွင့်တောင်းပါရစေ ဘူရား”တဲ့။

“ရဟန်း သယာတွေအတွက် လူပရီသတ်များမှ သယ်န်းလှုခွင့် ပေးသနားတော်မူပါ”တဲ့။

မြတ်စွာသော ဘူရားရှင်နဲ့ သာဝက (၅၀၀)ရဲ့ “သာဓု သာဓု သာဓု” ခေါ်သံဟာ ယနေ့အထိ ပြန့်လွင့်နေတုန်း...။ ဒိုဝင်ကသာ အရဲစွဲနှုန်းပြီး မလျောက်တင်ခဲ့ရင် ခုထိ ဒေါ်မြတ့် ရဟန်းတော်တွေကို သယ်န်းလှုခွင့် ရမှာ မဟုတ်ပါဘူး။

ထားပါ... ပြောချင်တာက ဗုဒ္ဓဘာသာဝင်စစ်စစ် ဒေါ်မြ ဘယ ဘူရားသွားသွား ဘယတော့မှ ဆုတောင်းလေ့မရှိပါဘူး။

ဘုရားစေတီသွားတိုင်းမှာ မြတ်စွာသောအဖွဲ့ရှင်ရဲ့ အေးမြတဲ့  
မေတ္တာတရား ကရာဏာတော်နဲ့ ဉာဏ်စကားတွေ ပြန်ကြားယောင် နှလုံး  
သွေးပါတယ်။ လောကမှာ အလေးစား တန်ဖိုးအထားရွေ့ဗုံး ဖောင်တစ်ယောက်  
ရဲ့ ရင်ခွင်ရိပ်ကို ခိုလုံးရသလို နွေးထွေးကြည်လင်မှုကို ခံစားရပါတယ်။  
ဖောင်ကို အရမ်းချစ်တဲ့ သမီးဆီးလေးတစ်ယောက်လို့ အမှားတွေကို  
နောက်မလုပ်တော့မယ့်အကြောင်း မြတ်နှီးယုံကြည်စွာ ရင်ဖွင့်တောင်းပန်  
ပါတယ်။

ဒေါ်မြ ဗုဒ္ဓဘာသာဝင်စစ်စစ် ဖြစ်ပါတယ်။ ဒါကြောင့် မြတ်စွာသော  
ဘုရားရှင်ဟာ ဒေါ်မြအတွက် ကိုးကွယ်ပူဇော်ပသရာ မဟုတ်ပါဘူး။

မြတ်နှီးတန်ဖိုးထား ယုံကြည်ကိုးစားရာ ဘဝလမ်းပြပဲကိုင်ရှင်သာ  
ဖြစ်ပါကြောင်း . . . ။

မှတ်ချက်။ ။ ခံစားယုံကြည်မှုအတိုင်း ရေးခြင်းသာ ဖြစ်ပါတယ်။  
ဘယ်ပုဂ္ဂိုလ် ဘယ်ဘာသာရေးကိုမှ ပုတ်ခတ်လို့သောစိတ် မရှိပါ။



## ဒေါ်ပြုင့် အပျိုးသား ပြည့်တန်သွေ့ယောက်

ဒေါ်မြစ်းပွားရေးသမားစစ်စစ် ဖြစ်ပါတယ်။ ဆိုတော့ကာ ရုံဖန်ခံခါ မဟုတ်တောင် တော်တော်များများ အလုပ်တွေအတွက် နိုင်ငံတကာ နည်းတူ ဌာနဆိုင်ရာ အကြီးအကဲတွေနဲ့ ရင်းနှီးအောင် လုပ်ရပါတယ်။ ဟုတ်ကဲ... ပေးကမ်းအောက်ကျိုးပြီး ဘားရတာကို ပြောတာပါ။ ဒါပေမယ့် ခင်မင်ရင်းနှီးမှုကို အခွင့်ကောင်းယူပြီး ပတ်သက်ရာ လူကြီးတွေဆီကို လိုတာထက်ပိုတဲ့ အခွင့်အရေးယူတာမျိုး တစ်ခါမှု မလုပ်ဖူးပါ။ ဝါသနာ လည်း မပါပါ။ အဖေလို့ ခင်မင်ရင်းနှီးတဲ့ လူကြီးတစ်ယောက်ကဆို ကပြတ်ပြောထားပါတယ်။

“မယ်မြှု... ညည်းသတ္တိရှိရင် မြို့တော်ခန်းမရှေ့က ရဲကားတွေ ပီးသွားရှိချည့်။ ငါလိုက်ရှင်းပေးမယ်။ ညည်းကား မော်တော်ပိုကယ် တားရုံနဲ့တော့ ငါဆီ ဖုန်းမဆက်နဲ့ လိုက်ရှင်းရတာ သိက္ခာကျတယ်ဟ”တဲ့။ အဲသလို... .

ထားပါ။

ဒီလိုနဲ့ တစ်ခါတော့ ဌာနတစ်ခုအတွက် အီလက်ထရောနစ်ပစ္စည်း တရီး။ တင်ဒါခေါ်တော့ ဒေါ်မြားရာမ်းသာ ဝင်တင်ပါတယ်။ result

မကျခင် အခြေအနေအရ ရမယ်ထင်ပြီး နိုင်ငံခြားကို အောင်ဒါ confirm ပေးမိပါလေရော့။ အနားကပ်မှ တခြားကုမ္ပဏီတစ်ခုက ကိုယ့်ထက် ပိုသေချာနေတာ တွေ့လိုက်ရပါတယ်။ ဒေါ်မြှု ပြောသွားတယ်။ စရာဆုံးမယ့် အပြင် ရနိုင်တဲ့ ကုမ္ပဏီက ကိုယ့်ပြိုင်ဘက်ဖြစ်နေတော့ ဒေါ်မြှု ရူးချင်သွားပါတယ်။ ငွောဆုံးခံနိုင်ပေမယ့် သိက္ခာအရှုံးမခံနိုင်လိုပါ။ က... ဒေါ်မြှုတွေးပြီ။ ဘာလုပ်ရမလဲ။ (၃)ရက်လောက် ကြံရာမရဖြစ်ပြီးနောက် ကားမောင်းနေရင်း ဒေါ်မြှုအသိတစ်ယောက် ပြောဖူးတဲ့စကားကို သတိရသွားတယ်။

“လူကြီးတစ်ယောက်အိမ်ကို ဘယ်လိုမှ ဝင်လိုမာရရင် နောက်ဖေးပေါက်က ဝင်ပါ”တဲ့။

နောက်ဖေးပေါက်... မိုးဖိုးချောင်... အိမ်ရှင်မ... အိုကော်။ ရပြီ။

“ဟယ်လို မမ... ရေ မြဲပါ။ အိမ်မှာလား။ သတိရလို... အိမ်အလုပ်တွေ ပိုင်းလုပ်ပေးမယ်လေ... ခစ်ခစ်။ ဟုတ်... ခုလာပြီ”

ဟုတ်ကဲ့။ ဒေါ်မြှု တင်ဒါအောင်ခဲ့ပါတယ်။

အဲဒီအမေအရွယ် မမနဲ့လည်း တော်တော်လေး ရင်းနှီးခဲ့ပါတယ်။

ဒီလိုနဲ့ တစ်နေ့ ရုံးမှာ လခတွေပေးနေတုန်း... မမဆိုကနေ ဖုန်းဝင်လာပါတယ်။

“မြဲလေး... အားလား။ ခိုင်းစရာရှိလို ခက်လာခဲ့ပါ။ လူည်းတန်းနားက ဟိုတယ်မှာ...”

မအားလည်း အား... ပေးရတာပေါ့။

“ဟုတ်... အားပါတယ် မမ... ခုလာပြီ”

လက်ချည်းသွားလို မရပါဘူး။ မမှာပေမယ့် လမ်းက ကောင်းပေါ်ဆိုတဲ့

အသီးအနှစ်လေးတွေ ဖွယ်ဖွယ်ရာရာ ဝယ်သွားပေးရပါတယ်။

အခန်းထဲရောက်တော့ ကိုယ်သိတဲ့ မမ (၃)ယောက်အပြင် တခြား မမ (၂)ယောက်ပါ တွေရပါတယ်။ ချစ်စရာလေး... အလိုက်သိတယ် တော့... ဘာညာနဲ့။

ကိုယ်လည်း သူတို့ကစားနေတဲ့ ဖဲ့စိုင်းဘေးမှာ ခုံလေးဆဲ့တိုင်ပြီး အမိန့်စောင့်ရတာပေါ့။ အိမ်က လူကြီးတွေ နှင့်ခြားအစည်းအဝေးသွားလို့ မမတွေ လူစုပြီး ကဲနေကြတာပါ။

ခဏကြာမှ ကိုယ်ရင်းနှီးတဲ့ မမက...

“မြေလေး... မမတို့ချည်း ကစားရတာ ပျော်လို့ အဖော် (၂)ယောက်လောက် ရှာပေးစမ်းပါ။ ရှမ်းတရှတ်တစ်ယောက်... အသားညီညီ ထောင်ထောင်မောင်းမောင်းတစ်ယောက်။ နော်... မြေလေး။ သိတယ်ဟုတ်... သွား... သွား... မြန်မြန်”

“အိုကေ... မမ”

အထုတ်မကြီးနဲ့ အိုကေလို့ ပြောပြီးသာ သွက်သွက်လေး ထထွက်လာတာ ဘာကိုဆိုလိုမှန်း ဟိုတယ်အောက်ရောက်တဲ့အထိ မသိဘူး။ အတွေးထဲမှာ ဖဲကစားနေကျ သူငယ်ချင်းတွေ ဘယ်သူရှိလဲ တွေးနေတုန်း။ ကားစက်နှီးတော့မှာ...

ဟုတ်သေးပါဘူး။ ဖဲကစားဖို့ဆိုရင် လူပုံစံပြောစရာမှ မလိုတာ... နော်လေး။ ဒါဆို ဘာကစားဖို့ပါလိမ့်။

ည်... အဲဒါလား မသိဘူး။ ဒါပါရှိတာပဲ။

ဟိုက်... သေပြီဆရာ... သွားပော်။

ကယ်ကြပါဦး။

အတွေ့နဲတင် တစ်ကိုယ်လုံး ထူပါ။ ခေါင်းတွေကြီး... လက်တွေတိုန်။  
ဘာ... ဘာ... ဘာလုပ်ရမလဲ။ ဘယ်သွားရှာရမလဲ။

ကြေရာမရတဲ့အဆုံး အရင်နှီးဆုံးသူငယ်ချင်း ကောင်မလေးကို  
ဖုန်းဆက်။ အရေးကြီးတယ်။ ခုချက်ချင်း လာခေါ်မယ်။ သူငယ်ချင်း  
ကောင်မလေးက ကားပေါ်ရောက်ရောက်ခြင်း...

“မယ်မြေရယ်... နှင့်ဟာက မထိတ်သာ မလန့်သာ ဘာဖြစ်တာတုန်း”

“ဘာ... နှစ်ယောက်တောင်... ॥ နင်ခေါ်မှာ...”

“နင်... အဲလောက်တောင် ဖြစ်နေပြီလား”

သော် အရေးထဲ သွေက အထင့်စွဲတိကြီးနေသေးတယ်။

“မသာမရယ်... ငါခေါ်မှာ... ဒါပေမယ့် ငါအတွက်မဟုတ်ဘူး၊  
ဒီလို...”

କାର୍ଯ୍ୟକୁ ପ୍ରମୁଖ ସ୍ଥାନରେ ଅନୁଷ୍ଠାନିକ ରୂପରେ ଉପରେ ଆଶୀର୍ବାଦ ଦିଆଯାଇଛି।

“နင်ဟာကလည်းဟယ... ဘယ်လိုလုပ်ကြမလဲ။ ဘယ်ကသွားခေါ်မလဲ”

“ଚିଲନ୍ଦିରେ ମହିଳାଙ୍କରେ...”

နောက်ဆုံး တော်တော်အရှုက်ဂွဲခံပြီးနောက်မှာ မိတ်ကပ်ဆရာတစ်ယောက်ဆီက ခိုင်မာတဲ့ သတင်းရခဲ့ပါတယ်။

ငွေချေ။ ပြီးရင် ဟိုတယ်နာမည့်နဲ့ အခန်းနံပါတ် ဒါမှုမဟုတ် ကားနံပါတ် ပြောပြီး ထိုင်စောင့်နေ။ တစ်နာရီအတွင်း လာလိမ့်မယ်တဲ့။

ရှုက်ရှုက်နဲ့ ဗိုလ်ချုပ်ချေးက သူပြောတဲ့ဆိုင်ထဲဝင်...။

သူငယ်ချင်းက ပြောစရာရှိတာပြောဖြီး အနောက်ခန်းထဲရောက်တော့ မိတ်ကပ်ဆရာပြောလိုက်သလို အယ်လ်ဘမ်တစ်အုပ် ထုတ်ပြပါတယ်။ အားမနာနဲ့... ညီမလေး မိတ်ကြိုက်ရွေးတဲ့။ အအေးချက်တောင် ချပေး လိုက်သေး။ ရှုက်တာ... ရှုက်တာ... စာဖတ်သူတို့ရော့။ မျက်နှာတစ်ခု လုံး ထူးပြီး စကားတစ်ခွန်းတောင် မထွက်ဘူး။ အယ်လ်ဘမ်လည်း ဖွံ့ဖြိုးလိုက်ရော... အောင်မလေး... .

မင်းသားရှုံးတဲ့မျက်နှာ၊ မော်လိုဒယ်ရှုံးတဲ့ အချိုးအစားနဲ့ ပုဂ္ဂိုသာ များစွာရဲ့ အလွယ်ပုံတွေ။

အော်... လောက... လောက။

ဒေါ်မြေ တရားကျတာ... ကျတာ။

အချိန်သိပ်မဆွဲဘဲ မမ မှာလိုက်တဲ့ ပုံစံနဲ့ လူနှစ်ယောက်ကို မြန်မြန် ရွေးပြီး ငွေချေ။ (အဲဒီအချိန်ကတောင် တစ်ယောက်ကို တစ်သိန်းရှစ် ယောင်းပေးရပါတယ်) ကားရပ်ထားတဲ့နေရာနဲ့ ကားနံပါတ်ပြောပြီး သွား စောင့်နေပါတယ်။

နာရိုဝက်လောက်အကြာမှု အဲဒီအစ်ကိုနှစ်ယောက် ရောက်လာ ပါတယ်။

သပ်သပ်ရပ်ရပ် ပေါ့ပေါ့ပါးပါး ဝတ်စားပြီး အပြုံးချိုချိုနဲ့... .

“ကြည့်... ကောင်မလေးတွေ ကားပေါ်က မစောင့်ဘူး။ နော် နေတာကို... ပေး... ကားသော့ အစ်ကိုမောင်းပေးမယ်”

အံမယ်... မသိရင် ငယ်ပေါင်းကြီးဖော်တွေလိုလို မိတ်ရင်းဆွဲရင်း  
တွေလိုလို...

ကိုယ်လည်း ယောင်နန္ဒာ ကားသော့ပေးလိုက်တော့ တစ်ယောက်က  
နောက်မှာ ဝင်ထိုင်တယ်ဆရာ။

ကားပေါ်ရောက်ပြီး မကြာခင်မှာပဲ ဖြစ်ကြောင်းကုန်စင်ရှင်းပြရင်း  
ဒေါ်မြတ် ရင်းနှီးသွားကြပါတယ်။ စကားအပြောအဆို အနေအထိုင်  
ပလူးပလဲမရှိဘဲ စကားပြောနေရင်းက ရှုက်တဲ့စိတ်တွေပျောက်ပြီး ပေါ့ပေါ့  
ပါးပါးပြန်ဖြစ်လာအောင် သူတို့မသိမသာ ဆွဲယူနိုင်ခဲ့ပါတယ်။ ပညာပါပဲ။  
လေးစားပါတယ်။

ဟိုတယ်ရောက်... အခန်းနံပါတ်ပြောပြီးတော့ ဘာမှုမဟုတ်သလို  
သူတို့နှစ်ယောက် အေးအေးဆေးဆေး ရယ်မောစကားပြောရင်း  
ထွက်သွားတာကို ဒေါ်မြတ် သူငယ်ချင်းနှစ်ယောက် နောက်ကကြည့်ရင်း  
ပါးစင်ကလေးတွေ အဟောင်းသားနဲ့ ကျွန်းခဲ့ပါတယ်။

ရင်ထဲမှာ တကယ်လို သူတို့သာ ငါအစ်ကိုတွေဆိုရင်ဆိုတဲ့ စိတ်နဲ့။

ယောက်ဗျားပဲဖြစ်ဖြစ် မိန့်ဗဲပဲဖြစ်ဖြစ် လူသားတစ်ယောက်ရဲ့ လိုင်မှု  
ကိစ္စဟာ ချစ်ခြင်းတရားကိုပဲ အရင်းခဲ့သင့်တာပါ။ တန်ဖိုးဖြတ်ပြီး  
ရောင်းစားစရာ ဈေးကွက်ဝင်ပစ္စည်း မဖြစ်သင့်ပါဘူး။ ဘာလို့မှား အလွယ်  
လမ်းလိုက်ပြီး အဆုံးထိ ပိုက်နေကြတာပါလိမ့်။ စိတ်မကောင်းခြင်း  
ရှုက်ခြင်း၊ သူတို့ဘဝတွေကို နှုမြောရင်း...။

တစ်နေ့ လမ်းမှုန်ရောက်ကြပါစေ ဆုတောင်းရင်း...။

အဲဒီနောက အိမ်အပြန်လမ်းမှာ သက်ပြင်းခကာခကာ ချမှတ်ပါတယ်။

အကျိုးဆက်အနေနဲ့ကတော့ သူငယ်ချင်းတွေကြားမှာ လတော်တော်

ကြောကြာ နာမည်ကြီးသွားပါတယ်။ အဲဒီအထဲက အစ်ကိုတစ်ယောက်ကို  
လည်း ခုခွဲ မော်ဒယ်လ်လောကမှာ ရှိုးပွဲတွေမှာ မကြာမကြာ တွေ့ရပါ  
တယ်။ သူရှုက်နော်မှာပဲဆိုတဲ့စိတ်နဲ့ သွားမခေါ်ဘဲ တချို့ပွဲတွေ့မှာ မတွေ့  
အောင် တမင်ရှောင်ပေးပါတယ်။

တစ်ခုပဲ... ခုချိန်ထိ ဗိုလ်ချုပ်ရွေးဆို ဝေးဝေးရှောင်ပါတယ်။

တစ်ခါမှုကို ထပ်မသွားတော့တာ...။ ဘယ်တော့မှ မသွားဘူး။

ကြာတော့ ကြာပါပြီ။

ဒါပေမယ့်... ခုချိန်ထိ ရှုက်လွန်းလို့...။



## ဒေဝါပြုနင့် ပိဋက္ခုံ

လောကမှာ ဖိနပ်တွေများပါတယ်။ လူတိုင်း နှေ့စဉ် ဖိနပ်တွေစီးရင်း ရှင်းကန်လှုပ်ရွားသွားလာနေကြပါတယ်။ တချို့က အပေါစားဖိနပ်တွေနဲ့ တချို့က အကောင်းစားဖိနပ်တွေနဲ့။ တချို့က လမ်းတဝက်မှာ ဖိနပ်တွေ ပျက်လို့ တချို့က ဖိနပ်တွေကြပ်လို့ ဖိနပ်ပေါက်ပြီး ထော့ကျိုး ထော့ကိုး။ တချို့ကျတော့ ပေါ့ပေါ့ပါးပါး...။

တစ်ခါတလေ ဒေဝါမြေ တွေးမိပါတယ်။

အဲဒီ ဖိနပ်တွေနေရာမှာ ဒေဝါမြေတို့ရဲ့ ဘဝလက်တွဲဖော်တွေဆိုရင် ရော...။

ဘယ်သူမဆို ဘယ်လိုဖိနပ်မျိုးလိုချင်လဲ မေးလိုက်ရင် အကောင်းစား ရွေးကြီးတဲ့ ဖိနပ်လှုလှုလေးလိုချင်ကြမှာပါပဲ။

လူတိုင်း ချောမောလှုပတင့်တယ်ပြီး အစစအရာရာ ပြည့်စုံတဲ့ တန်ဖိုးကြီးကြီး ဘဝလက်တွဲဖော်ကို လိုချင်ကြတာပဲလေ။

တစ်ခါတလေ ဖိနပ်ဝယ်တဲ့အခါ အရေ့ဗြိုက်လွန်းလို့ မတော်ပေမယ့် ရအောင်စီးမယ်ဆိုပြီး ဝယ်လာကြတယ်။ ကိုယ်နဲ့မတော်တော့ လမ်းတောင် သိပ်မလျှောက်ရသေးဘူး ဖိနပ်ပေါက်။ နာကျင်မှုကို လူမသိအောင် မျိုးသိပ်

အပြီးမပျက်ဆက်သွား။ လူတွေက ဟယ်... ဖိန်ကလေးက လှလိုက်  
တာ၊ နင်နဲ့ လိုက်လိုက်တာဆိုတဲ့ ချီးကျူးစကားမှာ ယစ်မူး။

ଲୁଟୋଗ୍ର୍ୟବାରେନ୍ଟମୁ ଆଃ... ଗୃହିଣୀ... ଗୃହିଣୀପ୍ରିୟି  
ଫାକ୍ୟୁଣ୍ଡମ୍ବାକ୍ତି ତିର୍ଯ୍ୟକିତିର୍ଯ୍ୟଲେଃ ଏତାଃ ॥ କିମ୍ବାକ୍ତିମାତ୍ରରେଣୁ ଲୁଟୋଗ୍ର୍ୟବାରେନ୍ଟମୁ  
କୋର୍ଦ୍ଦିତିପ୍ରିୟି ହିଂସାଃ... ବାତିରାଣି ଧ୍ୟାନିକ୍ରମ୍ୟ ॥

ဒီလိပ်လေ.. . တစ်ခါတလေ ကိုယ့်အကြောက် ကိုယ့်စရိတ်နဲ့ အဆင့်မပြောန်းသိပေမယ့် ကိုယ့်ဘက်က လိုက်ဖက်မယ်ထင်ပြီး relation တစ်ခုကို မရရအောင် ဖန်တီးကြတယ်။ သိပ်ကြာကြာမတွဲရခင်မှာ သူပေးတဲ့ ဒက်ရာတွေနဲ့ နာကျင်ရတော့တာပါပဲ။ ဒါပေမယ့် လူတွေပြောတဲ့ နင်တို့ အတွဲလေးက လိုက်, လိုက်တာ၊ ပျော်စရာကောင်းလိုက်တာ၊ ကြည်းစရာ လေးဟယ်စသဖြင့် အပေါ်ယံအမြင်တွေမှာ သာယာပြီး နာကျင်သမျှ သည်းခံနေကြတာပါပဲ။ လူတွေ မမြင်ကွယ်ရာရောက်မှ သူပေးအဲ သောကတွေကို တစ်ယောက်တည်း တိတ်တိတ်လေး ကျိုတ်ပြီး မျက်ရည် ကျရတယ်။ FB မှာ ကြည်းနေတဲ့ couple photo ပုံလေးတွေရဲ့ နောက်ကွယ်မှာ လူမသိတဲ့ မျက်ရည်တွေ ဘယ်လောက်တောင်များနေကြပြီလဲ။ ဒေါ်မြေ မတွေးတတ်ပါ။ ဉာဏ်မမိပါ။ တွဲလာတဲ့ သက်တမ်းကြာ နေလို့ ဖြတ်ရမှာ နှဲမြောတဲ့သူက ရှိသေး။

ညီမလေး မောင်လေးတွေရေ ...

ရည်စားသက်တမ်းရှည်ဖို့ထက် အီမ်ထောင်သက်ရှည်ဖို့ ဦးစားပေးကြစမ်းပါ။ ချစ်သူဖြစ်တာ (၄)နှစ်ပြည့်ထက် အီမ်ထောင်သက် နှစ်လေးဆယ့်ပြည့်ကို မြတ်နီးကြစမ်းပါ။ ကိုယ့်အချစ်နဲ့ မထိုက်တန်ဘူး။ ကိုယ့်ကို မချစ်ဘူးလို့ သေချာတာနဲ့ ခပ်ရဲရဲ ကျောခိုင်းပစ်စေလိုပါတယ်။ ဘာကြောင့်

လဲဆိုတော့ အဲဒီအချိန် နာကျင်ရတာ ခဏပါ။ ဖြေးတော့ ကိုယ်တစ်ယောက် တည်းပါ။ မတော်တဲ့ ဖိနပ်ကို အတင်းအနာခံစီးနေသလို လမ်းခွဲသင့်တဲ့ လူကို မခွဲဘဲ အကြောင်းအမျိုးမျိုးကြောင့် ဆက်လက်တွဲခဲ့ရင် တစ်ချိန် နာကျင်ရတာ တစ်ဘဝစာဖြစ်မယ့်အပြင် ကိုယ့်ရင်သွေးတွေ ကိုယ့်မိသားစု တွေပါ နာကျင်စေရလိုပါပဲ။ ဒါပေမယ့် သူက ကိုယ့်အတွက် သင့်တော်တဲ့ ဖိနပ်တစ်ရုလို ရရှိည်လက်တွဲလိုရတဲ့ လူဟုတ်မဟုတ် ဘယ်လိုသိနိုင်မလဲ။

မျက်လုံးလေး ခဏမိတ်၊ သူ င့် ငါကို တကယ်ချစ်တာနေမှာပါဆိုတဲ့ ကိုယ့်ကိုယ်ကို လိမ့်နေတဲ့ စိတ်ကိုဖျောက်ပြီး အရှုံအတိုင်း အမှန်အတိုင်း သူ့နှုန်းသားကို ခံစားကြည့်လိုက်ပါ။ စိတ်ထဲမှာ လိုက်ခနဲ့ ဝမ်းနည်းသွားရင် . . . ဆောရီး။ အဲဒီဖိနပ်လေးကို အမြန်ဆုံးစွန်းပစ်လိုက်ပါတော့။

ဒါမှုမဟုတ် ရင်တထိတိတ်နဲ့ နွေးနွေးလေးခုန်လာရင် Congratulation . . . သင်သိပ်ကံကောင်းပါတယ်လို့ ပြောပါရစေ . . . အဲဒီ ဖိနပ်လေးကို တန်ဖိုးထားပေးပါ။

တစ်ခါတလေကျတော့ မလှမပ ပုံမကျတဲ့ ဖိနပ်က ကိုယ့်အတွက် ကဆင်ပြောနေပြန်ရော့။ လူတွေက ဟယ် . . . နင့် ဖိနပ်က စုတ်လိုက်တာ၊ ပုံတုံးကြီးပါ။ ပဲလိုက်တော့ . . . အပေါ်တားကြီး စသည်ဖြင့် အမျိုးမျိုး ဝေဖန် သမ္မာ သည်းခံရပေမယ့် တကယ်တမ်း ကိုယ့်အတွက်က လွှတ်လပ်ပေါ့ပါး နေတတ်တာမျိုးလည်း ရှိပါတယ်။

အဲဒီလိုပါပဲ . . . တစ်ခါတလေ ဟယ် . . . နင့်စောက ပုံတုံးကြီး နင့်ဘဲက ရုပ်ကြမ်းကြီးကွာ၊ ဒီထက်သာတာတွေ တစ်ပုံကြီး၊ နင်နဲ့မတန် ပါဘူး စသည်ဖြင့် အပြောခံရပေမယ့် တကယ်တမ်း နှစ်ကိုယ်ကြားဆက်ဆ ရေးမှာ ကြင်နာနေးတွေးမှုတွေ ပျော်ရွှင်မှုတွေ နားလည်မှုတွေအပြည့်နဲ့

ကျေနပ်ကြည့်နဲ့စရာ ကောင်းနေတတ်ပါတယ်။

တကယ်တော့ အရာအားလုံးက ကိုယ်ပြုခဲ့တဲ့ ကံတရားပါပဲ။ သူငယ် ချင်းတွေအားလုံး မတော်တဲ့ဖိနပ်ကို စိတ်ဖြတ်စွန့်ပယ်ပြီး သင့်တော်ရာ ဖိနပ်လှလှလေးတွေနဲ့ ဘဝခရီးကို အကြာကြီး ပေါ့ပါးပျော်ဆွင်စွာ လျှောက် လှမ်းနိုင်ကြပါစေ...။

ဒေါ်မြဲလား... .

ခုထိ ခြေပလာနဲ့ ခပ်ရဲ့ လျှောက်ဆပါ။ ဖနောင့်မှာတော့ မကြာခင်က လမ်းမှာ စွန့်ပစ်ခဲ့တဲ့ ဖိနပ်လှလှလေးတစ်ရုံကြောင့် ရထားတဲ့ ဒဏ်ရာက သွေးစလေးတွေ ခြောက်လုံခြောက်ခင်ပေါ့။ ခြေပလာနဲ့ သွားနေရလို တစ်ခါတရုံ ရှုက်ရသလို တစ်ခါတရုံ ဆူးဒဏ် ခဲ့ဒဏ်တွေကို ဖိနပ်ပါတဲ့ လူတွေထက် ပိုခံရပါတယ်။ ဒါပေမယ့် တစ်နှေ့တော့ ကံကောင်းရင် ဒေါ်မြဲနဲ့ ထိုက်တန်တဲ့ လိုက်ဖက်တဲ့ ကိုက်ညီတဲ့ ဖိနပ်လှလှလေးတစ်ရုံ တွေ၊ လိမ့်မလားလို့...။



## ဒေါ်မြန်၊ သူငယ်သင်ယောက် (၃)

ဒေါ်မြန် သုတယ်တုန်းက တော်တော်ဆင်းရပါတယ်။ “ကုန်းကောက် စရာမရှိတဲ့ ဘဝ” ဆိုတာ လူတော်တော်များများ ကြားဖူးပေမယ့် ကြံ့ဖူး မယ်မထင်ဘူး။ ပြောပြုမယ်... အရေးဟယ် အကြောင်းဟယ် ပိုက်ဆံ လိုလို အပေါင်ဆိုင်ပိုစရာ ပစ္စည်းလိုက်ရှာ မူးပြီးသာ သေသွားမယ်။ အပေါင်ဆိုင်က လက်ခံလောက်မယ့် ကောင်းကောင်းကန်းကန်းပစ္စည်း ဘာတစ်ခုမှ မရှိဘူး။ အဲဒါကို ကုန်းကောက်စရာမရှိတဲ့ ဘဝလို့ ခေါ်ပါ တယ်။ ကိုယ်တွေ့မြှို့ သေသေချာချာ သိခဲ့တာပါ။ (၆)တန်းတက်မယ့် နှစ်မှာ အိမ်က စီးပွားရေး အခြေအနေကြောင့် ကျောင်းထွက်ဖို့ ဖြစ်လာ ပါတယ်။ ဒါပေမယ့် ကျောင်းတက်ချင်တဲ့ ဒေါ်မြန် ဆုံးဖြတ်ချက်ရဲရဲချပြီး ကျောင်းမုန့်ရွေးတန်းမှာ ရေခဲချောင်းရောင်းရင်း ကျောင်းဆက်တက်ခဲ ပါတယ်။

ပဲဗူး-ရန်ကုန် ကားလမ်းဘေးက အ. ထ. က(အင်းတိုင်)ကျောင်းမှာ (၆)တန်းကင် (၁၀)တန်းအထိ အဖြူအစိမ်း နှစ်စုံတည်းရှိတဲ့သူ၊ ဘော်လုပင်မဝယ်နိုင်လို့ (၉)တန်းထိ ခဲတံကိုင်တဲ့သူ၊ ကျောင်းက ဘာကြေး ညာကြေး ကောက်တိုင်း ဘယ်တော့မှ မပေးနိုင်တဲ့သူ၊ အတန်းကြီးသမား

တွေ သနားလို ပြန်ပေးတဲ့ ဖတ်စာအုပ်အဟောင်းတွေပဲ သုံးနိုင်တဲ့သူ၊  
ပိုးရွာတဲ့မနက်တိုင်း ထိုးမရှိလို ကျောင်းပျက်တဲ့သူ၊ တစ်လ (၃၀၀)ပေးရတဲ့  
ဖယ်ရှိအစုတ်ကြီးမစီးနိုင်လို ရေခဲချောင်းပုံးတစ်ဖက် လွယ်အိတ်တစ်ဖက်နဲ့  
(၂)နာရီကျော် လမ်းလျောက်ပြီးမှ ကျောင်းရောက်တဲ့သူ၊ မနက်တိုင်း  
ကျောင်းနောက်ကျလို ပထမအချိန် သူများတွေ စာသင်နေတုန်း ကျောင်း  
ပတ်ပတ်လည် တစ်ဦးတည်း အမြှိုက်လိုက်ကောက်ရသူ သူငယ်တန်းကနေ  
(၁၀)တန်းအထိ ဘယ်တုန်းကမှ အဆင့် (၄၀)အပေါ် မတက်ဖူးတဲ့သူ၊  
အခါ ဒေါ်မြေပါပဲ။

သူငယ်တန်းကနေ (၁၀)တန်းအထိ တောက်လျောက်တူတူတက်ခဲ့တဲ့  
အတန်းဖော် (၄)ယောက်ထဲမှာ ဒေါ်မြေ တိတ်တဲ့ အားကျခင်မင်ခဲ့ရတဲ့  
သူငြေားသမီးတစ်ယောက်ပါ နို့ပါတယ်။ သူက ဂိုလ်ပိုင်ကားနဲ့ ကျောင်းတက်  
နိုင်ပါတယ်။ ဘယ်တုန်းကမှ ဒေါ်မြေကို အဖက်လုပ်ပြီး မပေါင်းခဲ့သလို  
ရွှေရာသွာဝါတစ်ကောင်လို မသတိစရာလူတစ်ယောက်လို အမြှိုက်တက်  
စီးနှင့် နှိမ့်ချဆက်ဆဲခဲ့တာပါ။ သူကြောင့် (၁၀)တန်းနှစ်မှာ ကျောင်းသူ  
ကျောင်းသားတွေအလယ်မှာ မျက်ရည်ပေါက်ပေါက်ကျအောင် အရှုက်ရ<sup>ခဲ့ဖူးပါတယ်။</sup>

သူချောက်ချလို ကျောင်းအုပ်ဆရာမကြီး ဒေါ်တင်ကြည် ကြိမ်လုံးနဲ့  
အချက် (၂၀)ဆော်တာကို မျက်ရည်ပေါက်ပေါက်ကျအောင် အဲကြိတ်ပြီး  
ခဲ့ခဲ့ရဖူးပါတယ်။ ဒါပေမယ့် သူကို ခင်တုန်းပါပဲ။ (၁၀)တန်းစာမေးပွဲ  
နောက်ဆုံးနေက သူ လာနှုန်းတက်ပါတယ်။

“မြွားညီ... ဖြေနိုင်လား။ ငါရန်ကုန်သွားတော့မှာ။ ကွန်ပျူးတာ  
သင်တန်းတက်မလို... ။ နှင့်လည်း ရေခဲချောင်းရောင်းကောင်းပါစေ

ဟာ... "တဲ့။

ဒေါ်မြေပျော်လိုက်တာလေ။ အားရပါးရဖက်ပြီး နှုတ်ဆက်ချင်ပေမယ့် သူအကျိုးဖြေဖြေလှလှလေး ပေသွားမှာစိုးလို့ အားနာလို့ မဆက်ဖြစ်ခဲ့ဘူး။ (၁၁)နှစ်လုံး တူတူကောင်းတက်ခဲ့ပြီး ခုမှာ စကားကောင်းကောင်းပြောဖော်ရတဲ့ ငယ်သူငယ်ချင်းလေး...။

မူးမရခဲ့ပါဘူး။ ခုချိန်ထိ ကြုံရင် ကြုံသလို သတိရတုန်း...။ ခုနေချိန် ပြန်တွေ့ရင်တော့ သူ ငါကို ခင်ခင်မင်မင် ပေါင်းလောက်ရဲ့လို့ တွေးမိတုန်း။ ငယ်သံယောဇ်ကိုး...။

လွန်ခဲ့တဲ့နှစ်ရက်လောက်က CEO က သူမပြန်ခင် ရာထူးမြင့် ဝန်ထမ်းတွေနဲ့ရော ဒါရိုက်တာအဖွဲ့ဝင်တွေနဲ့ပါ ညစာစားချင်တယ်ဆိုလို့ ကန်တော်ကြီးက Signature စားသောက်ဆိုင်အပေါ်ထပ် VIP ခန်းမှာ စီစဉ်ပေးခဲ့တယ်။ နီောကြားတဲ့ CEO အတွက် အစစအရာရာ လိုအပ်မှု မရှိအောင် အမှားအယွင်းနည်းအောင် ဒေါ်မြတ္တားပွဲအတွက် အတော်ဆုံး စားပွဲထိုးတစ်ယောက် သီးသန့်ထားပေးဖို့ တောင်းဆိုခဲ့တယ်။

နည်းနည်းနောက်ကျပြီးရောက်သွားတာကလွှဲလို့ ညစာစားပွဲက အားလုံးအဆင်ပြေပြေပါပဲ။ CEO ရဲ့ ခုံကျွေးစကားတွေကြားမှာ (၆)လလုံး ပင်ပန်းသမျှ ပြီးပြီးကြီး ပကာယူလို့ကောင်းနေတုန်း ဒေါ်မြလှမ်းတွေ လိုက်တယ်။

ငယ်သူငယ်ချင်းလေး...။

ဒေါ်မြတ္တားပွဲကို တာဝန်ယူနေတာ သူပါလား။

ဘယ်မူးလိမ့်မလဲ။ (၁၁)နှစ်လုံး ကျိုတ်ခင်ခဲ့ရတဲ့ သူငယ်ချင်း...။

နောက်ဆုံးဆုံးတဲ့နေ့က ဖက်ပြီးနှုတ်မဆက်လိုက်ရလို့ ခုထိရင်ထဲ

တန္ထန္တရယ်။ ဘေးက ဝန်ထမ်းတွေနဲ့ CEO ကြောင့် ချက်ခြင်း ထဲမနှုတ် ဆက်နိုင်ပေမယ့် ညာစားပွဲပြီးလို CEO တို့လည်း ကားပေါ်လည်း တက်သွားရော အပေါ်ထပ်ကို ပြေးတက်သွားလိုက်တယ်။ ဒေါမြတိရဲ့ စားကြွင်းစားကျန် ပန်းကန်တွေကို သိမ်းနေတဲ့ သူကို အားရ ဝမ်းသာနဲ့ လက်ဆွဲကိုဆွဲပြီး နှုတ်ဆက်လိုက်တယ်။

“သူငယ်ချင်း... ငါလေ မြေခာညီလေ...” ငါကို မမှတ်မိဘူးလား”

တွဲထားတဲ့ လက်ကို ခါချုပြီး သူက ခပ်တည်တည်နဲ့ ပြန်ဖြေတယ်။

“ငါ မှတ်မိပါတယ်။ နင်အရမ်းပြောင်းလဲသွားတယ်။ ခုလိုမြင်ရတာ လည်း ဝမ်းသာပါတယ်။ ခါပေမယ့် ကျေးဇူးပြုပြီး ငါကို နောက်တစ်ခါ တွေ့ရင် မခေါ်ပါနဲ့။ မသိသလိုပဲ နေရအောင်”တဲ့။

ဒေါမြ ဝမ်းနည်းသွားတယ်။ ရင်ထဲမှာလည်း အောင့်သွားတယ်။

ဒေါသလည်း ထွက်သွားတယ်။

“ဘာလိုလဲ” သူခေါင်းငှံထားတယ်။ ပြန်မဖြေဘူး။

“ပြောလေ... ဘာလိုလဲ... လို”

ဒေါမြ မျက်ရည်တွေနဲ့ ဆက်ပြောတယ်။

“ငါတို့ သူငယ်တန်းကနေ (၁၀)တန်းထိ (၁၁)နှစ်လုံးလုံး တူတူ နေ့တိုင်းကျောင်းတက်ခဲ့ကြတယ်။ ငါစတွေ့ကတည်းက နှင့်ကို အရမ်း ခင်ခဲ့တာ။ (၁၁)နှစ်နော်။ (၁၁)နှစ်လုံးလုံး...” နင် ငါကို ဘာတွေပဲ လုပ်ခဲ့ လုပ်ခဲ့ ငါစိတ်မဆိုခဲ့ဘူး။ နောက်ဆုံး နင်နှုတ်ဆက်တဲ့နေ့က ငါ နှင့်ကို ဖက်ထားပြီး နှုတ်ဆက်ချင်ခဲ့တာ။ ဒီမှာကြည့်... ငါ မည်ပတ် တော့ဘူး။ ငါမဆင်းရတော့ဘူး။ ငါ ရော့ချောင်းလည်း မရောင်းတော့ ဘူး။ ဘာလို ခုထိ ငါတို့ သူငယ်ချင်းဖြစ်လို မရသေးတာလဲ။ ငါ နားမလည်

တော့ဘူး”

သူပြန်မဖြေဘူး။ ခေါင်းငှုထားတုန်းပဲ။ ကိုယ်လည်း ပြန်လှည့်ထွက်  
လာခဲ့တယ်။

အပြန်လမ်းတလျှောက် ဝမ်းနည်းစိတ်နဲ့ မျက်ရည်ပဲရင်း အဖြေကို  
ရွှေမရခဲ့ဘူး။ မနေ့ညာနေက စိတ်ထိန်းထားတဲ့ကြားက သူဆီရောက်သွား  
တယ်။ သူ အလုပ်ထွက်သွားပြီတဲ့ . . .

မမြောညီလာရင် ပေးပေးပါဆိုပြီး စာလေးတစ်စောင် ထားခဲ့တယ်။

သူပေးခဲ့တဲ့ စာလေးကို လက်မှာ တင်းတင်းဆုပ်ကိုင်ရင်း ဒေါ်မြ  
တွေးမိတယ်။ ပိုက်ဆံက စစ်မှန်တဲ့ လူမှုဆက်ဆံပေါင်းသင်းရေးတစ်ခုကို  
ကယ်အတိုင်းအတာထိ နှောင့်ယှက်ဖျက်ဆီးတတ်ပါသလဲ။



## ဒေါ်ပြုင့် သူငယ်ချင်းတစ်ယောက်ရှုပါတယ် (၂)

ဒေါ်ပြုမှာ သူငယ်ချင်းတစ်ယောက်ရှုပါတယ်။ ခင်မင်ရင်းနှီးလာတာ (၄)နှစ်ကျော်ပါပြီ။ (၂၀၁၅)ခုနှစ်၊ (၁)လပိုင်းလောက်က သူ ငွေလိုတယ် ဆိုလို ပမာဏများများငွေတွေ ဘာအာမခံချက်မှ မယူဘဲ ယုံယုံကြည်ကြည် ထုတ်ချေးခဲ့ပါတယ်။ သူက (၂)လတိတိသုံးမယ်ပြောပြီး ပြန်ပေးဖို့ (၃)ရက် လောက်အလိုမှာ နောက်တစ်လ အချိန်ထပ်ဆွဲပါတယ်။

ဒေါ်မြှောသွားပါတယ်။ အိုင်ပတ်တစ်လုံးနဲ့ တိုင်ပတ်သွားပါတယ်။

ဒေါ်မြှေ သူငွေးမဟုတ်ပါဘူး။ ဘယ်သူငွေးမှုလည်း နော်စပ်ခါမှာ ဒေါ်မြှေတို့လို နဖူးက ချွေးခြေမကျအောင် သွားလာပြီး ပင်ပင်ပန်းပန်း ရှာမစားပါဘူး။ စီးပွားရေးထဲမှာ လည်နေတဲ့ ငွေတွေဆိုတာ ချက်ခြင်း ပြန်ထုတ်ဖို့ မလွယ်ကူဘူးဆိုတာ အမှန်တကယ် စီးပွားရေးလုပ်နေတဲ့ မိတ်ဆွေတိုင်း နားလည်ကြမှာပါ။

အဆိုးဆုံးက မြန်မာပြည်စီးပွားရေးပျက်ကပ် စဝင်နောပါတယ်။ မြန်မာနိုင်ငံမှာ စီးပွားရေးအင်အားအကြီးဆုံး ဆောက်လုပ်ရေးကုမ္ပဏီ (၃)ခု၊ သတ္တုတူးဖော်ရေးလုပ်ငန်း (၆)ခု၊ ဆီအုန်းနဲ့ ရာဘာလုပ်ငန်းရှင် (၄)ဦး ပိုးစီးပက်စက် ပြီးလသွားပါပြီ။ စီးပွားရေးလုပ်ငန်းရှင် တော်တော်

များများရဲ့ အိမ်တွေ ခြေတွေ တိုက်ခန်းတွေ ကားတွေ ပိုင်ဆိုင်မှုတွေ  
ဘဏ်ရောက်ကုန်ပါပြီ။

ပြန်ရှုပ်တဲ့လူတွေ ရုပ်၊ လိုက်ယူတ်တဲ့လူတွေ ယူတ်နဲ့ တော်တော်  
ကမောက်ကမော ဖြစ်နေပါတယ်။ ဒေါ်မြေတို့ မြန်မာနိုင်ငံစီးပွားရေးလောက  
က မူတ်သုန်သစ်တော့အပ်တစ်ခုနဲ့ တူးပါတယ်။ ကြီးမားခိုင်ခန်းတဲ့ အပင်  
တစ်ပင်ကို မှိုခိုပြီး အရိပ်အာဝါသယူပြီး သစ်ပင်များစွာ ရှုင်သနကြသလိုမျိုး  
လုပ်ဂိုင်ရှင်သနနေကြတဲ့အတွက် အပင်ကြီးကြီး တစ်ပင်ပြီးလဲရင် သူကို  
မြှုပိုခိုနေတဲ့ အပင်တွေပါ့ပြီးလဲပါတယ်။ ထားပါ။

ဒေါ်မြေ တိုင်ပတ်ပါပြီ။ သူငယ်ချင်းဆီက ငွေမေရလို့ PLAN B  
အနေနဲ့ နိုင်ငံခြားက ရစရာရှိတဲ့ ပိုက်ဆံလှမ်းတောင်းတော့လည်း  
သကောင့်သားတွေ (J)ပတ် ထပ်ချွေပါတယ်။ ဒေါ်မြေပတ်တဲ့တိုင် ကြီး  
ပါပြီ။ (ဂ)လပိုင်းထဲရှင်းပေရမယ့် ပိုက်ဆံတွေက back up ထားတဲ့ ငွေ  
ပမာဏရဲ့ (J)ဆွဲကျော်ရှိပါတယ်။ မတတ်နိုင်တဲ့နောက်ဆုံး ရှိခဲ့မှာ  
ရောင်တန်ရောင်း ပေါင်တန်ပေါင် အကုန်ခေါ်ငံခဲ့ရှင်ရပါတယ်။ မလောက်  
တော့ နီးစပ်ရာ မိတ်ဆွဲတွေဆီက ပတ်ချေးရပါတယ်။ အကြောင်းသိ  
မိတ်ဆွဲတွေအားလုံး ဒေါ်မြေအိမ်ထိလာပြီးတစ်မျိုး၊ ရုံးကိုလာပြီး တစ်မျိုး၊  
ဖုန်းနဲ့တစ်မျိုး၊ စိတ်မပူးဖို့ ခေါင်းအေးအေးထားဖို့ အားပေး အကြံပေး  
ဝိုင်းဝန်းဖေးမ ကြပါတယ်။ စီးပွားပျက်ကပ်မိစ ပြနေတဲ့အချိန်မျို့ သူတို့  
ကိုယ်တိုင်လည်း မလှပ်အောင် ထိန်းနေကြရတဲ့ အချိန်ပါ။

ဒေါ်မြေ နားလည်ထားတဲ့ မိတ်ဆွဲကောင်းတို့ ဝတ္ထရား ရှိပါတယ်။  
အကူညီပေးနိုင်ရင် အကူညီပေးပါ။  
အကူညီမပေးနိုင်ရင် အကြံ့ဗော်ပေးပါ။

အကူညီရော အကြံ့ဗုဏ်ရော မပေးနိုင်ရင် အားပေးပါ။  
ဆိုတာပါပဲ။

လူတချိုက်လွှဲလို ဒေါ်မြ မိတ်ဆွေတော်တော်များများ အဲဒီအတိုင်း  
ဒေါ်မြအပေါ် ကျင့်သုံးနားလည်ပေးကြပါတယ်။ ဒေါ်မြကို ဒုက္ခပေးသွား  
တဲ့ သူငယ်ချင်းကို ခုထိ ဘာအပြစ်မှ မတင်ခဲ့ပါဘူး။ သူ ဓားမြတိက်ယူတာ  
ပဟုတ်ဘူးလေ။ ကိုယ်ကိုယ်တိုင် ယုံကြည်လို ကျေကျေနှင့်နှင့် ပေးလိုက်  
တာပဲ။ FB မှာလည်း ခင်မင်နေပေမယ့် post တင်ပြီး အရှုက်ခွဲဖို့ သူနဲ့  
ပတ်သက်ရာ လူတွေကို ကိုယ်သေချာမသိတဲ့ သူအကြောင်းကို တွော်းလဲ  
ပြောစကားနဲ့ သွားပုတ်လေလွှင့်ပြောပြီး အရှုက်ခွဲဖို့ စဉ်းစားတောင်  
မစဉ်းစားမိပါဘူး။ ဘာလိုလဲဆိုတော ဒေါ်မြ ‘လူ’ဖြစ်နေလိုပါ။

နောက်ဆုံး သူမပေးရင် သက်ဆိုင်ရာမှာ ဒေါ်မြအရေးယူပြီး ဖြေရှင်း  
ပါမယ်။ လူတစ်ယောက်အကြောင်းကို သေချာမသိဘဲ စွဲပဲစွဲအပုတ်ချ  
ပြောဆိုတာဟာ အင်မတန် အောက်တန်းကျတဲ့ လူ၊ သိက္ခာမဲ့လုပ်ရပ်  
ဖြစ်တယ်လို ထမိဝတ် မိန့်မသား ဒေါ်မြခံယဉ်ထားလိုပါ။ ဒေါ်မြ  
သူငယ်ချင်းကိုလည်း “နင်လုပ်လိုက်တာ... ငါအရမ်းဒုက္ခရောက်သွား  
တယ်ဟာ... နင်အဆင်ပြောရင်တော့ ချက်ခြင်းပြန်ပေးပါ” ဆိုတဲ့  
စကားတစ်ခွန်းကလွှဲလို ခုထိ သူနာကျင်အောင် မိတ်မကောင်းဖြစ်အောင်  
ဘာတစ်ခွန်းမှ မပြောခဲ့ပါဘူး။ လူတိုင်းက လူကောင်းပဲ ဖြစ်ချင်ကြတာပါ။  
ဘယ်လောက်အကြွေးထူးနေတဲ့ လူဖြစ်ဖြစ် သိန်း(၁၅၀၀)ထိ ပေါက်ကြည့်  
သူပေးသင့်သလောက် ပြန်ပေးကြမှာချည်းပါပဲ။ အဲဒီတော့ သူလုပ်ငန်းတွေ  
အဆင်ပြေအောင် ညာတိုင်းမေတ္တာပို ဆုတောင်းပေးပါတယ်။

သူ မိတ်ညွစ်မယ့်စကားတွေပြောပြီး ပြသေချာရှာမနေဘဲ သူအလုပ်

တွေ ပိုမိုအဆင်ပြေအောင် အကြံပေး အားပေးပါတယ်။ လိုအပ်ရင် သူအလုပ်ကိစ္စတွေပါ မအားတဲ့ကြားက စိုင်းကူလုပ်ပေးပါတယ်။

သူကို မယုံတော့တဲ့ တချို့မိတ်ဆွေတွေ သူအကြောင်း ဖုန်းဆက် မေးရင် သူဘက်က အာမခံပြီး နားလည်ပေးဖို့ အလုပ်တွေ ယုယုကြည် ကြည် ဆက်လုပ်ပေးဖို့ သူကို စိတ်မပျက်ကြဖို့ သူကိုယ်စား ရှင်းပြတော်းပန် ပေးပါတယ်။

သူအလုပ်တွေ အဆင်ပြေမှ ကိုယ့်ငွေ သူပြန်ပေးလို့ရမှာကိုး။ တချို့ ညာက်တွေ သူငယ်ချင်းနှစ်ယောက် ကန်ဘောင်မှာ တူတူထိုင်ပြီး ဘီယာ တစ်ပုံလင်းစိမော့ရင်း အလုပ်ကိစ္စ အကြံပေး အားပေး စိတ်ပြေလက် ဖျောက် ရယ်စရာတွေပြောရင်း နက်ဖြန်ဆိုးဆိုးတွေကို ရင်ဆိုင်ဖို့ အားယူ ကြပါတယ်။

ခုတော့ ဒေါ်မြရှင်းစရာတွေ အားလုံးရှင်းပြီးသွားသလို သူအလုပ်တွေ တော်တော်များများ ပြန်အဆင်ပြေ စပြေနေပါပြီ။ သူရစရာရှိတဲ့ငွေ လက်ခံ ဘောက်ချာတချို့၊ ဒေါ်မြနာမည့်နဲ့ (မလိုအပ်ပါဘူးပြောလည်း) စွဲပေး ထားပါတယ်။ ကန်ဘောင်မှာ နောက်ဆုံးအခေါက်က ဘီယာထိုင်သောက် ကြရင်း သူပြောတာက... .

“မြွားညီး... သူငယ်ချင်းဆိုတာ နင့်လိုပိုးကို ပြောတာပဲ။ ငါကြောင့် နင်ဘယ်လောက် ဒုက္ခရောက်သွားလ ငါသိပါတယ်။ ငါပြောစရာစကား မရှိလို့ ဘာမှုမပြောတာပါ။ ဒါတောင် အပြူးမပျက် ငါကို ကူညီတယ်။ အားပေးတယ်။ ယုကြည်ပေးတယ်။ နင့်ကြောင့်သာမဟုတ်ရင် ငါလုပ်ငန်း လည်း ပိတ်ပြီး ငါလည်း ဆွေဖြစ်ပြီး ငါမိသားစုလည်း လမ်းဘေးရောက်ပြီ။ နင် ငါအပေါ်မှာထားတဲ့ ယုကြည်မှာ အားပေးမှာ နားလည်ခွင့်လွှာတ်မှာ

တွေကြောင့် ငါအလုပ်တွေ ခုလို ဆက်လုပ်နိုင်တာ။ ကျေးဇူးတင်ပါတယ် သူငယ်ချင်းရယ်...”တဲ့။

ဒေါ်မြှကလည်း...

“မ၊သာရယ်... ငါ အဲလိုမနေဘဲ နင့်ကို ပိတ်နင်းပြောနေလို့ နင် သတ်သေသွားရင်ဖြစ်ဖြစ်၊ ထွက်ပြေးသွားရင်ဖြစ်ဖြစ် စိတ်ဓာတ်ကျော်း အလုပ်ဆက်မလုပ်နိုင်ရင်ဖြစ်ဖြစ် ငါသောက်ဆံတွေ ဆုံးသွားမှာပေါ့... ငါက စီးပွားရေးသမားလို တွေးတာလေ၊ လမ်းဘေးအတွေး မတွေးဘူး။ သဘောပေါက်...”ဆိုတော့...

“မ၊သာမ...”တဲ့။

ဒေါ်မြှတို့ သူငယ်ချင်းနှစ်ယောက် အားရပါးရ တဟားဟားရယ်ဖြစ် ကြပါတယ်။

ရယ်လိုဝမှ ဒေါ်မြှက...

“ပြန်ကြဖို့ သူငယ်ချင်း... နင့်မိန်းမ စိတ်ပူနေမယ” ဆိုပြီး ကိုယ့် အိမ်ကိုယ် ပြန်လာကြပါတယ်။

ဒါပါပဲ။ စီးပွားရေး ဒါမှုမဟုတ် လူပတ်ဝန်းကျင်ဆိုတာ တစ်ဦး တစ်ယောက်တည်း တည်ဆောက်လို့ မရပါဘူး။ သူငယ်ချင်းမိတ်ဆွေ အချင်းချင်း တစ်ယောက်ကို တစ်ယောက် ဖေးမကူညီရင်း ခွင့်လွှတ်နား လည်ရင်း ပိုမိုကောင်းမွန်တဲ့ လူအသိင်းအဝိုင်းတစ်ခုကို တည်ဆောက် ရမှာပါ။ လမ်းမှားရောက်နေတဲ့ သူငယ်ချင်းဆိုရင်တောင် လမ်းမှုန်ရောက် အောင် ကူညီရပါမယ်။ သူငယ်ချင်းကောင်းတစ်ယောက်ရဲ့ ဝတ္ထာရားပါ။ သင့်အပေါ် မဒကာင်းဘူးထင်တဲ့လူတိုင်းကို ကျဉ်ထားရင် နောက်ဆုံး သင် တစ်ယောက်တည်း ကျန်ခဲ့ပါလိမ့်မယ်။ ဒေါ်မြှကတော့ လူတွေကို

သူငယ်ချင်းလို သတ်မှတ် ခဲပါတယ်။ သူငယ်ချင်းလို သတ်မှတ်ပြီးရင်လည်း  
သူကောင်းကောင်း မကောင်းကောင်း သူသေတဲ့အထိ ဘယ်တော့မှ  
မစွန့်လွှတ်ပါဘူး။

ဘာမှတော့မဆိုင်ပေမယ့် အဲဒီနှောက တိုက်တဲ့ အင်းယားက လေက  
ရင်ထဲအထိ အေးနေပါတယ်။

P.Sဒေါ်မြှေသူငယ်ချင်း ဘယ်သူလဲဆိုတာ လာမမေးကြပါနဲ့။ CBမှာ  
လာမေးလဲ မပြောပါဘူး။ ဒေါ်မြှေအပေါ် ကောင်းကောင်း၊ မကောင်းကောင်း  
ဘယ်လောက်ယုတ်မှာသော သူငယ်ချင်းဖြစ်နေပါစေ။ ဘယ်လောက်  
အဆိုးမြင် မကြည်လင်သောသူများ ဖြစ်နေပါစေ။ ဒေါ်မြှေကြောင့် သူတို့  
ဘယ်တော့မှ (ဘယ်သောအခါမှ) မထိခိုက် မနစ်နာစေရပါ။ သူတို့ကို  
လည်း ဒေါ်မြှေ မမှန်းပါ။ အရင်လို ချစ်ခင်မြဲ ယဉ်ကြည်မြှေသာ ကူညီ  
ပေးမြှေသာ။ အဘယ်ကြောင့်ဆိုသော သူတို့ ဘယ်လောက်ဆိုးဆိုး ဒေါ်မြှေက  
သူတို့အား “ဒေါ်မြှေ၏ သူငယ်ချင်း”ဟု အစဉ်အမြှေ သတ်မှတ်ထားခဲ့ပြီး  
ဆက်လက်၍လည်း သတ်မှတ်ထားမည်သာ...  


## ဒေဝါပြုနဲ့ Facebook

ဒေဝါမြေလေ... မြန်မာမိန္ဒားကလေးတွေကို စိတ်ဓာတ်ခွန်အား ခုထက် အများကို ပိုမိုအားကောင်းလာစေချင်တယ်။ ခုခေတ် မိန္ဒားကလေး တော်တော်များများမှာ ပြင်ပပဟုသုတဆိုလို ကိုရိုနိယားကားတွေ၊ ကြော်ငြား အသားပေး မဂ္ဂဇင်းတွေနဲ့ facebook တစ်ခုပဲ သူတို့ကမ္ဘာလို ထင်နေကြတယ်။ သမီးတို့က ခေတ်နဲ့ အချိန်နဲ့ တပြေးညီ သတင်းတွေဖတ်ချင်လို -facebook သုံးနေတာလို ပြောလိမ့်မယ်။ ကဲ... ဖြေ...

(c) ဟာသနဲ့ ရယ်စရာကလွှဲရင် ထိထိရောက်ရောက် ပညာပေး video တွေ ဘယ်နှစ်ယောက်လောက်ကများ share လိုလဲ။

(j) ကိုယ့်ပြဿနာနဲ့ စားကြောင်း သောက်ကြောင်းတွေကလွှဲရင် ပဟုသုတရမယ့် စာတို့ပေစ ဘယ်နှစ်ယောက်လောက်ကများ တင်လိုလဲ။ facebook မှာတက်လာသမျှ new feeds တွေကြည့်လိုက်။ အိမ်ရမကောင်းကြောင်းက သုံးဆယ်ရာခိုင်နှုန်း၊ ချောလား လူလား ခရာလားနဲ့ ကိုယ့်ပြဿနာကိုယ် ရေးကြတာက သုံးဆယ်ရာခိုင်နှုန်း၊ လူမျိုးရေးခွဲခြားပြီး ဟိုလူဆဲ ဒီလူဆဲ အကုန်ပတ်ဆောင်ဟာတွေနဲ့ အချစ်အလွမ်း ဟန်အတွက် ပအတွက် ကိုကိုအတွက် ဒဿနတွေက သုံးဆယ်ရာခိုင်နှုန်း... .

အနုပညာရှင်တွေရဲ့ အညီအဟောကိန္ဒြေပြောတွေက ဆယ်ရာခိုင်နှစ်း။  
က... ဘယ်မှာလ ဘဝအကျိုးပြုစာပေ... .

အဲဒါကို ဘာလိုအဲလောက် အခိုန်ကုန် ငွေကုန်ခံနေရလဲ။ ဒေါ်မြတော်  
စဉ်းစားလိုမရဘူးရယ်။ ဒါဆို ဘယ်လိုသုံးမလဲ။

ဒေါ်မြေ facebook သုံးနည်း ပြောပြုမယ်။

(၁) Account ထဲမှာ ရှိသမျှ အပြင်မှာ မမြင်ဖူး မတွေ့ဖူးတဲ့ လူတွေ  
အကုန် အားလုံးနီးပါး unfollow လုပ်ပါ။ (ကိုယ်နဲ့ ဝါသနာတူသူတဲ့နဲ့  
ကိုယ်စိတ်ဝင်စားတဲ့ profile တချို့တော့ ချုန်ထားပေါ့)

အင်မတန် မျက်စိနောက် သက်သာပါလိမ့်မယ်။

(၂) ပြီးရင် ကိုယ်ရဲ့ page like ကို အမြှစ်စစ်ပါ။ မြင်သမျှ page  
တွေ like မလုပ်ပါနဲ့။ ကိုယ့်အသက်မွေးဝင်းကြောင်းနဲ့ ဆက်စပ်ရာ  
ဝါသနာပါရာကိုပဲ လုပ်ပါ။ travel and tour မှာလုပ်နေရင် travel and  
tour page တွေ၊ အင်လိပ်စာလေ့လာနေရင် အင်လိပ်စာ learning page  
တွေ၊ ဖက်ရှင်စိတ်ဝင်စားရင် fashion page တွေ စသည်ဖြင့်ပေါ့။

New feeds ကြည့်တိုင်း ဗဟိုသုတေသနပါလိမ့်မယ်။

(၃) နိုင်ငံခြားသား ဂုဏ်စား၊ ရေယာက် friends list ထဲမှာ ရှိနေပါစေ။  
သူတို့ wall ကိုဝင်ကြည့်ရင်း အင်လိပ်စာ လေ့လာနိုင်သလို တခြားနိုင်ငံ  
တစ်ခုရဲ့ ဗဟိုသုတေသနတွေ သိခွင့်ရရှိပါတယ်။

(၄) ဘယ်သူကိုမှ သေချာမသိဘဲ စွဲတ်အထင်ကြီး မလေးစားပါနဲ့။  
မချုပ်ပါနဲ့။ အတူအယောင်တွေ ပေါ်ပါတယ်။ လေးစားစရာ လူတစ်ယောက်  
ရှိပြီပဲထား။ သူကို လေးစားတဲ့နေရာမှာ ရပ်မသွားပါနဲ့။ သူလို့ ဘဝမျိုး  
ရောက်တဲ့အထိ ခြေကုန်သုတေပြီး နောက်က အမှုလိုက်ပါ။

(၅) like အနည်းအများကို ဂရုမစိုက်ပါနဲ့ like ဘယ်လောက်ရလဲ ဆိတာ မကြည့်ဘဲ facebook သုံးတတ်အောင် လေ့ကျင့်ပါ။

FB အပြင် သိချင်တာတွေအတွက် Google နဲ့ You Tube ကြည့်တာ အကျင့်လုပ်ပါ။ ဥပမာ- အားလပ်ရက် အခန်းသန္တရှင်းရေးလုပ်မယ်ပဲ ထားပါတော့။ FB ကြည့်ပြီး အပျင်းကြောဆွဲနေမယ့်အစား You Tube မှာ How to clean up my room လို့ ရိုက်ရှာကြည့်ပြီး လေ့လာတာ ပိုအကျိုးရှုပါတယ်။ how to make cup cake, how to make my hair style, how to choose my outfit, how to study English, how to become business man အစရိုသည်ဖြင့် You Tube က how to တွေဟာ တော်တော်အကျိုးရှုပါတယ်။ ဒေါ်မြှုကိုယ်တိုင် ကားသော့အထဲမှာထားပြီး ကားတံ့ခါး လေ့မြှုကျသွားတုန်းက You Tube ကနေ how to open my car door without keys လို့ ရိုက်ရှာပြီး လို့က်လုပ်ရင် ဘယ်သူအကူအညီမှ မပါဘဲ ကားတံ့ခါးဖွင့်ခဲ့ဖွဲ့ပါတယ်။ တစ်ခါလည်း အိမ်မှာ ညာဘက်ကြီး ပိုင်ဖောက်တဲ့ ပျောက်နေတော့ how to open win bottle easily ဆိုပြီးရှာ လုပ်တာ အဆင်ပြေပါတယ်။ how to make up, how to eyes shadow, how to collect money, how to make money at online, how to nail art အစရိုသည်ဖြင့် လေ့လာလို့ မကုန်ပါဘူး။

အရည်မရ အဖတ်မရ new feeds က ပေါက်ကရပိုစ်တွေဖတ်ရင်း မေတ္တာ ရန်ဖြစ်ရင်း အချိန်ကုန်နေမှာထက်စာရင် ခုလို ဝါသနာပါရာ တစ်ခုခုကို လေ့လာရင်း အချိန်တွေ ဘေလ်တွေကုန်တာ ပိုအကျိုးရှုမယ် ထင်လိုပါ။



## ကဲရခြင်းများ

နှင်သိပ်ည့်တာပဲ။ အသုံးမကျလိုက်တာ...။ သုံးစားမရပါဘူးဟာ။ ဆန်ကုန်မြေလေး...။ လုပ်မနေပါနဲ့... ဘာမှုဖြစ်လာမှာလည်း မဟုတ်ဘူး။ ပြောခံရဘူးလား။ အဲလိုမိုး...။ စိတ်မယ်ပါနဲ့။ ဒေါ်မြေ ကိုယ်တိုင် အဲခီလို အကြိမ်ပေါင်းများစွာ အပြောခံခဲ့ရဘူးပါတယ်။ တစ်ခုပဲ ကိုယ်ဘာလဆိုတာ ကိုယ်ကိုယ်တိုင် သိနေဖို့ပဲ လိုအပ်ပါတယ်။ အဲခီလို အပြောခံရပြီးတိုင်း လူရှင်းတဲ့ တစ်နေရာကို သွားပါတယ်။ မျက်လုံးမှတ် အသက် ခပ်ပြင်းပြင်း ရှုသွင်း ရှုထုတ် ငါးခါလောက်လုပ်ပါတယ်။ ပြီးရင် ကိုယ်တစ်ယောက်တည်း ကြားနိုင်လောက်တဲ့ စကားတစ်ခွန်း တိုးတိုးလေးလေးလေးနက်နက် ပြောပါတယ်။

“အေး... ခုနှင်တို့ပြောတဲ့ ဘာမှ သုံးမရဘူးဆိုတဲ့ ငါ့လိုလူက တစ်ချိန်ကျရင် လူပတ်ဝန်းကျင်တစ်ခုအတွက် တန်ဖိုးမဖြတ်နိုင်တဲ့ မရှိ မဖြစ် လူတစ်ယောက်ဖြစ်လာရောမယ်”

ပြီးရင် ခြေလှမ်းအသစ်တွေ အားအသစ်တွေနဲ့ အကောင်းဆုံး ကြိုးစားမှုတွေနဲ့ နှစ်ဆတိုး လျှောက်လှမ်းပါ။ နှစ်ဆတိုး ကြိုးစားပါ။ ကိုယ့် ယုံကြည်ချက်ကို သူများပါးစင်ထဲမှာ မဆုံးရှုံးပါစေနဲ့။ ဘဝက အောင်မြင် တိုးတက်ချင်တဲ့ အမှန်တကာယ် ကြိုးစားသူ လူငယ်တွေ အားလုံးအတွက် ထိုက်တန်တဲ့ ဆုလာ့တစ်ခု သတ်မှတ်ထားမြှုံး...။ ဒေါ်မြေခင်မင်ရတဲ့ သူငယ်ချင်းတွေကို ဘယ်တော့မှ See you...။

ဘယ်နေရာမှာတွေ့မယ်လို့ မပြောပါဘူး။ fighting...I'm with you.  
ကြိုးစား... ငါမင်းနဲ့ အတူရှုံးမယ်လို့ပဲ ပြောပါတယ်။



## ဒေါ်မြှေ Taxi စီးပွင့်း

ဒေါ်မြှေ ကားကို ကျမ်းကျမ်းကျင်ကျင် မောင်းတတ်ပါတယ်။ အမြဲ  
ကိုယ်တိုင်မောင်းနေရပေမယ့် ထိုင်စီးရတာ အကြံ့က်ဆုံး။ တစ်ခါတလေ  
taxi နဲ့ သွားရင်းလာရင်း ကြုံဖူးခဲ့သမျှ အတွေ့အကြံ့ ဆန်းလေးတွေ  
ပြန်လည် ဖောက်သည်ချပါရစေ။

### လမ်းကြံ့တင်ချင်တဲ့ ယဉ်မောင်း

တစ်နေ့ မြို့ထဲ ရုံးကအပြန် ကားမမောင်းချင်တော့တာမို့ ဒေါ်မြှေ  
ကားတားတယ်။

“ဘယ်သွားမလဲ ညီမလေး...” မှန်ချုပြုး မျက်နှာချို့ချို့နဲ့ မေးတယ်။

“စမ်းချောင်းကိုရှုင့်”

ရွေးတွေဘာတွေပြောပြီး ကားပေါ်ရောက်တော့ သူက ပြုးစစ်နဲ့  
“ညီမလေး... အလျင်မလိုရင် လမ်းကြံ့လေးတင်ပါရစေနေ့... အုနာခ  
လေး မပြည့်သေးလို့ ဟီးဟီး...”တဲ့။

၆၇... သနားပါတယ်။ တစ်နေကုန် မီးပူရော့ထဲ ထိုင်မောင်း  
ရတာနေမှာ...။ ကိုယ်လည်း အိမ်ပြန်မှာပဲ။

“ရပါတယ် တင်... တင်...” ပေါ့။

သိမ်ကြွေးရွေးရှေ့ရောက်တော့ အဒေါ်ကြီးနှစ်ယောက်က တားတယ်။  
သူတို့အချင့်ချင်း ရွေးတွေဘာတွေပြောပြီး ဂေါက်ဂတ်နဲ့ တက်လာကြတယ်။  
ရန်ကင်းတဲ့... ။

ည်... အား လမ်းကြုတာလား။

ပြောတော့ပါဘူး။ ကိုယ်လည်း အလျင်မှုမလိုတာ လေညှင်းခံထွက်  
တယ် သဘောထားပြီး ဘာမှုမပြောတော့ဘူး။

မောင်းရင်းမောင်းရင်း ရန်ကင်းရောက်... ။ ဟိုအဒေါ်ကြီးနှစ်  
ယောက်ဆင့်ပြီး မကြောဘူးရယ်။ ၁၂ လုံတန်းက ကောင်မလေး တစ်ယောက်  
ထပ်တားပါလေရော... အရေးကြီးလိုပါတဲ့။ စံပြဿံရုံကိုတဲ့... ။  
ကားသမားက ကိုယ့်ကို တစ်ချက်ကြည့်တယ်။ ညီမလေး ကူညီလိုက်ပါ  
ရစေ... အချိန်ရသေးရဲ့မို့လား... တဲ့။

ဘာပြောရမလဲ... ။

“ချပါပျာ မထူးပါဘူး။ စမ်းချောင်းငှားတာ ရန်ကင်းတောင် ရောက်  
နေမှပဲ။ သယ်နှံကျွန်း ဘာဝေးတာမှတ်လို့”

အားလို့နဲ့ပဲ ငွေကျပ် (၂၅၀၀)နဲ့ တစ်မြို့လုံးပတ်ပြီးသကာလ ညာနေ့  
(၆)နာရီ မြို့ထဲကနေ စမ်းချောင်းပြန်တာ ညာ (၈)နာရီခဲ့စွာနှစ်ဦး အိမ်ပြန်  
ရောက်ခဲ့ဖူးပါကြောင်း... ။



## ရှင်ရှင်ကြိုက်တဲ့ယဉ်ဖော်:

အမှန်က အဲနောက သူငယ်ချင်တစ်ယောက် ဖွင့်ထားတဲ့ မြှောက်ဒရိုက သူတို့ ကျောက်မျက်ဆိုင်ကို သွားလည်တာ။ အပြန်ကျ ကားအဆင်မပြေ တော့ taxi ငှားပြန်လာရပါလေရော်။ ကားပေါ်စတက်ကတည်းက လွှဲနေပြီမှန်းသိတယ်။ ဘယ်နှုယ် ကားမောင်းရင်း သူက ပို့ယိုယ်ကား ကြည့်တာဆရာ့။ နေတိုးနဲ့ မင်းသမီးကတော့ ကိုယ်လည်း မမြင်ဖူးပါဘူး။

အောင်မှ... သူက ကြည့်ရှုတင်မဟုတ်ဘူး။ ကိုယ့်ကိုပါ အတ်လမ်း အကျဉ်းပြောပြီး ကျေနှင်းနေတာ။

မင်းသားက ဘယ်လို့ မင်းသမီးက ဘယ်ချမ်းသာနဲ့။ ကိုယ်မှာ ရင်တွေ ထိတ်တာ ထိတ်တာ...။ မထိတ်ဘဲနေမလား သူက လမ်းကိုမှ မကြည့်တာ TV ပဲကြည့်မောင်းနေတော့တာလေ။ ဘေးက ကားတွေက ဆဲလိုက် နောက်ကကားတွေက ဆဲလိုက်။ ကိုယ်ပါ သူနဲ့ရောပြီး ယောင်ချာချာ အဆဲခံနေရတာ မျက်နှာပါပူလာတယ်။ နောက်ဆုံးခံနှိုင်တော့ဘူး... .

“ဦးလေး လမ်းလည်းကြည့်မောင်းပါဖြာ... တိုက်မိကုန်တော့မယ် ခင်ဗျားအတ်ကားနောက်မှ ကြည့်လို့ရပါတယ်”

ဆိုတော့...

“ဒုံး... ငါတူမကြီး ရှာကြုံပူမနေနဲ့... ဦးလေးကားက ကားပိုင်။ Grand Guardian မှာ အာမခံလုပ်ထားပြီးသား။ အတ်ကားလေး ကောင်းလွန်းလို့ ဟေး... ဟေး”

အွန်... ဖြစ်ရတယ်။

ပြန်ပြောချင်တာ ပါးစပ်ကို ယားနေတာပဲ။

“ဦးလေးကားက အာမခံရှိတယ်။ ကျွန်းမက အသက်အာမခံ မလုပ်

ရသေးဘူးဗျာ”

လို့... အားလို့နဲ့ပဲ အသည်းတအေးအေး... ရင်တဖို့နဲ့ကားမြို့စုံရဲ့  
အယုတ်တ အနုတ်တ အဆဲပေါင်းစုံ လမ်းတောက်လျှောက် ခံပြီးသကာလ  
မြေနှီးနှီးပို့ပို့ရောက်လာတယ်။ ယူထားတာကွေ့ကြော... လမ်းတွေ  
မီးနီးမန် သူမကြည့်အားဘူး။ သူ့မင်းသားရဲဖမ်းနေပြီ။ သူ့မှာ တောက်  
တခေါက်ခေါက်နဲ့... ဟိုလိုလုပ်ပါလား... ဒီလိုကုပ်ပါလား။ တတ္တ်  
တွေတ် ရော်လို့မဆုံး။ နောက်ဆုံး မင်းသားက ရဲတွေ့လက်က အလွတ်  
ရှုန်းပြီးသူကလည်း အားတွေပါပြီး မီးပို့ပို့ကဆောင့်ထွက်...

“ခုန်း... တိုက်ပဟ”

ကားတိုက်ပြီ။ မဆင်းသေးဘူး... သူ့မင်းသားရဲလက်က လွတ်  
မလွတ်ကြည့်သေးတာ ဆရာသမားက။ ကိုယ်လည်း ကားထဲချမ်းပြန်ပြီး  
နှုံးနဲ့ဘာနဲ့ဆောင့်လို့ ဆောင့်မှန်းမသိ။ အာလူးသီးတွေက်ပြီး တော်တော်  
နဲ့ မထိနိုင်ဘူး။ ခကာနေမှု...

“ကျေနပ်တယ်”

“ညင်”

ကားဘေးကြီးလည်း ချိုင့်လို့ မော်တော်ပိုကယ်တွေ့လည်း ဝိုင်းနေ  
ပြီ။ ပါလာတဲ့ ခရီးသည်လည်း အာလူးဘူးသီးနဲ့ သူက ကျေနပ်နေတယ်။

သူ့မင်းသားရဲလက်ကလွတ်သွားလို့...

လခွမ်းထဲမှုပဲ . . .



### ကိုရင်အေး

ပြီးခဲ့တဲ့နေ့ တော်တော်ပူတာ။ တော်ဝင်စင်တာက အပြန်ထင်တာပဲ။ နေပူလွန်းလို တွေ့တဲ့ကားလှမ်းတားပြီး ရွေးတောင်မမေးဘဲ ဝင်ထိုင်တယ်။

သွားမယ့်နေရာနဲ့ ရွေးပြောပြီးတော့မှ သတိထားမိတာ ယာဉ်မောင်းက ဝါးယပ်တောင်လေး တဖျပ်ဖျပ်နဲ့။ သို့... အေးပေါ့... ပူရှာမှာပဲ။ နေအပူ စက်အပူနဲ့။ တဝ်မ်းတခါးရှာဖွေစားရတာ မလွှယ်ဘူးပဲ။ ခဏနေတော့ သူက စကားစတယ်။

“တော်တော်ပူတယ်ဗျာ... ကိုရင်အေးတို့က ပူတဲ့ဒဏ်အကြောက်ဆုံးပဲ။ မခံနိုင်ဘူး”

ပြောရင်းဆိုရင်း အပေါ်အကျိုး ခွဲတယ်။

အဲ... ဘာမှမဖြစ်လောက်ပါဘူးပေါ့နော်။ နှေ့လည် (J)နာရီ လောက်ကြီး ပြည်လမ်းပေါ်မှာ... .

မကြာဘူး ထပ်ပြောတယ်။

“ပူလွန်းအားကြီးတယ်ဗျာ... တကယ်မခံနိုင်တော့ဘူး”

ပုဆိုးကို ပေါင်ရင်းထိလှန်တင်ပြီး မောင်းတယ်။

အွန်း... .

အေးလေ... . ယာဉ်မောင်းတော်တော်များများ ပူလာရင် အဲလိုပဲ မောင်းကြတာနေမှာပေါ့။

“တော်တော်ပူတာ... ကိုရင်အေးတို့က ပူလာရင်မရဘူး”

ခဏခဏပြောတာ... ကိုယ်လည်း သိပ်မသက်ချင်တော့ဘူး။

“ဆီခဏ ဝင်ထည့်မယ်နော်”

“ဟာတ်”

အုပ္ပန်းပြည်လမ်းပေါက City Mart ရှိက သီဆိုင်ထဲ ကျော်ချွေးပါလေရော.. . ။

အားမှ စပ်သုနာတတ်တာပဲ။

ဆီထည်နေတိုး...

“ကိုရင်အေး မရတော့ဘူး... မရတော့ဘူး”

ଜୀପ୍ରି: ଗ୍ରୀଯପେଟିକ ତଣ୍ଡଳାତଳ୍ଲି:ଏବା ଆଂତରଫଳିଷମାଧୁଭିଃକିଃ  
ଶୁର୍ତ୍ତାପ୍ରି: ଗ୍ରୀଯତ୍ତଃଲ୍ଲି:କେ ଅନ୍ତରିଦିନତାହାର ଯୁଗପ୍ରେ:ପିଲେଣ୍ଟା.

ကိုယ်လည်းလိုက်ပဲဆွဲရမလား . . . ထွက်ပဲပြေးရမလား။ မျက်နှာ  
တွေလည်းပူ၊ နေတွေလည်းပူ။

အယ. . . ဘယ်သူကများ အရှုံးကို ယာဉ်မောင်းလိုင်စင် ထုတ်ပေး  
ပြီး Taxi ပေါ်တင်ပေးလိုက်ပါလိမ့်ဟယ်။ ငါကိုက သောက်ကျိုးနည်း  
လွန်းပါတယ်။

## Black Taxi

အမှန်က အဲနေ့က သူငယ်ချင်းမုန့်တားဖို့ လာခေါ်တာ။ ဆိုင်ရောက်မှ  
(၂)ကောင်သား သောက်စကားတွေများပြီး ကိုယ့်ဟာကို Taxi ဗျားပြန်ဖို့  
လုပ်တာ။ အင်းယားလမ်းလို နေရာမျိုးကလည်း ညာနေဘက် ကားရဖို့  
အခက်သားကလား။ ဟိုကြည့်ခိုကြည့်နဲ့ ကားတားနေတုန်း... .

ကျိုး...

ဟဲ့... ပလုတ်တုတ်။

“ညီမလေး ဘယ်သွားမလိုလဲ”

ကြည့်တော့ ကားက BMW 2010 ကြီး။ လူပုံက သန့်သန့်  
ငယ်ငယ်။ ရုပ်ကတော့ အတည်။

“အွင်... ”

“ကျွန်ုတ် Taxi တားတာနော်”

“ဟဲ့တ်ပါတယ်... အစ်ကိုကားက Black Taxi ကြုံရင် ကြုံသလို  
လူတင်တယ်”

အောင်မယ်... အဆန်းဟ..

မြောင်ရိရိလည်းဖြစ်နေတာကြောင့် မပြောတော့ဘဲ နောက်ခန်းထဲ  
ဝင်ထိုင်လိုက်တယ်။

“စမ်းချောင်းကိုရှင့်... ဘယ်လောက်ပေးရမလဲ”

“ပေးချင်သလောက် ပေးပါ”

“အင်... ၃၀၀၀ ပေါ့”

“အိုခေါ်”

စကားအပိုမပြောဘူး။ ဖွင့်ထားတဲ့ အင်လိပ်သီချင်းလိုက်ညည်းပြီး

အေးအေးလူလူပဲ မောင်းလာတယ်။

“ဟုတ်သေးပါဘူး... ဝတ်ထားတဲ့ရှုပ်က GL၊ လမ်းမှာ ထုတ်ပြောတဲ့ ဖုန်းက BB၊ နာရီက Omega ကိုယ်လည်း စိတ်ထဲ သိပ်မသန့်တော့ တာနဲ့ အင်းယားလမ်းထိပ်က Friendship ဆိုင်မှာပဲ ရပ်ခိုင်းလိုက်တယ်”

ပိုက်ဆံထုတ်ပေးမှ... .

“ရတယ်... မပေးနဲ့... ခုနာက ညီမလေးပိတ်ရပ်ပြီး တားနေတာ အစ်ကိုအိမ်ရွှေ့... ခင်လို့လိုက်ပို့ပေးတာ။ ဘာသဘောမှ မပါပါဘူး... မို့မို့သားသားပါ။ ညီမလေးကိုလည်း သိတယ်။ မြန္ဒာညို... ဟုတ်တယ်ဟုတ်။ အစ်ကိုဟိုတစ်ခါ ကိုရဲစွာနဲ့တူတူပါလာတယ်လေ... ညီမလေးမမှတ်မိလို့... နောက်တွေ့လည်း အလကားတားစီး... ဟုတ်ပြီလား”

သူက ရယ်ရယ်မောမော ပြောချင်ရာပြောပြီး မောင်းထွက်သွား... ကိုယ်ကတော့ ထောင်တန်လေး (၃)ခွဲက်ကိုင်ပြီး လမ်းပေါ်မှာ ကြောင်နေတုန်း... ဟား... ဟား...



## ဒေါ်ပြန့် ဒံပေါက်

၂၀၀၆-ခုနှစ် နှစ်လို့ပိုင်းလောက်တုန်းက ဖြစ်မယ်ထင်ပါတယ်။ ဂိုလ် အောင်ကျော်လမ်းက ဒေါက်တာသိန်းထွန်းဦးဆောင်တဲ့ လူမှုရေးအဖွဲ့ အစည်းလေးတစ်ခုမှာ ကျွန်းမပါဝင်ကူညီဖြစ်ခဲ့ပါတယ်။ AIDS/HIV ရောဂါကူးစက်ခံနေရတဲ့ မိဘမဲ့ကလေးတွေအတွက် အထူးအဖွဲ့စည်းထားတာမို့ ပါဝင်တဲ့အဖွဲ့ဝင်နည်းပါတယ်။ အဖွဲ့ဝင်အနေနဲ့ အမိက လုပ်ဆောင်ရတာတွေက များပါတယ်။ အဲဒီထဲမှာမှ ကျွန်းမတာဝန်ယူထားရတာက အားပေး ကြော်နာ နှစ်သိမ့်ပါ ဆိုတဲ့အပိုင်းပါ။ ရောဂါကူးစက်ခံနေတဲ့ ကလေးငယ်လေးတွေကို အဖော်ပြုရင်း သူတို့သိချင်သမျှကို ဖြေကြားရင်းကူညီထောက်ပံ့ပြည့်ဆည်းပေးရတာမျိုးပါ။ သူတို့ပျော်အောင် ပုံပြင်တွေ ပြောပြရပါတယ်။ သိချင်းတွေဆိုပြုရပါတယ်။ တစ်ခါတစ်လေ ကပြုရပါတယ်။ မယုံမရှိနဲ့... တကယ်ပါ။ ဒါပေမယ့် သူတို့လေးတွေ ခံစားနေရတဲ့ ဝောနာတွေကို ခဏာပံ့ဖြစ်ဖြစ် မေ့ဖျောက်ပြီး ပေါ့ပေါ့ပါးပါးရယ်မောနေတာကို မြင်ရတိုင်း ပြောမပြတတ်အောင် ကြည့်နဲ့မိတာတော့ အမှန်ပါ။

ဒီလိုနဲ့ပဲ ကျွန်းမပံ့ပေါက်ကို ရင်းနှီးခဲ့ပါတယ်။ ဒံပေါက်က ရန်ကုန် ဆေးရုံကြီး ကူးစက်လုန်းဆောင်က HIV ကူးစက်ခံဝောနာရှင်လေး

တစ်ယောက်ပါ။ သူ့အသက်က (၄)နှစ်ပဲ ရှိပါသေးတယ်။ နာမည်ရင်းက နီလာပါ။ ဒါပေမယ့် နီလာခံပေါက်ဆိုင်နာမည်နဲ့ ဆင်နေတဲ့သူ့ကို ခပ် နောက်နောက် အလုပ်သင်ဆရာဝန်တစ်ယောက်က ခံပေါက်လို့ ကင်ပွန်း တပ်ပေးသွားတာလို့ ကြားရပါတယ်။

အသားဖြေဖြိုး မျက်လုံးပြေးပြေးနဲ့ အပြစ်ကင်းလှတဲ့ ချစ်စရာကလေး ငယ်လေးဟာ ဒီရောဂါဆိုးကြီးကို သူ့မိခင်ဝမ်းထဲမှာကတည်းက အမွှေ ဆက်ခံရရှိခဲ့တာပါ။ ခံပေါက်က သူ့အမေကို မမြင်လိုက်ရပါဘူး။ ပြီးတော့ သူ့မှာ မိခင်အပြင် ဖခင်လည်းရှိတယ်ဆိုတာ နားလည်ပုံမရပါဘူး။ သူ သိသမ္မက သူ့အမေက မိုးပေါ်မှာရှိတယ်။ တစ်နေ့သူ့ကိုလာခေါ်မယ်။ ဒါပါပဲ... ထောက်ပံ့သူနည်းပါးပြီး ဂရစိုက်ကြောင်နာသူ မရှိသလောက် ရွားတဲ့ ခံပေါက်အပါအဝင် သနားစရာ ကလေးငယ်လေး(၁၂)ယောက် ဟာ ရန်ကုန်ဆေးရုကြီးတစ်နေရာက အလင်းရောင်ကောင်းကောင်းမရတဲ့ အခန်းကျဉ်းလေးထဲမှာ နေကြရပါတယ်။ ပထမဆုံးရောက်သွားတဲ့နောက နည်းနည်းစိမ်းနေပေမယ့် နောက်ပိုင်းခံပေါက်က ကျွန်းမအချို့ဆုံး၊ အရင်း နှီးဆုံး ကလေးငယ်လေးဖြစ်လာပါတယ်။

မြန်မာနိုင်ငံကို ပြန်လာပြီး ကိုယ်ပိုင်စီးပွားရေးတစ်ခုကို အခြေကျ အောင် ကြိုးစားနေတဲ့ ကျွန်းမက အဲဒီတုန်းကတော်တော်အလုပ်များပါ တယ်။ မကြာခဏလည်း နိုင်ငံခြားခရီးသွားရတတ်ပါတယ်။ ဒါပေမယ့် ခံပေါက်ဆီမှန်မှန် ရောက်အောင်ကြိုးစားပြီးသွားပါတယ်။

“ဟေး... မမမေကြိုးလာပြီ”

ဆိုတဲ့ သူ့ရဲ့ဝမ်းသာအားရ နှုတ်ဆက်သံက ကျွန်းမအတွက် ဘယ် တော့မှ ရှိုးမသွားတဲ့ အချို့မြှုပ်းစကားသံပါပဲ။

ကျွန်မဝယ်လာတဲ့ အားဖြည့်ဆေးတွေ၊ မူန့်တွေဝေမျှရင်း သူနဲ့  
တြေားကလေးငယ်လေးတွေ ကိုယ်ပေါ်က အနာလေးတွေကို ပြည့်  
ဖောက်၊ ဖန်ရည်ဆေး၊ ဆေးထည့်ပေးရင်း ဆေးတိုက်ရပါတယ်။ ပြီးတော့  
သူတို့လေးတွေရဲ့ ပြောစကားတွေ၊ မေးခွန်းတွေကိုလည်း စိတ်ရှည်ရှည်နဲ့  
နားထောင်ပေး ဖြေပေးရပါသေးတယ်။

ဒံပေါက်က ကျွန်မကို မမမေကြီးလို့ခေါ်ပါတယ်။ ဘာသဘောနဲ့  
ခေါ်မှန်းမသိပေမယ့် တော်တော်တော့ နားထောင်လို့ကောင်းပါတယ်။  
ဒံပေါက်က ဆေးရုံကြီးရယ်၊ ဆရာဝန်တွေရယ်၊ ငှက်တွေရယ်လွှဲရင် ကျွန်  
တာတွေ သိပ်မသိပါဘူး။ အဲဒီတော့ ကျွန်မကပဲ သူ့ကို သူမသိတဲ့အပြင်  
လောကအကြောင်း ပြောပြုရပါတယ်။

တစ်ခါတော့ ဒံပေါက်က မေးပါတယ်။ မမမေကြီး ဘယ်နေရာကို  
အကြိုးဆုံးလဲ တဲ့။ ဘာသဘောနဲ့ မေးမှန်းမသိပေမယ့် ကျွန်မလည်း  
နားလည်သလို ပြန်ဖြေခဲ့ပါတယ်။ ကဗ္ဗာအေးဘုရား အနောက်က ငါး  
အကြီးကြီးတွေရှိတဲ့ ငါးကန်ရယ်၊ စဉ်အိုးတန်းဆိပ်ကမ်းကနေ လျှော့  
ပြီး (၄၅)မိန်လောက်သွားရင် ရောက်တဲ့မီးပြတိက် သေးသေးလေးရှိတဲ့  
ကျွန်းလေးနဲ့ကျောက်လမ်း ရှည်ရှည်လေးရယ်ပေါ့လို့။ သူခက် ပြိမ်သွား  
ပါတယ်။ ပြီးမှ ကျွန်မကို တိုးတိုးလေးပြောပါတယ်။

“ဒံပေါက်လည်း သွားချင်လိုက်တာ... ဒံပေါက်နေကောင်းသွားရင်  
ခေါ်သွားပါနော်... ”တဲ့

ကျွန်မရင်ထဲ မကောင်းလိုက်တာလေ...

ကျွန်မသူ့ကို လိမ်ခဲ့ပါတယ်။ သူနေကောင်းသွားရင် သေချာပေါက်  
လိုက်ပိုပေးမယ့်အကြောင်း၊ နေမြန်မြန်ကောင်းရင် မြန်မြန်ရောက်နိုင်

ကြောင်း၊ ပြီးတော့ နေကောင်းအောင် ဆေးမှန်မှန်သောက်ရမယ့် အကြောင်းတွေပါ။ တစ်သက်တာလုံးမှာ မကြာခဏမဟုတ်တောင် ရဲဖန် ရဲခါတော့ မူသားသုံးရပါတယ်။ ဒါပေမယ့် ဒီတစ်ခါလိမ်ရတာ... ကျွန်မ အတွက် အခက်ခဲဆုံးနဲ့ အပင်ပန်းဆုံးပါပဲ။

နောက်တစ်ခေါက်ရောက်တော့ ဒံပေါက်တော်တော်ပိန်ကျဉ်းပါတယ်။ သူဖျေားနေတာလည်း တပတ်ကျော်ပြီလို သိရပါတယ်။ ကျွန်မ ရောက်လာတော့ သူတော်တော်လေးလန်းလာပါတယ်။ မကြာခင်ရောက်လာမယ့် သူရဲ့ငါးနှစ်ပြည့်မွေးနေ့မှာဝတ်ဖို့ ကျွန်မဝင်ယူလာပေးတဲ့ ဂါဝန်လှလှလေးကိုကြည့်ပြီး သူအရမ်းပျော်နေခဲ့တာပါ။

“ဘာစားချင်လဲ ဒံပေါက်လေး”

လို့မေးတော့ “ရှယ်လို”လို တိုးတိုးလေးဖြေပါတယ်။

မွေးနေ့လောက်ဆောင် ဘာယူမလဲလို့မေးတော့ ဝက်ဝံရှုပ်တဲ့။ ဒံပေါက်မှာ သူကိုယ်ပိုင်ဝက်ဝံရှုပ်ကလေး တစ်ရှုပ်ရှုပါတယ်။ ချေးအထပ်ထပ်နဲ့ မဲတူးပြီး အရောင်လွင့်နေတဲ့ အရှုပ်ကလေးပါ။ ကျွန်မလည်း သူလိုချင်တာတွေ နောက်တစ်ခေါက်လာရင် ဝယ်လာမယ့်အကြောင်းပြောပြီး လုပ်စရာရှိတာလုပ်ရပါတယ်။ ကျွန်မပြန်ခါနီးတော့ ဒံပေါက်က ကျွန်မကို လက်ရပ်ခေါ်ပြီး တိုးတိုးလေးမေးပါတယ်။

“ဒံပေါက် ဒီတစ်ခါအကြာကြီးအိပ်ပျော်သွားရင် အမနဲ့တွေရမှာ ဆုံး...”တဲ့။

ကျွန်မ ဘာမှပြန်မပြောနိုင်ပါဘူး။ မငိုမိအောင် တင်းထားရင်း... .

“ဒါပေါ့”

လို့ခို့ပြတ်ပြတ် ပြောတော့... သူက ပြောပါတယ်။

“မြန်မြန်အိပ်ပျော်သွားရင်... ကောင်းမှာ... ”တဲ့

တာဝန်ကျဆရာဝန်တွေကို နှိုတ်ဆက်ပြီး အပြန်လမ်းမှာတော့ ကျွန်မရင်ထဲက တစ်နေရာမှာ နာနေပါတယ်။ ဘယ်သူဘယ်ဝါကြောင့် ဘယ်ကံတရားကြောင့်လို့ ကျွန်မခေါင်းစဉ်တပ်ရပါမလဲ။

ဒဲပေါက်ဆီက ပြန်လာပြီး ရက်ပိုင်းအတွင်းပဲ ကျွန်မနိုင်ငံခြားခနီးထပ်သွားရပါတယ်။ အလုပ်ကိစ္စတွေမပြတ်တာနဲ့ဘဲ (၁၀)ရက်လောက် ကြာသွားပါတယ်။ ပြန်ရောက်ရောက်ခြင်းမနားဘဲ ကျွန်မဒေါ်ပေါက်ဆီ ပြီး ခဲ့ပါတယ်။ သူမှာတဲ့ ဂျယ်လီနဲ့ဝိုင်းဝိုင်းဝိုင်းရှုပ်ကလေးလည်း ပါလာပါတယ်။ ဝက်ဝံရှုပ်ကလေးကိုရရင် သူဘယ်လောက်ပျော်သွားမလဲဆိုတာ မှန်းဆ ကြည့်ရင်း ကျွန်မပျော်ခဲ့ပါတယ်။

အခန်းဝကိုရောက်ရောက်ခြင်း တစ်ခုခုတော့ မှားနေပြီဆိုတဲ့ အသိဝင်လာပါတယ်။ အခန်းထဲမှာ ဒဲပေါက်ရှိမနေပါဘူး။ ခါတိုင်းသူအိပ်နေကျ ကုတင်စုတ်ကလေးကလည်း ပိုင်ရှင်မဲ့နေတဲ့ အနေအထားနဲ့ပေါ့။ မဖြစ် နိုင်ဘူးလို့တွေးရင်း တာဝန်ကျဆရာဝန်ရှိရာ အခန်းကို အပြီးအလွှား သွားခဲ့ပါတယ်။ သူနေမကောင်းတာမှန်ပေမယ့် အဲဒီလောက်မြန်ဆန်ဖို့ မကောင်းပါဘူး။ လွန်ခဲ့တဲ့ (၁၀)ရက်လောက်ကမှ ကျွန်မလက်ကိုဆွဲပြီး တိတိတာတာပြောနေသေးတဲ့ သနားစရာ (၄)နှစ်သေးလေးပါ။ ဒီလောက ကြီးမှာ မမမေကြီးကို အချိုစုံဆုံးလို့ ခွဲတတ်တဲ့ ချုစ်စရာကလေးမလေးပါ။ လောကကြီးရဲ့ မာယာတွေ၊ လူညွှဲဖျားမှုတွေကင်းစင်ပြီး ပကတိရှိုးသား ဖြေစင်သူလေးပါ။ ရခဲလှပါတယ်ဆိုတဲ့ လူ့ဘဝကိုရလာကာမှ ကိုယ့်ပရောဂ ပပါဘဲ ရောဂါဆိုးကြီးကူးစက်ခဲ့ရပြီး ကြင်နာယုယသူမရှိ မိသားစုံမရှိ အိမ်ဆိုတဲ့ ဝေါဟာရကိုတောင် မသိဘဲ အခန်းကျဉ်းမှုဗ်မှုဗ်မှုဗ်

လေးထဲမှာ နှေ့ရောညပါ ကုန်ဆုံးခဲ့ရရှာတဲ့ သနားစရာကလေးငယ်လေးပါ။

ဆရာဝန်နဲ့တွေ့တော့ သေချာပါတယ်။ ဒံပေါက်ဆုံးသွားပါပြီတဲ့။ ကျွန်ုမန္တကလေးမလေးရဲ့ သံယောဇ်ကို သိထားတဲ့ဆရာဝန်က ဘာကြောင့် ဘယ်လို့ဆိုတာ သေသေချာချာရှင်းပြပါတယ်။ နားထဲမှာ မကြားတစ်ချက် ကြားချက်ပါပဲ...။

ညီမဝယ်ပေးထားတဲ့ ဂါဝန်လေးနဲ့...။

မေးသေးတယ်...။

ဒေါက်တာကြီးအမောက ဒံပေါက်ကိုတွေ့ရင် မှတ်မိပိုမလားတဲ့...။

မမမမကြီးက ဝက်ဝရှုပ်ဝယ်လာမှာ... တဲ့။

ဆရာဝန်ရှုံးမှာ အနိုင်နိုင်တင်းထားသမျှ ကားပေါ်ရောက်ရောက် ချင်း ငိုးချမှတ်ပါတယ်။ တစ်နှေ့တစ်ချိန် သူသွားရမှာမှန်း သိပေမယ့် ဒီလောက် ထိ မြန်ဆန်လိမ့်မယ်လို့ လုံးဝထင်မထားခဲ့တာပါ။ ဒံပေါက်ကိုမပေးဖြစ်တဲ့ ဝက်ဝရှုပ်လေးကိုကိုင်ပြီး ဒံပေါက်နဲ့ပတ်သက်ပြီးရခဲ့တဲ့ အတွေးသစ်တွေက ကျွန်ုမကိုပို့ပြီး လူပိုသစေခဲ့တာပါ... ဒီနှေ့ထက်အထိပဲ ဆိုပါတော့...။

လူည်းကူးက နှင်းဆီဖြူမိဘမူ့ကလေးရောဘာ ပဲခူးက ပီးအိမ်ရှင် HIV ကူးစက်ခံကလေးငယ်မှား ပြုစုစောင့်ရောက်ရေးရောဘာတွေမှာ အမှုဆောင်အနေနဲ့ အားလပ်ချိန်တိုင်း၊ မြန်မာပြည်မှာရှိတဲ့အချိန်တိုင်း ခုထက်ထိ စေတနာ့ဝန်ထမ်းအနေနဲ့ သွားရောက်တာဝန်ထမ်းဆောင်လျှက် ရှိပါတယ်။

မမေ့ပါနဲ့... ရှင်တို့ ရော့သေတွာထဲက စွားနှီးဘူးတွေချဉ်ကုန်လို လွှင့်ပစ်တိုင်းမှာ တစ်နေရာရာမှာ နှီးဆာလို့ အောင်ငြိနေရင်း ကလေးငယ်

လေးတွေ သေဆုံးနေရပါတယ်။

မမေ့ပါနဲ့... ရှင်တို့မကုန်လိုဘဲဖြစ်ဖြစ်၊ မစားနိုင်တော့လိုဘဲဖြစ်ဖြစ် ထမင်းဟင်းတွေ သွန်ပြစ်တိုင်းမှာ ကမ္ဘာပေါ်မှာ အစားအသောက်ငတ် ပြတ်မှုဒဏ်ကြောင့် နေ့စဉ်ကလေးငယ် (၁၂,၂၀၀)ကျော် သေဆုံးနေရပါတယ်။

ကမ္ဘာပေါ်က ကလေးတွေ အားလုံးအတွက် မဟုတ်တောင်မှ သင့်ပတ်ဝန်းကျင်ကလေးငယ်လေးတွေအတွက် လက်တကမ်းအကူအညီလေးတွေ ပေးနိုင်ပါစေ...။



## ဒေါ်ခြောက်သာ ပိုစ်ရှုပြီး

အဲဒီ ဒီဟိုကိုပူကြီးကို တကယ်ချစ်တာ... ॥ သွေ်... တမ္မားတွေး  
မနေနဲ့။ ကျွန်မပြောတာ ဟောဟိုမှာလာနေတဲ့ (၃၉)ဟိုကိုပူ စစ်ကျွန်  
ဘစ်ကားကြီးကိုပြောတာ... ॥ မချစ်ဘဲ နေနိုင်ပါမလား... နေ့ပေါင်း  
များစွာ သူ့ရင်ခွင်မှာ ခိုလှုပြီး လိုရာခရီးဆက်ခဲ့ရတာလေ။ အမြင်မလှပါ  
ဘူး။ ဆေးသားတွေက ဟောင်းည်ပြီးကွာလို့... ဘေးတံဖက်တစ်ချက်  
မှာ ကွမ်းတံတွေးတွေ ချေးတွေ အထပ်ထပ်။ ထိုင်ခုတွေပေါက်ပြု... ॥  
အရောင်မှုန်နေတဲ့ မို့ခုက်တွေက အလင်းမပါဘဲ ဟန်ပြတပ်ထားတာ  
ဖြစ်နိုင်ပါတယ်။ မြို့ထဲရောက်လို့ အဲဒီကားပေါ်က ဆင်းလာတာဆိုရင်  
လူတော်တော်များများ အထင်သေးတဲ့ အကြည့်နဲ့ကြည့်ကြတယ်။ ဒါပေး  
မယ့် ကျွန်မတို့ မတတ်နိုင်ဘူး။ ဒီကားကြီးပေါ်မှာ နေ့ပေါင်းများစွာ ကုန်  
လွန်ရေးမှာပဲ။

ပြောရေးမယ်... ॥ အရင်အရင် ဒရိုင်ဘာတွေ ကားနောက်လိုက်  
တွေ အင်မတန် မိုက်ရှင်းတာရှင့်... ॥ ခရီးသည်တွေ ဒီကားစုတ်ကြီးထဲ  
မှာ ကြပ်ညက်ပြွတ်သိပ်ပြီး ဘယ်လောက်ဒုက္ခခံစီးရလည်း ကိုယ်ချင်း  
မစာဘူး။ ချိုင့်တွေ ခွက်တွေလည်းမရောင်ဘဲ မောင်းတာ တစိန်းဝါန်း

တဒိုင်းဒိုင်းနဲ့ ခနီးသည်တွေရော ကားကြီးရော ခုကွေရောက်လိုက်တာရှင်။ တခါးတွေ အလုပ်တယားတော့ အပြင်ကိုလည်း မမြင်ရဘူး။ အသက် တောင် ဝဝမရှဲခုရတဲ့အချိန်တွေပေါ့။ အပြစ်သွားပြောပြန်ရင်လည်း ရဟန်း သံယာနဲ့ ကျောင်းသားမကျိန် ကားပေါ်က အတင်းဆွဲချတော့ ကျွန်းမတို့ အားလုံးပါစပ်လေးလွှာပိုတ် မျက်လုံးလေးတွေမှိုတ်ပြီး အံကြိုတ်လိုက်ခဲ့ ကြရတာ...။ ပြန်တွေ့မိရင် ရင်နာတယ်။ ဒါအပြင် ဒရိုင်ဘာ လူယူတ်မာ တွေက ကားကြီးဆိုကနေ ဖြုတ်လို့ရသမျှ ဖြုတ်ယူပြီး ရောင်းစားလို့ ကျွန်းမ ချစ်တဲ့ ပိုက်ပူကားကြီးတစ်နွောတြေား ယိုယွင်းပျက်စီးလာတယ်။ ဂျုးဂျုး ကျလာတယ်။

အမှန်က ခနီးသည်တွေ စည်းကမ်းမရှိတာလည်း ပါပါတယ်။ ခုတော့ ကြည့်ပါ။... ကားကြီးတစ်ခုလုံး ည်စ်ပတ်ပေပွဲ အိုဟောင်း မဲတူး စုတ် ပြတ်သတ်လို့။ တလောကတော့ ဒရိုင်ဘာဦးလေးကြီး အသစ်တစ်ယောက် ပြောင်းတယ်လေ။ ကျွန်းမတော့ သူကိုချစ်တယ်။ အေးလို့... ပြီးပြီး... ပြီးပြီးနဲ့... အရင်ဒရိုင်ဘာတွေလို့ ခနီးသည်တွေ ဆူညံဆူညံလုပ်လည်း သူက ခပ်အေးအေးပဲ။ ဘာမှမပြောဘူး။ ကျွန်းမချစ်တဲ့ ပိုက်ပူကားကြီးကို အဆိုးဆုံးလမ်းတွေပေါ်မှာ သက်တောင့်သက်သာ အရှိုးဆုံးဖြစ်အောင် သူမောင်းသွားတာ သိပ်ပညာသားပါတာပဲ။

ပြတင်းတဲးတော့တွေ ဖွင့်ပေးတယ်။ လေကောင်းလေသန့်တွေ တဝကြီး ရှာရတဲ့အပြင် အပြင်ဘက်က မြင်ကွင်းတွေ ထင်ထင်ရှားရှားမြင်ရတယ်။ ခနီးသည်တွေကိုတော့ ပြောမနေနဲ့တော့ တော်ရော့...။ ဟိုက ဌ်မြိမ်ခဲ့ မှန်းသိတော့ ပြောလိုက်ဆိုလိုက် ပြစ်တင်ရှုံးချလိုက်ကြတာ (J)ယောက် မရှိဘူး။

အရင်ဒရိုင်ဘာတွေ ပိုးစီးပက်စက်ကိုင်ခဲ့တော့ ကားကပျက်လိုက် ကိုယ်တိုင်ဆင်းပြင်ပြီး ဆက်မောင်းလိုက်နဲ့ . . . ॥ တစ်ခါတစ်လေ လမ်းမှာ အကြွေးပေးစရာရှိတဲ့ ဝပ်ရှေ့တွေ မပေးနိုင်လို့ ဆင်းတောင်းပန်တဲ့အခါ သူ့ခများ အကျိုးတောင်ပြန်ပါမလာရှာဘူးရယ်။ တိုင်ထောက်ထားတဲ့ ဂိယာ အုံ အပေါ်နားက ဘုရားပုံတော်လေးတော့ သူ့အထိမခံဘူး။ သံယာတော် များသာနေရာကို လူပုဂ္ဂိုလ်မထိုင်စေရဘူး။ ခနီးသည်တရီး၊ သူ့ကိုနားလည် ကြပေမယ့် တချို့ကတော့ နှေ့ရကောင်းလားဟာ။ ချိုင့်တွေ မရှောင်ရ ကောင်းလားဟာ၊ ပျက်ပြန်ပလားကွဲဆိုပြီး ပြောကြဆိုကြတာများရှင် . . .

ကိုယ့်ကားမှုကိုယ်အားမနာ မကြားင့် မနာသာရယ်. . . ॥ သူကတော့ ကျွန်မချစ်တဲ့ ဗိုက်ပူကြီး ချောက်ထဲမကျရလေအောင် ခနီးသည်တွေ သက် တောင့်သက်သာရှိအောင် ခွေးဒီးဒီးကျအောင် ဂရိုစိုက်မောင်းနေရတော့ သူ့ကိုဆဲတဲ့ စကားတွေကြားမယ်တောင် မထင်ပါဘူး။

ခရီးသည်တွေကိုလည်း ကျွန်မအပြစ်မဆိုသာပြန်ဘူး။ သူတို့လိုရာ ပန်းတိုင်ရောက်ရေးအတွက် နှောင့်နှေ့ခဲ့တာ ကြာပြီကိုး။ ဒါပေမယ့်လည်း ကိုင်. . . နှင့်တို့ဘာသာ တတ်မောင်းဆိုပြီး လွှတ်သာပေးလိုက် နိုင်နိုင် နှင့်နှင့် မောင်းနိုင်တဲ့ကောင် တစ်ကောင်မှုမပါဘူးရယ်။

သို့. . . ရှေ့မှာ ရုတ်ရုတ်သည်းသည်းမို့ လန့်သွားသလား။ မလန့် ပါနဲ့. . . ကျွန်မတို့ချစ်တဲ့ ဗိုက်ပူကြီးကို ကူးမောင်းပေးဖို့ အန်တိတစ်ယောက် စောင့်နေတာ။ ကားပေါ်ကလူတွေ ဆီချွေး ဗလပွဲနဲ့ခွေးဒီးဒီးကျပြီး အကျိုး မပါတော့တဲ့ ကျွန်းမာရေးသို့မကောင်းတဲ့ ဦးလေးကြီးကိုကျော့ခိုင်းပြီး BMW ကားသစ်ကြီးမောင်းလာတဲ့ အဲဒီအန်တိကို လက်ခုပ်လက်ဝါးတွေ တီးလို့ ကြိုဆိုကြတယ်။ ကျွန်မချစ်သော ဗိုက်ပူကြီးအား မည်သူက ဆက်

လက်ပဲမောင်းနှင်ပါစေ။ ကားပေါ်တွင် စည်းကမ်းပြည့်ဝသော ခရီးသည် တစ်ဦးအဖြစ် ကျွန်မဆက်လက်လိုက်ပါ သွားမှာပါ။ ကျွန်မ သူ့ကိုဖျက်ခနဲ သတိရသွားတယ်။ လျည့်ကြည့်လိုက်တော့ သူလည်း လက်ခုပ်လေးတီးလို့။

ဒါပေမယ့် သူ့မျက်ဝန်းထဲမှာ ကျွန်မချစ်တဲ့ ဗိုက်ပူကြီးကို စိတ်မချတဲ့ အရိပ်အယောင်တွေ တွေ့နေရတယ်။ ကျွန်မချစ်တဲ့ ဗိုက်ပူကြီးရဲ့အထား ဂျီးဂျီးကျနေတဲ့ ဂိုယာတံတွေရဲ့ အကွက်တွေ၊ ပန်းမပါတော့တဲ့ ဟန်ပြတာယာတွေရဲ့အထားတွေ၊ တစ်ခါတစ်ခါ ပညာထထပြချင်တဲ့ စပယာ တွေရဲ့ ဆက်ဆံရေး သူ့ထက်ပိုပြီး ဘယ်သူသိမှာလဲ။ သူ့ထက်ပိုပြီး ဘယ်သူကောင်းအောင် မောင်းနိုင်မှာလဲ။ နောက်ဆုံးပေါ် ပြိုင်ကားတွေရဲ့ အမြန်နှစ်ဦးနဲ့ ကျွန်မချစ်တဲ့ ဗိုက်ပူကြီးကို မယုဉ်ပါနဲ့။ သူ့တို့ ဘယ်လောက် မြန်မြန်မောင်းနိုင်လဲဆိုတာ အဖြေရှာနေတဲ့အချိန်မှာ ကျွန်မတို့ လိုရာ ပန်းတိုင်ရောက်ဖို့ ရှုန်းနေရတုန်း ကားမပျက်ဖို့ ဆူတောင်းနေရတုး။ ကျွန်မကိုယ်တိုင် မြန်မြန်သေပါလေလို့ ဆူတောင်းဖူးတဲ့ အရင်အရှင်ဘာ မသာကြီးတွေနဲ့ မယုဉ်ပါနဲ့။ သူ့တာဝန်ယူနေရတဲ့ကာလမှာ ကျွန်မ ချစ်တဲ့ ဗိုက်ပူကြီးကို သူ့အကောင်းဆုံးပြုပြင် ပဲကိုင်နိုင်ခဲ့ပါတယ်။

အားရှစ်ဦးသာ ဆူညံနေတဲ့ လူအုပ်ထဲက ကျွန်မတွေက်လိုက်တယ်။ တစ်ယောက်တည်းနောက်မှာ တိတ်တိတ်လေးရပ်နေတဲ့ သူ့အနားမှာ ရပ်တယ်။ ပြီးတော့ ဆီချေးတွေပေနေတဲ့ သူ့လက်ကို လှမ်းတွဲလိုက်တယ်။

ကျွန်မတွဲလိုက်တဲ့လက်မှာ ပုံပိုးမှုမပါ။ မော်လင့်ချက်မပါ။ ရယူလို့မှုမပါ။ နိုင်ငံရေးမပါ။ လူမျိုးရေးမပါ။ ဘာသာရေးမပါ။ ဘာမဆိုဘာမှုမပါ။

နှုလုံးမှာ စက်တပ်ထားသော်ညားလည်း နှစ်ပေါင်း(၃၀)အတွင်းမှာ

လူသားအဆန်ဆုံး အကောင်းဆုံး အညွင်သာဆုံး ကျွန်မချစ်တဲ့ ပိုက်ပူကြီး  
ကို အုပ်ချုပ်ပဲကိုင်ပေးခဲ့သော အသက်(၆၀)ကျော်အသိုးအခိုကြီးတစ်ဦးအား  
သူ့ရဲ့ပေးဆပ်ကြီးစားခဲ့တဲ့ (၅)နှစ်တာ စေတနာခမီးစဉ်အတွက် ကျွန်မ၏  
နောက်ဆုံးဂုဏ်ပြုလက်ဆောင်လေးသာ....



## ဒေါ်ဖြူင့်သွေးလျှော်ခြင်းအကြောင်းရင်း

“သွေးသည် အသက်”

“သင့်သွေးဖြင့် အသက်ကယ်ပါ”

ဘာညာ မြင်ဖူးပါတယ်။ ပညာပေးကဲတဲ့လမ်းတို့တွေ MRTV-4 မှ ပြတာလည်း ကြည့်ဖူးပါတယ်။ ကိုယ်တိုင်လျှို့တော့ တစ်ခါမှ မတွေး မိခဲ့ပါဘူး။ သွေးဘက်ရှိနေတာပဲလေ... ဆိုပြီး ခပ်ပေါ့ပေါ့ နေခဲ့ဖူးပါ တယ်။ တစ်ခါတစ်လေ အသိတွေက သွေးလိုလို လျှပါလားဆိုရင်တောင် ငါမလျှော်လည်း၊ တွေားလူတွေလျှော်ပဲလေဆိုတဲ့ စိတ်နဲ့ ငါမအားလိုပါကွာ ဆိုပြီး လျှော်ခဲ့ဖူးပါတယ်။

တစ်ည့်... မမေ့နိုင်တဲ့ တစ်ည့်...

ဒေါ်မြို့အမေ ဆေးရုံတင်ရပါတယ်။ ငယ်စဉ်ကတည်းက အဖေမရှိ ခဲ့ဘဝို့ အမေကို အဖေလိုရော အမေလိုပါ သိပ်ချို့ခဲ့ရတာပါ။ ဆေးရုံမှာ ဝေဒနာအပြင်းအထန်ခံစားနေရတဲ့ အမေကိုကြည့်ရင်း အမေမရှိတော့ ရင်... အမေသေသွားရင်ဆိုတဲ့ အတွေးက ရင်ထဲမှာ မီးတွေလို ပူလောင်နေပါတယ်။ နို့ကတည်းက ဆွဲမို့မိတ်ဆွဲနည်းပါတဲ့ ဒေါ်မြို့ ပိုသားစုလေး... အမေလုပ်သူ ဆေးရုံတင်ရတော့ ဒေါ်မြို့ကပဲ သမီးကြီး

အနေနဲ့ အစစာရာရာ ဦးဆောင်စီစဉ်ရပါတယ်။ ဘိမ်းမှာ အမေရယ် အဘွားရယ် ညီမလေးရယ် ဒေါ်မြေရယ်ရှိတဲ့ အထဲမှာမှ အမန္တေသီမလေးက ပြဿနာတစ်ခုခုတတ်တိုင်း တရှုံးရှုံးငိုးအားငယ်တတ်ပြီး အဘွားနဲ့ဒေါ်မြေ ကတော့ ဘယ်လောက်ပြဿနာကြီးကြီး မျက်ရည်တစ်စက်မကျဘဲ အကောင်းဆုံးကြီးစားဖြေရှင်းတတ်သူတွေ အားပေးတတ်သူတွေ ဖြစ်ပါတယ်။ အဲဒီတော့ ထုတ်အတိုင်း အမေဆားရုံတင်ရတော့လည်း ညီမလေးက တစ်လမ်းလုံး ဆေးရုံရောက်တဲ့အထိ “မမရယ်... လုပ်ပါဘီး... အမေ သေတော့မယ်” ဆိုပြီး တံ့အီအီ ငိုးကြွေးနေခဲ့ပါတယ်။ သူ့ကို ချော့လိုက်၊ သတိရတစ်ချက် မရတစ်ချက် အမေလုပ်သူကို ပြုစုလိုက်၊ တာဝန်ကျ ဆရာဝန်တွေနဲ့ အထူးကုသမားတော်ကို အရေးပေါ်ပင့်ခေါ်ကုသဖို့ တိုင်ပင်လိုက်နဲ့ ဒေါ်မြေတစ်ယောက်တည်း တော်တော်ဖျာများခဲ့ရပါတယ်။

ည(၁)နာရီကျော်မှ သမားတော်ကြီး ရောက်လာ.. . ကျွန်းမာရေး စစ်ဆေးထားတဲ့ စာရွက်စာတမ်းတွေကိုကြည့်ပြီး ကုသပေးဖို့ စီစဉ်ပါတယ်။ မနက်(၁)နာရီခွဲ ကျော်ကျော်လောက်မှာ ကြပ်မတ်ကုသနေရာကနေ အရေးပေါ်ခွဲစိတ်ရမယ်။ အရေးပေါ်သွေးလိုတယ်တဲ့... (၂)ပုလင်း AB သွေး... . သေပြီ။ ဘယ်ကသွားရှာရပါမလဲ... ဆေးရုံ ဆေးပေး ခန်းတွေနဲ့ အလှမ်းဝေးတဲ့ ဒေါ်မြေအတွက် အဲဒီအချိန်သွေးဘက် ဘယ် နားရှိနေမှန်းတောင် သေချာမသိခဲ့ပါဘူး။ မရရအောင် ရှာရပါတော့မယ်။ ညီမလေးကလည်း-

“မမရယ်သွားပါ... . ရအောင်သွားရှာချည်ပါ။ အမေ သေတော့ မယ်... . မမရဲ့... . သွားပါ”

ဆိုပြီး အတင်းတွန်းလွတ်ပါတယ်။ ဒေါ်မြေလည်း မတတ်သာတဲ့အဆုံး

ညီမလေးကို ရအောင်ချော့မေ့ထားခဲ့ပြီး ငွေထူတိပိုက်လို မနက(၂)နာရီ သွေးအရှာထွက်ရပါတော့တယ်။

မှတ်မှတ်ရရ အဲဒီညက မိုးတွေအရမ်းရွာနေ့ပါတယ်။ ပြေားထန်နေတဲ့ မိုးစက်တွေ၊ လျှပ်စီးတွေ၊ မိုးကြီးတွေ မိုးချိန်းသံတွေအောက်မှာ ဒေါ်မြှု ဘယ်ကိုသွားရမယ်မသိပါဘူး။ အရင်ဆုံး Taxi တစ်စီး လုမ်းတားပါ တယ်။ Taxi driver က ဘယ်သွားမလဲဆိုတော့ . . .

“ဘယ်သွားရမယ်မှန်းတော့ မသိသေးပါဘူး ဦးကြီးရယ် . . . သမီးအမေ ဆေးရုံတင်ထားရပါတယ်။ ခုအရေးပေါ်သွေးလိုနေလို သွေးရနိုင် မယ့် နေရာတွေကို မောင်းပေးပါ”

လို ပြောလိုက်ပါတယ်။

Taxi driver ကြီးရဲ့အကူအညီနဲ့ အရင်ဆုံးရောက်တာ ရန်ကုန် ဆေးရုံကြီး-

“စိတ်မကောင်းပါဘူး ညီမလေး အမတို့ဆီမှာ သွေးကုန်နေတယ်”

နောက်ထပ်တစ်နေရာ ထပ်ပြီး . . . SSC ဆေးရုံ။

“AB သွေးမရှိဘူး ညီမလေးရယ် . . . A သွေးပရှိတယ်”

နောက်ထပ် တစ်နေရာထပ်ပြီး . . . Yangon Medical Center ဗုံး Business Aliens Hotel နေရာပေါ့။

“မရှိဘူးညီမလေး . . . ဆောနီးပါ။ AB သွေးက ရှားတယ်”

အိုခေါ် . . . ပန်းလိုင်ဆေးရုံကို ဖုန်းဆက်။ AB သွေးမရှိပါဘူးရှင် ၁၀ သွေးဆုံးရင်တော့ ရပါတယ်တဲ့။ သွေးလျှော့တဲ့ အဖွဲ့တွေကိုဖုန်းဆက်တော့ တချို့က ဖုန်းပိတ်တချို့က ဖုန်းမကိုင် . . . ကိုင်တဲ့လူတချို့ကလည်း ပြန် ဆက်ပေးမယ်ဆိုပြီး ပြန်မဆက်ကြတော့ပါဘူး။ အသိတွေ ဖုန်းဆက်

အကူအညီတောင်းပါတယ်။ မရဘူး။ ဒေါ်မြေ နားလည်ပါတယ်။ မနက (၂)နာရိထိုးကြီး မိုးထဲလေထ ဘယ်သူက ကူညီနိုင်ပါမလဲ။ နောက်ဆုံး မျှော်လင့်ချက်မြောက်ဥက္ကလာဆေးရှုက အပြန်မှာတော့ ဒေါ်မြေအားတင်း ထားသမျှ လျော့ချုပြီးငိုပါပြီ။ ဒေါ်မြေကို ကယ်နိုင်တဲ့လူ မရှိကြတော့ဘူး လား။ ညီမလေးကလည်း တစ်ချိန်လုံး ဖုန်းဆက်ပြီး . . .

“မမ. . . သွေးရပြီလား. . . မြန်မြန်ပြန်လာပါ. . . အမေ နှုတ်ခမ်း တွေ ပြောနေပြီ။ သွေးတွေယူပြီး မြန်မြန်ပြန်လာပါ”

ဆိုပြီး ငိုနေပါတယ်။ ဒီသွေးမှုမရရင် ဒေါ်မြေအမေ အသက် ဆက်ရှင်ဖို့ ရာခိုင်နှစ်းတော်တော်ကြီး နည်းသွားပါပြီ။ တစ်ကိုယ်လုံး စိုးချွေ နေတဲ့ မိုးရေတွေကြားထဲမှာ ရင်ဘတ်ထဲက ပူလောင်မှုက မီးတွေလို တရှိန်းရှိန်းတောက်လောင်နေပါတယ်။ နောက်ဆုံး ကြံရာမရတော့ သူတို့ လည်း ရှာထားပေးမယ်ပြောတဲ့ ရန်ကုန်ဆေးရုံကြီးကို တစ်ခေါက် သွေးရလိုရညား ပြန်အသွား. . . ဒေါ်မြေ ရွှေတိဂုံဘုရားကို ဖြတ်သွားရပါ တယ်။ ဘုရား. . . ဟုတ်တယ်. . . ॥ ဘုရားရှင်ရှိနေသေးတာပဲ. . . ॥

“ဦးကြီးရယ်. . . ကားရပ်လို့ ရတဲ့နေရာမှာ ခဏရပ်ပေးပါ”

လို့ပြောလိုက်ပါတယ်။ မိုးရေတွေကြားထဲမှာ အရှုံးတစ်ယောက်လို ငိုယ့်ပြေးလွှားပြီး မိခင်အတွက် သွေးရှာနေတဲ့ ဒေါ်မြေကိုသနားနေတဲ့ ကားမောင်းတဲ့ဦးကြီးက ဘာမှုမပြောဘဲ စာနာနားလည်စွာနဲ့ ကားရပ်ပေး ပါတယ်။ မဟာဝိဇယ စေတီတော် ရွှေမှာပါ။

ဒေါ်မြေမိုးရေတွေထ ဆင်းပါတယ်။ ရွှေတိဂုံစေတီတော်ကြီးကို မိုးတွေ လေတွေ ရေတွေထဲကနေ ဒူးထောက်ဦးခိုက်ပြီး တည်ငြိမ်တဲ့ စိတ်ထားနဲ့ အလေးနက်ဆုံး သစ္စာစကားဆိုပါတယ်။

“ဘုန်းတော် ကံတော် ဉာဏ်တော် အနန္တနှင့်ပြည့်စုံတော်မူသော  
မြတ်စွာဘုရားရှင်အား သက်သေထား၍ သမာဒေဝ နတ်ကောင်းနတ်မြတ်  
များအား တပည့်တော်မ တိုင်တည်သစ္စာပြုပါတယ်။ တပည့်တော်မရဲ့  
မွေးမိခင် ယခုဆေးရုံမှာ အသက်ဘေးနဲ့ရင်ဆိုင်နေရပါပြီ။ အသက်ကယ်ဖို့  
လိုအပ်နေတဲ့ သွေးလည်း ခုထိမရရှိသေးပါဘူး အရှင်မြတ်တို့ဘုရား။

၁။ တပည့်တော်မ မိခင်ကို ယခုပိုင်ဆိုင်ထားတဲ့ တပည့်တော်မရဲ့  
အသက်ကိုပေးဆပ်လိုရရင် ပေးဆပ်လိုက်ချင်တဲ့အထိ အလွန်အင်မတန်  
ချစ်မြတ်နှီးပါတယ်။

၂။ အကယ်၍ ယနေ့အချိန်မလွန်ခင် မိခင်အတွက် လိုအပ်နေတဲ့  
သွေးကို ရရှိခဲ့ပါက တပည့်တော်မ အသက်ရှင်နေသမျှ ကာလပတ်လုံး  
တပည့်တော်မရဲ့ ကိုယ်မှာစီးဆင်းနေတဲ့ သွေးတွေကို မသေမချင်း အမှန်  
ကကယ် လိုအပ်သူများအတွက် အချိန်မမွေး ကြည်ဖြေရက်ရောစွာ ဖောက်  
ထုတ်လွှာ၍ ဒါန်းသွားပါမယ်လို့ သစ္စာအဓိဋ္ဌာန်ပြုပါတယ် ဘုရား”

လို မျက်ရည်တွေနဲ့ တိုင်တည်ဆုတောင်းခဲ့ပါတယ်။

ပြီတော့ ရန်ကုန်ဆေးရုံကြီးကို ဆက်သွားပါတယ်။ သွေးကောင်တာက  
နှပ်စ်မလေးက

“မရဘူး ညီမလေးရယ် အမတို့လည်း ကြီးစားကြည့်ပါတယ်။ စိတ်  
မကောင်းပါဘူး”

လိုလည်း ပြောလိုက်ရော ဒေါ်မြေခြေထောက်တွေ ရပ်တည်လို့မရ<sup>၁</sup>  
တော့ပါဘူး။ နံရံဘေးမှာ ပုံရက်သားထိုင်ချလိုက်ပြီး ဟီးချင့်ပါတော့တယ်။  
သမားတော်ကြီး မှာလိုက်သလိုဆိုရင် အမေ့အတွက် အချိန်မိက္ခသနိုင်ဖို့  
အချိန်သိပ်မကျန်တော့ပါဘူး။ အလွန်ဆုံး နာရီဝက်ပါပဲ။ နံရံကို လက်တွေ

နာလာတဲ့အထိ လက်သီးတွေနဲ့ထူရင်း ငိုပါတယ်။ ဘေးက အမြင်မတော်တဲ့ လူတွေဝင်ဆွဲကြတယ်။

အဲဒီအချိန်မှာပဲ သန့်ရှင်းရေးအလုပ်သမား ကုလားလေးက အမင့်မနေ့နဲ့ အလကားပဲ။ နောက်ဆုံးအချိန်အထိ ကြီးစားရမှာပဲ။ ကျွန်တော်ပြောမယ်... ဘုန်းကြီးကျောင်းတွေမှာ လိုက်မေးကြည့်တဲ့။ ဒေါ်မြေချက်ချင်း အင့်တိတ်သွားတယ်။ ဟုတ်တယ်... လက်မလျှော့ဘူး။ အမေ့အတွက် ဘယ်တော့မှ လက်မလျှော့ဘူး။ မျက်ရည်တွေသုတ်ပြီး ချက်ချင်းအနီးဆုံးသရက်တော်ကျောင်းတိုက်ကို ပြေးပါတယ်။ မနက်(၃)နာရီခဲ့ပြီမို့ ဆရာတော်တွေ နှီးနေကြပါပြီ။ ကံကျောင်းထောက်မစွာ AB သွေးပိုင်ရှင် ဆရာတော်တစ်ပါး ရပါတယ်။ မိုးရေတွေ မျက်ရည်တွေနဲ့ ဒေါ်မြေကိုကြည့်ပြီး ဆရာတော်တွေက သနားလို့ ဆက်ကူညီတာကြောင့် သရက်တော်ကျောင်းတိုက်က ဆရာတော်သွေးဖောက်နေတုန်းမှာပဲ တြေား AB သွေးပိုင်ရှင် သိလှုင်ဆရာလေးတစ်ပါး ထပ်ရောက်လာပါတယ်။ လိုအင်ရင် ထပ်ကူညီဖို့ တြေားဆရာတော်တွေကလည်း သူတို့ကျောင်းတွေမှာ အရုံသင့်စောင့်ဆိုင်းနေကြတယ်ဆိုတော့မှ ဒေါ်မြေရင်ထဲက အပူမိုးတွေ ဖြစ်းသွားပါတယ်။

“သံယံ သရက် ဂ္ဗာမိ” ပါဘူး...။

သိပ်မကြာခင်မှာပဲ ဒေါ်မြေမိခင်အောင်မြင်စွာ ခွဲစိတ်ပြီး အသက်ဘေးက လွှတ်ကင်းသွားပါတယ်။ တစ်ညူလုံး စိတ်ရောလူပါ သေမတတ်ပင်ပန်းဆင်းရဲ့ရသမျှ အတိုးချုပြီး လူနာစောင့်ထိုင်ခုံလေးမှာ ဒေါ်မြေအိပ်ပါပြီ။

“ကိုယ့်အမေ သေမလို့ ဖြစ်တာတောင် သူက အေးအေးလူလူ အိပ်

နိုင်သေးတယ်။ မပြောချင်ဘူး... တကယ်ကို မပူးပန်တတဲ့ မိန့်မပျိုး။  
တစ်ညလေး အိပ်ရေးပျက်တာ သေမှာကျနေတာပဲ”

“အင်းလေ... မမကလည်း အိပ်နိုင်သေးတယ် အဲ့အော်ပါရဲ...  
သွေးလေးဘွားယူပေးခုံကလွှဲပြီး ဘာမှုမလုပ်ရဘဲနဲ့ အဘွားရယ်။ သမီးမှာ  
တစ်ညလုံး အမေ့ကိုပြုစုရတာ။ ဟုတ်ပ... ငါမြေးငယ်လေးမှ အားကိုး  
ရတာ.. စိတ်ချရတယ်”

အထုံမနဲ့အဘွား တွတ်ထိုးနေသံကြားပေမယ့်... မျက်လုံးဖွင့်  
မကြည့်တော့ဘူး။ ဘာမှုပြန်မချေပနေတော့ဘူး... ပင်ပန်းလှပြီလေ..  
မျှေးထားတဲ့ မျက်လုံးထောင့်ကနေ မေ့ဆေးအရှိန်နဲ့ အိပ်ပျော်နေတဲ့ အမေ့  
မျက်နှာ ကြည့်ကြည့်လေးကိုရော၊ သွေးအိတ်ထဲက တစ်စက်ခြင်း အမေ့  
ကိုယ်ထဲ စီးဝင်နေတဲ့ သွေးစက်ကလေးတွေကိုရော မြင်နေရပါတယ်။  
ကြည့်နဲ့စိတ်နဲ့ ပြုးမိပါတယ်။

ကြာခဲ့ပါပြီ... ဒါပေမယ့် မို့ရေတွေကြားထဲမှာ ပြုခဲ့တဲ့ သစ္စာအတိုင်း  
တောက်လျှောက် သွေးလျှော့တာ ခုခုံးစာရင်းအရ (၁၄)ကြိမ် စာရင်း  
ထဲထည့်ဖြစ်ဘဲ ခနီးသွားရင်း လိုရင်လိုသလို လျှော့တာ (၃)ကြိမ် စုစုပေါင်း  
(၁၇)ကြိမ်ရှိပါပြီ။ ထိခိုက်မှုကြာ့နှင့် ခြေထောက်ထော့ကျိုးဖြစ်နေတဲ့ အချိန်  
တွေ၊ ညနက်သန်းခေါင်တွေ၊ မိုးထဲလေထဲတွေ၊ မနက်ဝေလီဝေလင်းတွေ၊  
ခရီးပန်းနေတဲ့ရက်တွေ၊ အချိန်မရွေး နေရာမရွေး သွေးလိုပြီဟေ့ဆိုတာနဲ့  
လိုတဲ့နေရာ အရောက်သွားပြီး ကိုယ်ထဲက သွေးတွေကို ရက်ရက်ရောရာ  
ဖောက်ထုတ်ပြီး လျှော်ပါတယ်။

တစ်ခါတစ်လေ ဒေါ်မြှေကျွန်းမာရေးကို စိတ်ပူတဲ့အမေနဲ့အဘွားက  
“မသွားပါနဲ့လား... နင်မလျှော်ည်း သူများလျှောပေါ့။

နှင့်ဖိလာက်ပင်ပန်းနေတာကို ကိုယ့်ကိုယ်ကိုယ်လည်း ပြန်ကြည့်ပြီး...  
ဘာညာ"

ပြောရင်တောင်မှ မသိသလိုဟန်ဆောင်ပြီး မရောက်ရောက်အောင်  
ရအောင် သွားလျှော့ပါတယ်။ ကိုယ်တိုင်လျှော့လို့မရတဲ့ အခြေအနေမျိုးဆို  
လည်း နယ်ဝေး၊ ဒါမှုမဟုတ် နိုင်ငံခြားရောက်တာတောင် ဖုန်းခအကုန်ခဲ  
ပြီး အလျှောင်းရှာပေးပါတယ်။

ဘာရယ်တော့.... မဟုတ်ပါဘူး....

....

....

ကိုယ်ချင်းစာလိုပါ....



## ဒေါ်မြန် အငောက်

“အဖေ”အဲအသထွက်ကို ဒေါ်မြှုပါးစဉ်က မထွက်ဘူးတာ နှစ်ပေါင်း (၂၀)ကျော်ကြာပါပြီ။ ပါးစဉ်က မထွက်ဘူးသလို စိတ်ထဲကလည်း ကျိတ်ပြီး မတမ္မတနှုပါဘူး။ ဒေါ်မြှုဘဝမှာ အဖေနဲ့ပတ်သက်လာရင် အရာအားလုံးက မှုန်ငါးဝါးသာ။ တစ်ခါတစ်လေ သူများတွေက အဖေအကြောင်းမေးရင် ငါသေချာမသိဘူးဟ ဆိုတဲ့စကားကို ဘာနာကျင့်မှုမပါဘဲ ခံစားချက်မဲ့စွာ ဖြေတတ်ခဲ့ပါတယ်။ တကယ်လည်း ဒေါ်မြှုအဖေနဲ့ပတ်သက်ပြီး ဘာမှ သေသေချာချာ မသိပါဘူး။

ဒီနှင့်တော့ ဘာမှသေချာမသိတဲ့ အဖေအကြောင်း ပိုးတိုးဝါးတား သတိရမှုတ်မိသလောက် ရင်ဖွင့်ပါရစေ... .

အဖေက ချောပါတယ်။ ပြီးတော့ ခေါင်းမာတယ်။ ကိုယ်မှန်တယ် ထင်ရင် တစ်လောကလုံး ဘယ်သူ့ကိုမှ ဂရုမစိုက်ဘဲ ကိုယ်လုပ်ချင်ရာကို လုပ်တတ်ပါတယ်။ အစွဲအလန်းကြီးပါတယ်။ သူ့ခံယူချက် သူ့ယုံကြည် ချက်တွေအတွက် ဘယ်အရာကိုမဆို စွန့်လွှတ်ဖို့ အဆင်သင့်ပါပဲ။ စစ်တာ တိုးကောင်းတယ်... . Piano တိုးတတ်တယ်။ ကြက်တောင်ရှိက် ချွန်ပိုယ်။ ရေကူးကျွမ်းကျင်တယ်။ ကားစီးရတာထက် ဆိုင်ကယ်စီးရတာ ပို့သဘော

ကျတယ်။ လွတ်လပ်မှုကို မြတ်နှီးတယ်။ သဘာဝတရားနဲ့ ရေမြေ တော့ တောင်တွေကို တန်ဖိုးထားပြီး ချစ်တတ်တယ်။ ခံစားချက်တွေကို တဗြား လူမမြင်အောင် မသိအောင် ဟန်ဆောင်ဖုံးကွယ်တဲ့နေရာမှာ အင်မတန် ကျမ်းကျင်ပါတယ်။ မန္တလေးကို ချစ်တယ်... မြန်မာ့ယဉ်ကျေးမှု စလေ့ စရိုက်တွေကို မြတ်နှီးတယ်။ သည်းခံနှင့်စွမ်းကြီးတယ်။ မကျည်း ဖျော်ရည်ကြိုက်တယ်။ အဖေအကြိုက်ဆုံးဟင်းက အမေချက်တဲ့ ခရမ်း ချဉ်သီးပန်တွေဖျော်ပါ။ ဒေါ်မြှေအဖေနဲ့ ရုပ်ရော အကျင့်စရိုက်ရော ချွတ် စွတ်တူတဲ့ အဖေတူသီးပါ။

ဒေါ်မြှေရင်ထဲမှာ အဖေလို့ တွေးလိုက်တိုင်း မြင်ယောင်နေတဲ့ မြင် ကွင်းလေးတစ်ခုရှိပါတယ်။ မန္တလေးဘူတာကြီးမှာပါ... အမေရယ် ဒေါ်မြှေရယ် ညီမလေးရယ်က ရထားကြီးပေါ် အဖေက စကြိုန်ပေးမှာ ဒေါ်မြှေတို့နဲ့ အဖေကြားမှာ သံကောကြီးတွေ ခြားထားပါတယ်။ အဲဒါ သံက ကာကြီးတွေကို လက်(၂)ဖက်နဲ့ တင်းတင်းကိုင်ပြီး မျက်လုံးတွေ နီရဲလာတဲ့ အထိ အဖေအရမ်းငါးနှင့်နေတာကို ခုထိမှတ်မိနေပါတယ်။ ပြီးတော့ ဒေါ်မြှေတို့ သားသမီးတွေကို မသွားပါနဲ့လို့ တစ်ခွန်းမှ မတားတာကိုလည်း စိတ် မကောင်းစွာ ခုထိ မှတ်မိနေပါတယ်။ အဲဒီအချိန်က ဒေါ်မြှေအသက်(၃)နှစ်။

အဲဒီအချိန်နောက်ပိုင်းမှာတော့ ဒေါ်မြှေအဖေမပါဘဲ ဘဝကိုဖြတ်သန်း နေပေမယ့်လည်း တစ်ခါတစ်လေ အဖေသာရှိရင်ဆိုတဲ့ အတွေးမျိုးတွေးပါတယ်။

အဖေသာရှိရင်...

အဖေကို ညာက် ပုံပြောပြခိုင်းပါမယ်။ ဒေါ်မြှေ ခုအရွယ်ထိ အိပ်ရာ ဝင် ပုံပြင်ကြိုက်တဲ့ သူတစ်ယောက်ပါ။ ဒါပေမယ့် ခုထိ တစ်သက်နဲ့

တစ်ကိုယ် တစ်ခါမှ နားမထောင်ခဲ့ဖူးပါဘူး။ ခုထိ ဒေါ်မြှချစ်တဲ့လူတွေကိုဆို ညာက် ပုံပြောပြဖို့ ပူးဆာတတ်ပါတယ်။

ညီမလေးဆိုတဲ့အကြောင်းတွေ ပိုပိုသာသာပြောပြီး တိုင်ချင်ပါ တယ်။ အေးကွဲ... သူပြန်လာမှ မှတ်လောက်သားလောက်အောင် အဖော်းမပစ်လိုက်မယ်လို့ ဟုတ်ဟုတ် မဟုတ်ဟုတ်ပြောတာကြားချင် ပါတယ်။

အမေဆူတဲ့ ရိုက်တဲ့အချိန်တွေ အဖော်ရင်ခွင်ထဲဝင်ပြီး ပုန်းချင်ပါ တယ်။ မလုပ်ပါနဲ့ ငယ်လေးရာ... သမီးကြီးက လိမ္မာပြီးသားပါ... ပါးပိုင်က ပြောရင်ရပါတယ် စသည်ဖြင့် ပြောပြောကြောင်း လေပြည်ထိုးပြီး ကာကွယ်ပေးတာ လိုချင်ပါတယ်။

အမေပေးတဲ့ မုန့်ဖိုးကုန်တဲ့အခါ အဖော်ဆီက အမေမသီအောင် တိတ်တိတ်လေး မုန့်ဖိုးကပ်တောင်းသုံးချင်ပါတယ်။ အဖော်ကို လမ်းထိပ်မှာ မုန့်လိုက်ကျွေးပါလို့ လိမ္မာပြီး ရွှေးထဲက အကျိုးတွေ အလှပြင်ပစ္စည်း တွေ အားရပါးရပူးဆာချင်ပါတယ်။

အဖေအလုပ်အားတဲ့ရက်တွေဆို ဟိုလိုက်ပိုပါ ဒီလိုက်ပိုပါ တစာစာနဲ့ ဂျိကျချင်ပါတယ်။ အဖေနဲ့အမေကို လက်တွဲပြီး ဘဝမှာတစ်ခါလေးပဲဖြစ် ဖြစ် လူတွေကြားထဲ လမ်းလျှောက်ဖူးချင်ပါတယ်။

ကျောင်းအပ်တဲ့အချိန်နဲ့ မိဘဆရာအစည်းအဝေးတွေမှာ အဖေ ဘေးမှာရှိနေစေချင်ပါတယ်။ သူငယ်ချင်းတွေကို ငါဖော်းက... ဆိုပြီး တစ်ခါလေးပဲဖြစ်ဖြစ် ကြားဖူးချင်ပါတယ်။

ဘဝမှာ ဝမ်းနည်းအားယ်စရာတွေ ကြုံလာတိုင်း အဖော်ရင်ခွင်ထဲ မှာ အားရပါးရ ငိုကြားချင်ပါတယ်။ အခက်အခဲတွေကြုံလာတိုင်း အဖော့ရဲ့

အကြံပေးစကားတွေ နားထောင်ချင်ပါတယ်။

အမေနဲ့ သဘောထားခြင်း မတိဂ်ဆိုင်တိုင်း အဖောမိန်းမကြီးကလေ ဆိုပြီး အားရပါးရအတင်းပြော တိုင်တောချင်လှပါတယ်။ အခါကြီးရက်ကြီး တွေဆိုလည်း အဖောအမှေကို တစ်သက်မှာ တစ်ခါလေးပဲဖြစ်ဖြစ် တူတူ ကန်တော့ခွင့်ရချင်လှပါတယ်။

အဖော်မောင်းတဲ့ ဆိုင်ကယ်နောက်မှာ ထိုင်၊ အဖောကို တင်းနေ အောင် နောက်ကနေ ဖက်၊ ဖေကြီး မြန်မြန်မောင်းပါဉဗ္ဗလို ဆိုင်ကယ်စီးချင် လှပါတယ်။

သမီးငယ်လေးက ပျော့တယ်။ သမီးကြီးကတော့ မာတယ်ဟော၊ သမီးကြီးကြီးလာရင် အဖောတတ်တဲ့ ပညာတွေ အားလုံးသင်ပေးမယလို ပြောဖူးတာကို ဒေါ်မြေ ခုထိ မှတ်မိနေပါတယ်။ အဖေ တစ်ခုမှ မသင်ပေး ခဲ့ပေမယ ဒေါ်မြေ အဖောတတ်တဲ့ ပညာတွေ ကောင်းကောင်းသင်ယူ လေ့လာခဲ့ပါတယ်။ ရေကူးတတ်တယ်။ ဂစ်တာတိုးတတ်တယ်။ ချက်စိ ထိုးတတ်တယ်။ ကြုံတောင်ရှိက်တတ်တယ်။

အဖေပြောဖူးတဲ့ စကားတွေထဲမှာ မှတ်မိနေတဲ့ ဆုံးမစကားတွေ ရှိပါတယ်။

နေရာတကာ မိဘစကားကို နားမထောင်ရဘူး သမီးရ။ မှတ်စွာ ဘုရားတောင် မိဘစကား နားထောင်ခဲ့ရင် ဘုရားဖြစ်လာမှာ မဟုတ်ဘူး။ ကိုယ့်ဘဝကိုယ် ကိုယ်ပိုင် ဆုံးဖြတ်ချက် ယုံကြည်ချက်နဲ့ တည်ဆောက် ရတယ်။

ခွဲပင်နားရင် ခွဲကျေး၊ ဗူးပင်နားရင် ဘောက်ဖက်ပဲ။

ဖြစ်ချင်တာက ဆန္ဒ ဖြစ်လာတာက ဘဝ...အေး... အဲဒီ နှစ်ခု

ဘယ်တော့မှ ထပ်တူမကျဘူး။

အဖော့ ဒေါ်မြှေ တိုင်ပင်ထားပြီး မသွားဖြစ်ခဲ့တဲ့ ဘဝရဲ တစ်ခုတည်း  
သော ခရီးလေးတစ်ခု ရှိပါတယ်။ အဖေက ပြောတယ်။ “သမီးကြီး  
ကြီးလာရင် အဖေတို့ သားအဖနှစ်ယောက် ဟိုးတောင်တန်းတွေပေါ်  
ခရီးသွားကြမယ်။ ဆိုင်ကယ် တစ်ယောက်တစ်စီးစိန့်။ ဟန်းကောရှိ၍  
တစ်လုံးရယ် အသင့်စားလို့ရတဲ့ ခေါက်ဆွဲခြောက်တွေ အသားဘူး ငါးဘူး  
တွေ သယ်သွားမယ်။ ရှုခင်းလှတဲ့နေရာတွေမှာ ဆိုက်ကယ်ရပ်ပြီး စခန်းချ  
ကြမယ်။ ဉာဏ် မီးဖိုပြီး မီးလှုံးရင်း ကြယ်တွေအောက်မှာ တို့သားအဖ  
နှစ်ယောက် စကားတွေ ပြောမယ်။ ဘယ်သွားမယ်ဆိုတာ သတ်မှတ်  
မထားဘူး။ ရောက်ချင်တဲ့နေရာ ရောက်ကွာ...။ တို့သားအဖ လျှောက်  
လည်လို့ အားရတော့မှ အိမ်ပြန်ကြမယ်။ ပျော်စရာကြီးကွေနော်... ဟား  
ဟား”

အဖော့ရယ်သံမကြားရတာ နှစ်ပေါင်း (၂၂)နှစ်ကျော် သွားပါပြီ။  
ဘဝကိုလည်း အဖေမပါပေမယ့် အကောင်းဆုံးကြီးစားပြီး ရပ်တည်နေ  
ပါတယ်။ နေ့စဉ် တာဝန်တွေ ဝတ္ထားတွေ ကြားထဲမှာ တစ်ခါတလေ  
အဖော့ကိုတောင် မေ့မေ့ပျောက်ပျောက်ပါပဲ။

ဒါပေမယ့် ကလေး ပိမိလေးကို ချိထားတဲ့ ဖခင်တွေကို တွေ့တိုင်း၊  
ကျောင်းစိမ်းဝတ်စုံနဲ့ သမီးလေးကို လက်တွဲပြီး ကျောင်းလိုက်ပို့တဲ့ ဖခင်  
တွေကို မြင်တိုင်း၊ သမီးလေးကို မုန်ခွံကျွေးနေတဲ့ ဖခင်တွေကို တွေ့တိုင်း၊  
အဖော့ အမေကို လက်တွဲပြီး ပျော်ရွှေ့မြှုံးတူးနေတဲ့ ကလေးငယ်လေး  
တွေကို မြင်တိုင်း ခုထိ... ခုချိန်ထိ ဟန်မဆောင်နိုင်ဘဲ မျက်ရည်ပဲတဲ့  
အထိ အားငယ်မိနေတုန်းပါပဲ...။

## ဒေါ်မြန် ကောင်မလေးတစ်ယောက် (၁)

(၂၀၁၄)ခုနှစ်၊ (၆)လပိုင်းလောက်က ဖြစ်မယ်ထင်တယ်။ *fb chat box* က ကောင်မလေးတစ်ယောက် ဒေါ်မြို့ကို စကားလာပြောတယ်။ အစ်မရယ်တဲ့... သမီးက ဘယ်သူ ဘယ်ဝါပေါ့။ သမီးက ကျောင်းတက် နေပါတယ်တဲ့။ လူချင် ပချင် ဝတ်ချင် စားချင်တဲ့အချို့ မိဘတွေကလည်း မချမ်းသာတော့ လမ်းမှားလိုက်မိပါတယ်တဲ့။ လမ်းဆုံးတော့ မရောက် သေးပါဘူး။ ရည်းစားတွေ ထည်လဲတဲ့ လက်ဆောင်ပစ္စည်းတွေနဲ့ သာယာပြီး ဘဝကို နေချင်သလိုနေလာခဲ့တာပါ... တဲ့။ အစ်မတင်ထား တဲ့ စာတွေ၊ အစ်မရဲ့ ခံယူချက်တွေကို ဖတ်ပြီး အစ်မကို အရမ်းလေးစား မိတယ်... ပြီးတော့ သမီးကိုယ့်ကိုယ်ကို ရှုက်လာတယ်တဲ့။ သမီး ဒီဘဝနဲ့ မနေချင်တော့ဘူးတဲ့။ အလျှပြင်သင်တန်းဆင်းထားတာမို့ ကိုယ်ပိုင် အလျှပြင်ဆိုင် သေးသေးလေးတစ်ခုလောက်ဖွင့်ပြီး ကိုယ့်ခြေထောက်ပေါ် ကိုယ်ရပ်တည်ချင်ပြီ၊ ဘဝသစ် ပြန်စချင်ပြီဆိုပြီး ပွုင့်ပွုင့်လင်းလင်း ရင်ဖွင့် တိုင်ပင်လာပါတယ်။

ကိုယ်ကလည်း ခေတ်လူငယ်ပဲလေ... ခုပွဲငွေးဘွဲ့ပဲ မေးလိုက် တယ်။ အရင်းနှီးဆုံးပတ်သက်ဖူးတဲ့ ရည်းစား ဘယ်နှုယ်လောက်လို့လဲ

ဆိုတော့ (၂၀)ကျော်မယ်တဲ့။ လက်ရှိ တပြိုင်တည်းတွဲနေတာ (၃)ယောက်။ ပုံခွဲ့...။

ထားပါ။ ဆိုင်အတွက် အရင်းအနှစ်း ဘယ်လောက်လို့မလဲဆိုတော့ ရွှေပြည်သာသာက်မှာဆိုတော့ အခန်းငှားခ အပါအဝင် (၁၅)သိန်းလောက် ဆို ရပြီတဲ့။ အိုကေ...။

ညီမလေး တတ်နိုင်ဘူးအေား... ညည်းမှားခဲ့တာတွေထဲက အကျိုး အမြတ်တော့ ပြန်ရှာချည်... ရည်းစားဟောင်းတွေ အကုန်လုံး ပြန် ဆက်သွယ်... ပြီးရင် တစ်ယောက် တစ်သိန်း ပိုက်ဆံပတ်ချေး။ ဘယ် လောက်ရလဲ ငါပြန်ပြော... ဆိုတော့ နှစ်ပတ်လောက်နေတော့ ဖုန်းဆက် လာတယ်။ (၉)သိန်းရပြီတဲ့။ ဝတ်ထားတဲ့ ရွှေလက်စွပ်လေးပါ ရောင်းမယ် အစ်မတဲ့။ (၁၀)သိန်းပေါ့တဲ့...။

အဲဒီအချိန်ကျတော့မှာ သူကို ရုံးခေါ်တွေ၊ သေသေချာချာ စကား ပြော။ သူလိုချင်တဲ့ ဆိုင်ခန်းနေရာလိုက်ကြည့်ပြီး အခန်းငှားခကို ဒေါ်မြှကူညီပေးခဲ့ပါတယ်။

ပတ်ဝန်းကျင်သန္တပြီး လူစည်တဲ့ ရွေးနားက ဆိုင်သေးသေးလေးပါ။ (၉)လပိုင်း ဆိုင်ဖွင့်ပွဲနေမှာ သွားရောက် အားပေးခဲ့ပါတယ်။ သူကို ပြောဖို့ မေ့နေတဲ့ စကားကို သူက စိတ်အားထက်သန့်စွာနဲ့ ပြောလာပါတယ်။

အစ်မ... သမီးကို ပိုက်ဆံချေးတဲ့ ရည်းစားတွေကို မလိပ်နိုက်ပြီး စဉ်ထားတယ်... တဲ့။ တစ်လကို တစ်ယောက် ဒါမှုမဟုတ် နှစ်ယောက် ပြန်ဆပ်သွားမယ်တဲ့။ ပိတိစိတ်နဲ့ မျက်ရည်တောင် ပမိတယ်။ တကယ်ပါ။ ပြန်ခါနီးတော့ လက်ကိုဆွဲပြီး တိုးတိုးလာပြောတယ်။ အစ်မရယ်... အစ်မနဲ့သာ မတွေ့ရင် သမီး---ဖြစ်မှာ ကိုယ့်ကိုယ်ကို သိတယ်။ အစ်မ

ကိုရော ပဲ ကိုပါ အရမ်းကျွေးဇူးတင်တာပဲ... တဲ့။

ခေါင်းကို မနာအောင်ခေါက်ပြီး... ရယ်ရင်းပြောခဲ့တယ်။  
မသာမလေး... .

တစ်ရက် ရုံးအသွား ဗိုလ်ချုပ်ရွေးနားမှာ သူကို ထပ်တွေ့တယ်။  
ဆိုင်အတွက် လိုအပ်တာတွေ လာဝယ်တယ် ထင်ပါရဲ့။ လက်ထဲမှာ  
လည်း ဘူးတွေ ပစ္စည်းတွေ အပြည့်။ အရင်က စတွေ့ခါစလို တောက်  
တောက်ပပ sexy ကျပြီး ခါတွန်နေတဲ့ ခေတ်ရွှေ့ပြီးပုံစံမျိုးမဟုတ်ပေမယ့်  
အိမြောက်ရရ ဝတ်စားပြီး မျှော်လင့်ချက် ယုံကြည်ချက်အပြည့်နဲ့ ကောင်မလေး  
မျက်လုံးတွေ အရင်ကထက် ပိုပြီး အရောင်တောက်နေတာ သတိထား  
မိတယ်။

မှန်ချုပြီး... လှမ်းခေါ်လိုက်တယ်... ဟေး...

သူက လှည့်အကြည့် ကိုယ်လည်းတွေ့ရော ဝမ်းသာအားရု လာနေ  
တုန်း ကားက ဖိုင့်လွှတ်ပြီး ဆက်မောင်းသွား... .

ဒါပေမယ့် သူ အော်လိုက်တဲ့ စကား... . ကြားဖြစ်အောင် ကြား  
လိုက်တယ်... .

“အစ်မ (၅)ယောက်ပဲ ကျွန်တော့တယ်... .” တဲ့။



## ဒေါ်ဖြန့်ကောင်မလေးတစ်ယောက် (၂)

တစ်ညွှန်ပေါ့။ မိုးအေးအေးနဲ့ FB သုံးနေတုန်း ကောင်မလေးတစ်ယောက် စကားလာပြောတယ်။ အကောင့်ထဲမှာ ရှိနေမှန်းတောင် သတိမထားဖြစ်တဲ့ ကောင်မလေးပါ။

တိုင်ပင်စရာရှိလို့ မြှုပ်ယူတဲ့။ သူ voice msg စပိုပါတယ်။ ငိုသံ ပဲပဲလေးနဲ့ သူပြောပြေတဲ့ အကြောင်းတွေကို ကိုယ်ချင်းစာ နားထောင် ခဲ့ရတာက ဒီလို...။

သူမှာ သိပ်ချစ်ရတဲ့ ကောင်လေးတစ်ယောက်ရှိပါတယ်တဲ့။ သမီးရည်းစားတွေ ဖြစ်ခဲ့ကြတာ (၄)နှစ်ရှိပါပြီတဲ့။ အစပိုင်းမှာတော့ သူက ကောင်မလေးကို သိပ်ချစ်ပြီး သိပ်ဂရုစိုက်ခဲ့တယ်ပေါ့လော့။ နောက်ပိုင်း အချိန်ကြာလာတာနဲ့အမျှ ကောင်လေးရဲ့ ဂရုစိုက်မှုတွေ လျှော့တိလျှော့ရဲ့ ဖြစ်လာတယ်။ နောက်ဆုံး အခု လမ်းခွဲဖို့ထိ ပြောလာတယ်။ သိပ်ချစ်တဲ့ စိတ်နဲ့ အမြစ်တိပူနေတတ်တာကလွှဲရင် သူဘာအပြစ်မှာ မလုပ်မိပါဘူးတဲ့။ သူသိပ်ချစ်တာကို သိပြီး အတင်းဆွဲထားခဲ့လို့ ကောင်လေးက ပစ်မသွား ပေမယ့် အရင်လို့ မဟုတ်တော့ဘူးတဲ့။ သူမေးခွန်းလေးတွေက... .

(၁) ယောက်ဗျားလေးတွေက ပြောင်းလဲတတ်ကြသလား။

- (၂) သူ တကယ်မချစ်ခဲ့တာလား။  
 (၃) သူလက်ကို လွှတ်ပေးလိုက်ရတော့မှာလား . . . တဲ့။  
 အကောင့်ထဲက ညီမလေးတော်တော်များများ ပေးဖူးတဲ့ မေးခွန်းတွေပါပဲ။ ဒေါ်မြေ ကိုယ့်အမြင်နဲ့ကိုယ် ဖြေပါပြီ။  
 (၁) ယောက်ဗျားလေးတွေရော မိန်းကလေးတွေပါ ပြောင်းလတ်ကြပါတယ်။

ဘာကြောင့်လဲ . . . ။

လူတွေမှာ သိစိတ်ရယ် မသိစိတ်ရယ်ဆိုပြီး ရှိတတ်ကြတယ်။ တစ်ခါတလေ မသိစိတ်က သူအလိုလို ဆုံးဖြတ်ရွှေးချယ်ပြီး လုပ်ချင်ရာလုပ်တဲ့ အချိန်တွေ ရှိတယ်။ သိလိုက်တဲ့အချိန် လိုက်တားဖို့ မဖိတော့ဘူး။ ဥပမာမီးခဲကို မသိဘဲ ကိုင်မိတယ်ဆိုပါတော့ . . . ။ ဘာမှုမစဉ်းစားရသေးခင် လက်က အလိုလို လွှတ်ချုပြီးနေပါပြီ။ ဒါက မသိစိတ်က အလိုလို ဆုံးဖြတ်ပြီး လုပ်လိုက်တာ။

အချိန်ရေးမှာလည်း ဒီလိုပဲ။ လူတော်တော်များများက မျက်နှာမများ ချင်ကြပါဘူး။ တစ်စီးတစ်ယောက်ကိုပဲ ရာသက်ပန် မြတ်မြတ်နိုးနိုး ချင်လိုကြတာပါ။ သမီးရည်းစားနှစ်ယောက် ပြတ်ပြီဟေ့ဆို ဘာမှ မပျက်တောင်နာမည်တော့ ပျက်တယ်လေ။ အစပိုင်းမှာတော့ တကယ်ချုပ်ခဲ့ကြပါလိမ့်မယ်။ ဒါပေမယ့် အချိန်ကြာလာတာနဲ့အမျှ သူပေးတဲ့ နာကျင်မှုတွေ၊ ချုပ်နှောင်မှုတွေ၊ စိတ်ပင်ပန်းမှုတွေက ကိုယ့်အတွက် အရမ်းပူလောင်လာရင် မသိစိတ်က စတင်အလုပ်လုပ်ပါတော့တယ်။ ဘာလုပ်လဲ။ သူကို ချိစ်တဲ့စိတ်ကို ကိုယ်မသိလိုက်ဘဲ တဖြည်းဖြည်းချင်း ဖျက်ဆီးပါတယ်။ သိစိတ်က သတိထားမိတဲ့အချိန်မှာ သူကို မချိစ်တော့ဘူး။ စိတ်ကုန်ဘွားပြီ။

မတွေ့ချင်တော့ဘူး။ အဲဒါမျိုးတွေ ဖြစ်တတ်ပါတယ်။ ဒါကို ပြောင်းလဲ သွားတယ်လို ခေါ်ပါတယ်။ နာကျင်ခံစားရတဲ့လူတိုင်း ပြောင်းလဲနိုင်ပါတယ်။

(J) ယောက်ဗျားလေး တော်တော်များများက ဘဝမှာ ဂုဏ်ပါမက တကယ်ချစ်တတ်ကြပါတယ်လို စိတ်ပညာစာအုပ်တစ်အုပ်မှာ ဖတ်ဖူးပါ တယ်။ သူတကယ်ချစ်ခဲ့တာ ဖြစ်နိုင်ပါတယ်။ ဒါပေမယ့် တစ်ခုသိထား ရမှာ အချစ်က ပြောင်းလဲတတ်တယ်ဆိုတာပါပဲ။ မေတ္တာတရားကသာ ထာဝရ တည်မြှုတယ် ဆိုတာပါပဲ။ အချစ်နဲ့ မေတ္တာတရား ဘာကွာခြား ပါသလဲ။

အချစ်က give and take ပါ။ ကိုယ်ကလဲ ပြာပြာသလဲ ဂရုစိုက်မယ ယူယမယ် ကြင်နာမယ်။ ကိုယ့်ကိုလည်း ထပ်တူဂရုစိုက်ရမယ်။ လိုချင်တာ ဝယ်ပေးရမယ်။ အချိန်မှန် ဖုန်းဆက်ရမယ်။ ကိုယ့်ကိုပဲ ချစ်နေရမယ်။ ရင်ခုန်ခြင်းတွေပါတယ်။ ရမွှေ့ကတွေပါတယ်။ အောက်တွေ ပြင်းတယ်။ ပြောင်းလဲတတ်တယ်။ ပူးလောင်လှပပါတယ်။

မေတ္တာတရားက giving ပါ။ ဂရုစိုက်ပေးချင်တာ၊ ပြုစုပေးချင်တာ၊ လိုက်လျော့ခွင့်လွှာတ်ပေးတာ၊ ဖြည့်ဆည်းနားလည်ပေးတာ၊ ဖေးမနှစ်သိမ့် ပေးတာ။ သူဘာမှ ပြန်မပေးလည်း ကိစ္စမရှိဘူးလေး။ စကတည်းက ဘာ မျှော်လင့်ချက်မှ မပါဘဲ။ သူပျော်နေတာကိုကြည့်ပြီး ကိုယ့်ဆုံးရှုံးမှုကို မေ့သွားတဲ့အထိ ကျော်နေတတ်တာ မေတ္တာတရားပါ။ အေးချမ်းမှုတွေ ပါတယ်။ ပိတိနဲ့ ကြည်နဲ့မှုတွေ ပါတယ်။ ဌိမ်းချမ်းမှုကို ကိုယ်တိုင်ခံစား ရတယ်။ မပြောင်းလဲတတ်ဘူး။ အေးမြှုလှပပါတယ်။

ငှက်ကလေးကိုချစ်လို လျောင်ချိုင်ထဲမှာ အလှမွေးပြီး ဂရုစိုက်နေတာ ချစ်ခြင်းတရား... .

ငှက်ကလေးကိုချစ်လို့ လျှောင်ချိုင့်တံခါးဖွင့်ပြီး ပြန်မလာနိုင်မှန်း သိရက်နဲ့ နောက်ထပ်မတွေ့ရတော့ဘူးမှန်း သိရက်နဲ့ လွှတ်ပေးလိုက်တာ မေတ္တာတရားပါ။

ဟုတ်ကဲ... အဲဒီမေတ္တာတရားကို အသန့်ရှင်းဆုံး အစစ်မှန်းဆုံး ချစ်ခြင်းတရားစစ်စစ်က မွေးဖွားပေးပါတယ်။

(၃) လွှတ်ပေးလိုက်ပါ။ ဘာလိုလဲဆိုတော့ လမ်းခွဲရအောင်လို့ ပြောလာတဲ့ ယောကျားတစ်ယောက်မှာ လမ်းခွဲဖို့ လုံလောက်တဲ့ အကြောင်းပြချက် ဒါမှုမဟုတ် စိတ်ခံစားမှုတစ်ခုရှိနေပြီးသားမို့လိုပါပဲ။ ကိုယ့်ကိုအားနာလို့ မလွှာသာလို့ဆက်ပြီး ပတ်သက်နေတယ်ဆိုရင်တောင် သူနှုန်းသားထဲမှာ သင်မရှိတော့ဘူး။ သမီးရည်းစားတွေပါဆိုတဲ့ အခွဲ အောက်မှာ နှစ်ယောက်စလုံးအတွက် အလွန်အဖွဲ့ထိုက်တန်တဲ့ အချိန်တွေ ကုန်ဆုံးသွားမှာမြို့လိုပါပဲ။

သူကို လက်လွှတ်ပြီးနောက်ပိုင်း သူအတွက်ပေးရမယ့် အချိန်တွေကို ကိုယ့်ဘဝရဲ့ ကျော်းမာရေး အလှအပပေးရာ သူ့ယ်ချင်းတွေ မိသားစုနဲ့ ဘဝတိုးတက်အောင်မြင်ရေးအတွက် အကျိုးရှိရှိ အသုံးချပါ။ သူကို သိပ် လွမ်းလာရင် သူပျော်နေမှာပလေဆိုတဲ့ စိတ်နဲ့ ဖြေသိမ့်ပါ။

အဲဒီလိုနေရင်း မကြာခင် သင့်ပတ်ဝန်းကျင်မှာ အစစအရာရာ ပြည့်စုံတဲ့ မင်းသမီးလေးဖြစ်လာရင် သင့်အတွက် မင်းသားလေးတွေ ဝိုင်းနေမှာ အသေအချာပါပဲ။



## ဒေဝါယုင့် ပျိုးရိုး

သွေး... သူများတွေ ဘိုးစဉ်ဘောင်ဆက် ဆွဲဂုဏ်မျိုးဂုဏ်  
ဖော်ကြားတော့ ကိုယ်လည်း ကြားစရာလေးများ ရမလားလို့ ဒီနေ့  
အဘွားကို ကပ်မေးတာ... ॥

အမေကြီးလို့... အမေကြီးထံထံကအကြောင်း သမီးမျိုးရိုး  
အကြောင်း ပြောပြလို့... ॥

အဘွားက ခပ်တည်တည်နဲ့ အဘွားတိုက ဘိုးစဉ်ဘောင်ဆက်  
အက်လိပ်ခေတ်က သူငြေးကြီး ဆာဖိုးသာခြံထဲမှာ နေခဲ့ကြတာကွယ့်။  
ခုအခေါ်တော့ ရွှေဂုံတိုင်ပေါ့။ ရင်ထဲမှာ ပိတ်အဟုန်နဲ့ လိုက်ခနဲ့။  
မြင့်သွားပြီ... ။ စဉ်းစားကြည့်... အက်လိပ်ဘူရင်ကတောင် ဆာဘွဲ့  
ချီးမြှင့်ပေးရတဲ့ သူငြေးမျိုးရိုး... နည်းမှတ်လို့။ ဟာ... ဒါဆို သမီးတိုက  
သူငြေးကြီး ဆာဖိုးသာရဲ့ အမျိုးတွေပေါ့နော်... ။ အားရာမ်းသာနဲ့... ။  
အဘွားက... ဘယ်ကလာ သူငြေးက သနားလို့ပေးထားတဲ့ ခြံထဲမှာ  
ပန်းစိုက်စားတာ။ ငါတို့ ဆွဲစဉ်မျိုးဆက် ဥယျာဉ်ခြံမြေ စိုက်စားကြ  
တာ... ။ တိန်... ပညာရေးလည်း မမေးနဲ့။ ငါတို့မျိုးရိုးမှာ ဆယ်တန်း  
အောင်တာ နှင့်တို့ ညီအစ်မ ပထမဆုံးပတဲ့... ။ အယ်... ။

နှင့်တို့ အဘေးတစ်ယောက်ကတော့ အင်မတန် လူရည်လည်တာ။  
 သူတစ်ယောက်ပဲ စွန့်စားပြီး ရွှေဂုံတိုင်ကနေ ဆူးလေကို မြင်းလှည်းမောင်း  
 ... သတဲ့။ အားရပါဘိတောင်း...။ မိုးရိုးသူရဲကောင်းကြီးပေါ့လေ။  
 ငယ်တယ်တယ်... မှန်တုန်တုန်ဖြစ်သွားတဲ့ မြေးမျက်နှာကိုကြည့်ပြီး  
 အဖွားက... တစ်ခုတော့ ဂုဏ်ယူလိုက်စမ်းပါ မြေးရယ်တဲ့။ အဘွားတို့  
 မိုးရိုး ဘိုးစဉ်ဘောင်ဆက် အားလုံး (အားလုံး)က သမာအာဖိုး ရိုးရိုး  
 သားသား ရှာဖွေစားပြီး အေးအေးချမ်းချမ်း နေခဲ့ကြသကဲ့။ ငါးပါးသိလ  
 လုပြီး ပုဒ္ဓဘာသာတစ်ခုတည်းကိုပဲ မိုးဆက် (၈)ဆက်တိုင်တိုင် တစ်ဦး  
 တစ်ယောက်တောင် ဖောက်ပြားခြင်းမရှိဘဲ အစဉ်အဆက် ကိုးကွယ်ခဲ့  
 ကြတဲ့ လူရိုးလူအေး စစ်စစ်ကြီးတွေပေါ့ကွယ်...တဲ့။

ကျေနှစ်ပါတယ် အဘွားရယ်...။

ဟုတ်ကဲ့...။

ဒေါ်မြတ့ ဘိုးစဉ်ဘောင်ဆက် ဥယျာဉ်မှုးမိုးရိုးပါရှင်...။



## ဒေါ်ပြန် ကျင်ပလေးတစ်ယောက် (၃)

အဲဒီနှေ့က မိုးတွေရွာနေတယ်။ ရန်ကုန်ဖြူထဲက ထုံးခံအတိုင်း  
ကားတွေပိတ်၊ ကားပါကင်တွေ ခက်လွန်းလို ပိုလ်အောင်ကျော်ရုံးကနေ  
ဖြူတော်ခန်းမကို ထိုးတစ်ချောင်းယူပြီး လမ်းလျှောက်သွားခဲ့ပါတယ်။  
ကားနဲ့ သွားတာထက် ပိုမြှန်တယ်လေ။

တွေ့စရာရှိတဲ့ လူတွေနဲ့တွေ့၊ စာရွက်စာတမ်းကိစ္စတွေပြီးတော့  
ညနေ (၄)နာရီလောက်။

မိုးတွေသည်းနေပေမယ့် ရုံးဆင်းချိန် နီးနေတာကြောင့် မိုးရေထဲ  
ပြန်ထွက်လာခဲ့ပါတယ်။ ခပ်သည်းသည်းရွာနေတဲ့မိုးကြောင့် လမ်းပေါ်မှာ  
လူတွေ သာမာန်အချိန်ထက် ရှင်းနေပါတယ်။ ပထမ ကားလှူးဖို့ စဉ်းစား  
မိပေမယ့် ကိုယ်တိုင်က မိုးရွာထဲ လမ်းလျှောက်ရတာ ကြိုက်သူမို့  
သိပ်မစဉ်းစားတော့ဘဲ မိုးရေထဲ ထိုးတစ်ချောင်းနဲ့ ခပ်မှန်မှန်လျှောက်လာ  
လိုက်ပါတယ်။ ဒေါ်မြှု သူကို အဲဒီအချိန်မှာ စတွေ့ခဲ့တာပါ။

ကောင်မလေးတစ်ယောက် မိုးရေထဲမှာ လမ်းလျှောက်နေတာ  
မထူးဆန်းပါဘူး။ ထူးဆန်းတာက ထိုးမပါ မိုးကာမပါ ဖြူလည်ခေါင်လို့  
နေရာမျိုးမှာ မိုးရွာနေတာ မသိသလိုမျိုး တစ်ကိုယ်လုံးစိုးစွဲပြီး တဖြည်းဖြည်း

လျှောက်နေတာပါ။ အကျင့်ပါနေတဲ့စိတ်ကြောင့် ဘာမှ မစဉ်းစားမိခိုင် သူနားခံပွဲက်သွေားပြီး ထိုးမိုးပေးရင်း၊ စကားစမိပါတယ်။

“ညီမရယ်... ထိုးမပါဘူးလား၊ မိုးတွေ ဒီလောက်သည်းနေတာ ကိုအေး... ညည်းကလဲ... တစ်နေရာမှာ မိုးခိုးပြီး မိုးခဲ့မှ သွားစရာရှိတာ ဆက်သွားရောပေါ့”

သူ ဒေါ်မြှေကို အထူးအဆန်း သတ္တဝါတစ်ကောင်လို လှမ်းကြည့် ပါတယ်။ ပြီးတော့ တိုးတိုးလေး ဆိုပါတယ်။

“အစ်မလိုလူမျိုး လောကကြီးမှာ ရှိသေးသားပဲ”

ကိုယ့်ကိုပြောတာလား၊ သူဘာသာ ညည်းတွေးတာလား သေချာ မသိပေမယ့် သိပ်လည်းကရှမစိုက်တော့ပါဘူး။ မို့နဲ့အတဲ့ ပါလာတဲ့လေကြောင့် ထိုးကို လွန်မသွားအောင်ထိန်းရင်း ပါလာတဲ့ စာရွက်တွေ ရေမစိုအောင် အတတ်နိုင်ဆုံး ကာကွယ်ရင်း သူကို ထိုးမိုးပေးရင်း နှစ်ယောက်စလုံး မဟာပန္တလလမ်းပေါ်မှာ တော်တော်ကိုယိုကားယား။

မျိုးနားနီးလာတော့...

“က... ညီမ နင်ဘယ်သွားမလဲတော့ ငါမသိဘူး ရော့... ထိုး ယူသွား၊ ငါရုံးက ရောက်ပြီ နောက်လမ်းကြုံတော့ ဝင်ပေး၊ မပေးလည်း ရတယ်”

သူ ဒေါ်မြှေကို ငေးငေးလေးကြည့်နေပြီးတော့မှု...

“ကျွန်ုမ သွားစရာနေရာမရှိဘူး အစ်မတဲ့...”

“ဟင်...”

ပိုသည်းလာတဲ့ မိုးကြောင့် ဒေါ်မြှေ သိပ်မစဉ်းစားနိုင်ပါဘူး။

“ကပါ... ဒါဆိုလည်း လာ... ငါနဲ့ လိုက်ခဲ့ မိုးက ပိုသည်းလာပြီ

ပြီးမှ အေးအေးဆေးဆေး စကားပြောတာပေါ့”

သူ့ပြိုမြိုမြိုလေး လိုက်လာပါတယ်။

ရုံးခန်းထဲမှာ မိုးရာသီမိုး လိုရမယ်ရ ရုံးမှာ ဆောင်ထားတဲ့ ဒေါ်မြှေ  
အဝတ်တွေ ပေးဝတ်ပြီး သူ့ကို ကော်ဖိတိက်၊ ကိုယ်က ရေနေးကြမ်း  
သောက်ရင်း သူ့အကြောင်း စင်စုပါတယ်။

နာမည်က . . . သရဖိုး နာမည်အရင်းက အေးအေးခိုင်။ ချောက်မြို့  
ကနေ ရန်ကုန်မှာ ကျောင်းလာတတ်ရင်း အဆွယ်ကောင်းလို့ စင်တင်  
တစ်ခုမှာ သီချင်းဝင်ဆို၊ မန်နေဂျာက ဘဝယျက်၊ မထူးဇာတ်ခင်းရင်း  
ဘဝယျက်၊ နောက်ဆုံး HIV သားကောင်ဘဝ ရောက်ခဲ့ရတယ်လို့ မိုးရေတွေ  
စိုးနေတဲ့ ဆေးစစ်ချက်အဖြော်လေးကို ကိုင်ပြီး ငိုရင်း သူ့ပြောပြပါတယ်။  
အစ်မန္တသာ မတွေ့ခဲ့ရင် သူ့ဘဝသူ အဆုံးစိရင်ဖို့ တွေးထားပြီးသားပါတဲ့။

အသက်က (၂၁)နှစ်၊ ဒေါ်မြှေရင်တွေ နာလိုက်တာလေး။ ငါညီမ  
အရွယ်လေး ရုပ်ရည်လည်းရှိုး ပညာလည်း အတန်အသင့် တတ်ခဲ့သားနဲ့  
ဖြစ်ရလေး . . . ညီမရယ်။

အရက်ခိုးမွန်နေတဲ့ ပုံစံသတွေကြားမှာ ဉာဏ်ပေါင်းဘယ်လောက်များစွာ  
တက္ကာရဲ့အစာ ဖြစ်ခဲ့ရပါသလဲ။ မတွေးခဲ့ရရာ။

အိမ်မပြန်ခဲ့ လူတောထဲ ပြန်မဝင်ခဲ့ ကိုယ့်ဘဝကိုယ် ရွှေရှာမှန်းတီး  
နေတဲ့ HIV ရောဂါရွင် ကောင်မလေးကို ဒေါ်မြှေ အနေးထွေးဆုံး ပွဲ့ဖက်  
အားပေးခဲ့ပါတယ်။

“မှတ်ထား . . . ငါညီမ များမျန်းသိရင် ပြန်ပြင်ဖို့ဆိုတာ ဘယ်တော့မှ  
နောက်ကျေတယ် မရှိဘူး ငါတတ်နိုင်သမ္မာ ကူညီမယ်၊ ငါတို့ လူတွေဆိုတာ  
လောကကြီးထဲကို လူရယ်လို့ ရောက်လာတာ အကြောင်းမဲ့ မဟုတ်ဘူး။

နှင်ဘာတွေပဲ လုပ်ခဲ့လုပ်ခဲ့ ပြီးသွားပြီ ထားလိုက်တော့...။ ရောဂါ အတွက်လည်း ဆေးဆက်သောက်၊ ရှုံးဆက် နှင့်ဘာဝကို ဝါအတတ်ဖိုင်ဆုံး ကူညီမယ်၊ နှင်ဘာမှ စိတ်ဓာတ်မကျနဲ့...”

သူ ဒေါ်မြေဇ်မှာ (၃)ရက်တိတိ နေပါတယ်။ ပြီးတော့ ဒေါ်မြေ အဆက် အသွယ်နဲ့ ဘိုးဘွားကော်တစ်ခုမှာ ခုထိ ရာသက်ပန် လုပ်အားပေးအနေနဲ့ အဘိုးအဘွားတွေကို ပြုစုရင်း အေးချမ်းစွာ နေထိုင်လျက်ရှုံးပါတယ်။

သူ ဘိုးဘွားရိပ်သာရောက်ပြီး (၄)လအကြာမှာမှ ဒေါ်မြေဆိုကို CB ကနေ စာပိုလာပါတယ်။ -

အစစအရာရာ အဆင်ပြေကြောင်း သူလူလောကကို ရောက်လာ ရခြင်း အကြောင်းရင်းကို သူရှာဖွေတွေ့ရှုံးသွားပြီဖြစ်ကြောင်း၊ အားမင်ယ် တော့ စိတ်ဓာတ်မကျတော့ကြောင်း၊ ဘဝကို အအေးချမ်းဆုံး အပေါ် ခွင့်ဆုံး ဖြတ်သန်းနေကြောင်းပါ။

နောက်ဆုံးရေးထားတာက... .

“အဲဒီနောက အစ်မက မိုးပေးလိုက်တဲ့ ထိုးက ညီမတစ်ဘဝလုံးဘ လုံးခြုံခဲ့ပါတယ် အစ်မရယ်...”တဲ့။

မိန်းမကြမ်းကြီး ဒေါ်မြေ မျက်ရည်ကျပိန်ပြီပေါ့ရှင်။



## ဒေဝါမြရဲလူငယ်

ရန်ကုန်မြို့က မြို့နယ်တိုင်းမှာ ထက်မြက်ထူးချွန်တဲ့ လူငယ်တွေ  
စုစည်းပြီး မြန်မာ့ရွှေဆောင် လူငယ်အစည်းအရွှေ့တွေ ဖွဲ့စည်းကြတယ်။  
လူငယ်တွေ အရင်တုန်းကလို ဂိမ်းဆိုင်တွေ၊ လက်ဖက်ရည်ဆိုင်တွေမှာ  
အချိန်မဖြေန်းကြတော့ဘူး။ အစည်းအရွှေ့ကဖွင့်တဲ့ အခမဲ့ပညာဒါန သင်တန်း  
တွေ၊ သက်မွေးဝမ်းကျောင်းပညာတွေ ကြိုးကြိုးစားစား သင်ယူနေကြတယ်။

အလုပ်လက်မဲ့ လူငယ်ဆိုတာ မရှိတော့ဘူး။ လူချမ်းသာ သားသမီး  
တွေတောင် အချိန်ပိုင်းအလုပ်နဲ့။ (၁၆)နှစ်ကျော်ရင် ကိုယ်ပိုင်ဝင်ငွေ  
မရှိတာ ရှုက်စရာတစ်ခုလို မြင်လာတယ်။ လူငယ်တွေ အလုပ်တန်ဖိုး  
နားလည်လာကြတယ်။ အပတ်စဉ် ဆွဲနွေးပွဲတွေ ကျင်းပပြီး တစ်ယောက်  
နဲ့တစ်ယောက် အခက်အခဲတွေ ဗဟိုသုတတွေ ကူညီဖြေရှင်းကြတယ်။  
လူငယ်တွေ စိတ်မလောက်တော့ဘူး။ အားမာန်အပြည့်နဲ့။

အဲဒီ အသင်းက ဦးဆောင်ပြီး ကိုယ့်မြို့နယ်အလိုက် သန့်ရှင်း  
ရေးတွေ ပရဟိတလုပ်ငန်းတွေ အားတက်သရော ပါဝင်ကူညီကြတယ်။  
ရန်ကုန်မြို့တော်ကြီး တစ်ခုလုံး စည်ပင်မလိုဘဲ သန့်ရှင်းလို့။ လူငယ်တွေ  
စည်းကမ်းရှိလာကြတယ်။ ခုကြည့် ပို့ကွက်တိုင်းမှာ ကစားကွင်းရှိ

လာတယ်။ အနည်းဆုံး ဘတ်စကတ်ဘော ကစားဖို့နေရာ ရှိတယ်။ ကာယ ကြွေ့ခိုင်မှုကို အလေးထားရကောင်းမှန်း သိလာပြီ။

မြန်မာ့လူငယ်တွေ အရင်လို အကောင်သေးသေး အရပ်ပုံပု ညပ်စိတွေ မဟုတ်တော့ဘူး။ ဖွံ့ဖွဲ့ထွားထွား ကျားဆိုမှ ကျား၊ ကမ္မာနဲ့ ရင်ဘောင်တန်းနိုင်မယ့် ခန္ဓာကိုယ်နဲ့ စိတ်ထားတွေနဲ့။ အဲဒီအသင်းက ဦးဆောင်ပြီး ပညာပေး ဟောပြောပွဲတွေ လူငယ်စိတ်ဓာတ် မြင့်တင်ရေး ပွဲတွေ ကျင်းပတယ်။ လူငယ်တွေ မြန်မာ့ယဉ်ကျေးမှုတွေ စလေ့စရိက်တွေ ကာကွယ်ရကောင်းမှန်း တန်ဖိုးထားရကောင်းမှန်း သိလာပြီ။ ရာသီ အလိုက် ပွဲတော်တွေကို ရိုးရာ ယဉ်ကျေးမှု မပျောက်စေဘဲ စနစ်တကျ ဦးဆောင်ကျင်းပြောတယ်။ ရန်ပုံငွေ ဈေးရောင်းပွဲတွေ စည်းစနစ်တကျ ကျင်းပတယ်။ လူငယ်တွေ အချောင်ခိုချင်စိတ်၊ ငွေဖြေန်းတီးတဲ့ အကျင့်တွေ ပျောက်ကုန်တယ်။ လောင်းကစားစိတ်တွေ ပျောက်ကုန်တယ်။

ပညာတတ် အဖွဲ့ဝင်တွေက အမျိုးသားညကျောင်းတွေ ဖွင့်တယ်။ ခုကြည့်... လူငယ်တွေအားလုံးနဲ့ပါး အဂ်လိပ်စကား ကျွမ်းကျွမ်းကျွမ်းကျွမ်းပြောနိုင်တယ်။ တစ်ခုရှိသေးတယ်။ လူငယ်တွေ စာမကျက်ကြတော့ဘူး။ ဒါပေမယ့် စာဖတ်ကြတယ်။ စာလေ့လာကြတယ်။ အောင်လက်မှတ်ထက် မိမိအရည်အချင်း စစ်စစ်ကို ပိုလိုချင်ကြတယ်။ စာခိုးချုတဲ့ လူငယ်တွေ ပရှိတော့လို့ မိတ္တာဆိုင်တွေ ရှားကုန်ပြီ။

နိုင်ငံရေးထက် လူငယ်ဘဝတိုးတက်ရေး ပိုမိုမြင့်မားလာရေးကို သူတို့ ပိုအလေးထားကြတယ်။ ခုတို့ ပြုပြင်ပြောင်းလဲရေး မစသေးတဲ့ အစိုးရကိုလည်း အပြစ်မတင်ကြတော့ဘူး။ အတိတ်က အိပ်မက်ဆိုးတွေ ခဝါချုလိုက်ကြပြီ။ သူတို့ ဘာလုပ်ပေးမလဲ မမျှော်ကြတော့ဘူး။ ငါတို့

လုပ်နိုင်တာကို အကောင်းဆုံး လုပ်ကြမယ်ဆိုတဲ့ ကြေးကြော်သံတွေနဲ့။  
မိဘတိုင်းကလည်း သူတို့သားသမီးတွေထဲက နိုင်ငံခေါင်းဆောင်ကောင်း  
လူငယ်တစ်ယောက်တော့ ထွန်းလာနိုင်ကောင်းရဲ့လို မျက်ရည်ပိတိတွေနဲ့  
မျှော်လင့်နေကြတယ်။ ဟော... ပြောရင်းဆိုရင်း လူငယ်တစ်ဖွဲ့ ဖြစ်  
လျောက်သွားတယ်။

မျက်ဝန်းထဲမှာ မိမိကိုယ်မိမိ ယုံကြည်ချက်တွေအပြည့်နဲ့။ တောက်ပ  
ပြတ်သားတဲ့ အပြုံးတွေနဲ့ ရဲရင့်တဲ့ ခြေလှမ်းတွေနဲ့ လက်ထဲမှာ ပညာရေး  
ဆိုင်ရာ အတွေးအခေါ်ဆိုင်ရာ စာအုပ်တွေ... နဲ့။

သူတို့ ရှပ်မချောကြဘူး။

အဝတ်ကောင်း အစားကောင်းတွေနဲ့ မဟုတ်ဘူး။ နောက်ဆုံးပေါ်  
ကိုယ်ပိုင်ကားတွေနဲ့ မဟုတ်ဘူး။ ပိုက်ဆံအိတ်ဖောင်းဖောင်းတွေ မပါဘူး။

ဒါပေမယ့် ကောင်မလေးတွေရော ပတ်ဝန်းကျင်က လူကြီးတွေရော  
သူတို့ကို စိုင်းကြည့်ကြတယ်။

လေးစားတဲ့၊ မြတ်နှီးတဲ့၊ တန်ဖိုးထားအားကိုးတဲ့ အကြည့်တွေနဲ့။

ကလင် ကလင် ကလင်...

ဆတ်ကနဲ့ လန့်နှီး... သော်... ဖုန်းလာတာပါလား။ ဒေါ်မြ  
တိပ်မက်၊ မက်နေတာပါလား။ အိပ်မက်လေးကို နှုမြောတသစ်နဲ့...

ပြတ်းပေါက်နားထွက်လိုက်တော့ ခပ်ပိန်ပိန် ခပ်ပုပု လူငယ်တစ်စု  
ဆေးလိပ်ကိုယ်စို့ဖြောပြီး တဟီးဟီး... တဟားဟားနဲ့။ လမ်းထဲမှာ ဖြစ်  
လျောက်သွားတယ်။ ဒေါ်မြ ရင်ထဲမှာ ဝမ်းနည်းသွားတယ်။ ရင်ထဲမှာ...  
ဝမ်းနည်းသွားတယ်။ ရင်ထဲမှာ...



## ဒေါ်မြတ်တစ်ဦးတည်းသော ဦးလေး

ဒေါ်မြတ်က အမျိုးနည်းတယ်။ ရှိတာမှ အဖောက်က အဒေါ်အပျို့ကြီးတစ်ယောက်၊ အမောက်က ဦးလေး လူပို့ကြီးတစ်ယောက်ရယ်...။ လောလောဆယ်တော့ ဒေါ်မြတ် ဦးလေးတော်အကြောင်း မို့သမ္မာ သိသမ္မာ အားမနာတမ်း ဖောက်သည်ချလိုက်ရပါတယ်ဖျို့။

ဦးလေးနာမည်က “သက်ဝင်း” လူက စနေသား။ သားလေးတစ်ယောက်တည်းပါလို့ ဖူးဖူးမှတ်ထားတဲ့ အဖွားနဲ့ အဖိုးက ကိုသက်ဝင်း (၈)တန်းလည်းအောင်ရော တပ်မတော်စစ်ဆေးတပ်ထ နီးစပ်ရာ လူကြီး အကူအညီနဲ့ အတင်းထိုးထည့်ပေးလိုက်ရတယ်။ စစ်ထ မထည့်လို့လည်း မရတော့ဘူး။ ဆံရှည်နဲ့ တက်တူးတွေ အပြည့်။ အရက် အသေကြိုက်၊ အမြတ်များ ရန်ဖြစ် စက်ဘီး စမုတ်တံကို ချွှန်နေအောင် သွေးပြီ တွေ့သမ္မာလူ မကျေနပ်ရင် မကျေနပ်သလို လိုက်လိုက်ထိုးနေတော့ ဆက်ထားရင် (၁၀)တန်းအောင်ဖို့တော့ မရှိဘူး။ သခိုင်းနဲ့ ထောင်ပဲ ရောက်ကိန်းမြင်တယ်လေ။

စစ်ထထည့်တော့လည်း ခပ်တည်တည်ပဲ။ ဝင်ဆိုလည်း ဝင်တယ်ဘူး ဆိုပြီး ဆံရှည်ကြီး ကတဲးပြောင်းပြီး အေးဆေး ထလိုက်သွားတာဆိုပဲ။

အဖိုးနဲ့အဖွားကသာ မျက်ရည်စက်လက်နဲ့ . . . ငါတို့ သားလေးဟဲ့ . . . ॥  
အဆင်ပြေပါမလားဟဲ့နဲ့ ကျွန်ခဲ့တာ . . . ॥ သူက လှည့်တောင်မကြည့်  
သွားဘူး . . . တဲ့ ॥

စစ်ထဲဝင်ဝင်ခြင်းကတည်းက ရခိုင်မှာ တာဝန်ကျု . . . ॥ ငါနှစ်လုံးလုံး  
တာတစ်စောင် ဖုန်းတစ်ခါတောင် အကြောင်း မကြားလာတော့ အဖိုးနဲ့  
အဖွား ရင်ကွဲရပြီ။ မိဘတွေကို စိတ်များ နာသွားလေပလား . . . အဆင်မှ  
ပြော့လားပေါ့။

(၅)နှစ်ခွဲလောက်ရှိမှ ဆိုလား . . . သံကြိုးစာ ရောက်လာတယ် . . .  
ဦးလေးဆီက . . . ॥

“အဖေနဲ့ အမေ . . . သားအလည်ပြန်လာ၊ လက်ဆောင်ပစ္စည်း  
အလွန်များပြား၊ သောကြာနဲ့ ရထားဘူတာ၊ ကားငှားပြီး လာကြိုပါ” . . .  
ပြတ်တယ်။

အဘိုးနဲ့အဘွား ပျော်ရပြီ။ သားဆိုမှ သားကွဲ . . . လက်ဆောင်တွေ  
များသတဲ့ဟဲ့ . . . ॥ ရခိုင်ကဆို စောင်တွေ ဓမ္မယာတွေ ပါမယ်ထင်တယ်ဟဲ့။  
ငါသားအကြိုက် ဘဲဥချည်ရည်ဟင်း စပ်စပ်ကလေး ချက်ပါကွဲ။ သုံးဘီး  
ကြိုငှားကြုမဟဲ့ . . . ॥ နှစ်စီးလောက် လိုလိုမယ်မယ် ငှားရမကွဲ . . . ॥  
ပျော်နေတာ ပျော်နေတာ . . . ॥ အဘိုးနဲ့ အဘွား ပြောပါတယ်။

သောကြာနဲ့ရောက်ရော့ . . . ॥ အမေရယ် အဘိုးရယ် အဘွားရယ်  
သုံးဘီးကား နှစ်စီးငှားပြီး ဘူတာရုံမှာ ပြောယာခတ်နေတာ . . . ॥ သား  
လာတော့မှာကို . . . ॥ ရထားလည်း ဆိုက်လာရော့ . . . ရှာကြတာ  
ဦးလေးကို . . . ॥ အတက်အဆင်း လူတွေကလည်းများတော့ လွယ်လွယ်  
ရှာမတွေကြဘူး။ အဲဒီအချိန်မှာပဲ . . .

“အမေ... အဖေ... သား ဒီမှာ”

“အလို...”

ဘသားဖြူဖြူ။ ဒေါင်ကောင်းကောင်း ဦးလေးက မဲ့ပဲ ပိန်ပိန်ကလေး  
ဖြစ်လို့။ ချမ်းအေးလှတဲ့ ဆောင်းရာသီကြီးမှာ စွဲပျော်အနှစ်းကလေးနဲ့  
ဝစ်တပ်အခေါ် အန်ဒါဝယာ ကောင်းဘီတို့လေးနဲ့။ လက်ထဲမှာ  
တစ်တောင်မရှိတရို ဓာတ်ဘူးသေးသေးလေးကိုင်လို့...”

အဖိုးနဲ့အဖွား မြင်ရတာ မယုံချင်ကြဘူး...”

“ဟဲ... သက်ဝင်း... နင့်ပစ္စည်းတွေရော”

ဝတ်ထားတဲ့ စွဲပျော်လေးပုတ်ပြပြီး

“ဒါပဲလေ အမေရာ...”တဲ့

“လက်ဆောင်တွေ ပါတယ်ဆို”... ဆိုတော့ လက်ထဲက ဓာတ်ဘူး  
သေးသေးလေး မြှောက်ပြပြီး...

“ဒီမှာလေ...”တဲ့

မဟုတ်သေးပါဘူး။ အကုန်လုံးက အဝေဇာနှုန်းပေမယ့် ခရီးရောက်  
မဆိုက်ဆိုတော့ ဘာမှ ပြန်မပြော... ခပ်တည်တည်နဲ့ပြန်လာကြတယ်။  
ပြီးမှ လာတ်ရည်လည်တာ...” ပါလာသမျှ အဝတ်အစားတွေ  
လက်ဆောင်ဝယ်လာတဲ့ ဆောင်တွေ ခြင်ထောင်တွေ... အားလုံး ရထား  
ပေါ်မှာ မူးပြီး ဖဲပေါင်ရှိက်ခဲ့တာ။ တစ်ကိုယ်စာနဲ့ အမေ့အတွက် ရည်စုံတဲ့  
ဓာတ်ဘူးပိစိလေး တစ်လုံးပဲ ကျေန်တယ်။ ဟီး ဟီး... အဲလို အဲလို...  
ပွေးတာ။

အဲဒီအချိန် အဘိုးတို့က ပြည်မှာ...” ရှုပ်ရှုင်ရုံတွေ ခေတ်စား  
လျှို့ဝှက်းကားတွေပြန်နေတဲ့အချိန်။ သူခုံးပေါ့တဲ့ကာလဆိုတော့ မိသားစု

တွေ ရှုပ်ရှင်သွားကြည့်ချင်တာ မကြည့်ကြရဘူး။ ဦးလေးက သူအမှား အတွက် ဟာတဲ့အနေနဲ့... အဖေနဲ့ အမေ ညီမလေးကိုခေါ်ပြီး ရှုပ်ရှင်သွားကြည့်ကြ... သား အိမ်တောင့်မယ ဘယ်သူ့ခိုးမှ မကပ်စေရဘူးတဲ့။

အဘိုးနဲ့အဘွားက... အေး ကောင်းသားပဲ... ပေါ့၏ ငါသားလေး ဒီတစ်ခါ အေးကိုးရသဟဲ... ဘာဟဲနဲ့။ သွားကြတာပေါ့... ရှုပ်ရှင်ရဲ့။ ရှုပ်ရှင်ပြီးတော့ ည (၁)နာရီ... မိသားစုတွေ ပျော်ပါးပြီး ပြန်လာ... အိမ်ရောက်။

ခပ်တိုးတိုးလေး တံခါးခေါက်...

“ဒေါက်... ဒေါက်... သားရေ”

(၂)ခါ (၃)ခါ ခေါက်တယ်... ဘာသံမှ မကြားရဘူး။

ခပ်ပြင်းပြင်း ထပ်ခေါက်တယ်...

“ဒုန်း... ဒုန်း... ဒုန်း... သားလေးရေ”

(၃) (၄)ခါပဲ... ။ ဒါပေမယ့ ဘာသံမှ မကြားရဘူး။

ပတ်ဝန်းကျင်ကို အားနာပေမယ့ မရတော့ဘူး...

အဖိုးအားရပါးရ တံခါးကို ထုပြီး... ။

“ဒုန်း... ဒုန်း... ဒုန်း... သက်ဝင်း... သားရေ”

မရဘူး... ။ ဘေးအိမ်တွေရော... ရပ်ကွက်က လူတွေပါ စိုင်းထဲ ကြတယ်။ စိတ်ပူတာလည်း ပါတာပေါ့။ တံခါးတွေအားလုံးကလည်း အထဲကနေ ဂျက်ချထားတော့ ဖွင့်လို့ မရ... ။

“ဒုန်း... ဒိုင်း... ဒုန်း... ဒုန်း... သက်ဝင်း”

နောက်ဆုံး (၁)နာရီနှီးပါး ရပ်ကွက်ထဲက လူတွေစိုင်းပြီး ထူကြရိုက်ကြတာတောင် အထဲက အသံမကြားတော့ နောက်ဆုံး တံခါးကို

ဖျက်ပြီး ရပ်ကူးဆွဲကူ ဝန်းခိုင်းက ဝင်ကြရတယ်။

ဒေါ်မြို့လေးလား . . . မူးပြီး အိပ်နေတာ သိုးလို့ . . . ॥ ဘေးနား  
မှာက လက်ဆွဲတော် နံချပ်ကူးတွေရော ဓားတွေရာ လုံတိုးတွေရော  
ချထားတာ အစိအရိ . . . ॥ လူကသာ တစ်ရပ်ကွက်လုံး တံခါးဖျက်ပြီး  
ဝင်လာတာကို မနိုးတာ . . . ॥

မနက် အမူးပြေတော့ မေးတယ်တဲ့ . . .

အမေတို့ ဉာက ဘယ်လိုင်လာတာလဲ . . . တဲ့ ॥ အညားတံမြက်စည်း  
နဲ့ လိုက် သမတာ ဦးလေး ထွက်ပါပြီးတယ်။ ပြန်မလာရဲဘူး။ (၂)ရက်  
လောက်။ အဲလို့ . . . ॥

ဒေါ်မြို့ မိသားစု မျိုးရိုးထုံးစံမှာ အပြစ်ကြီးကြီးလုပ်မိရင် တံမြက်  
စည်းက နောက်ဆုံးပြစ်ဒဏ်ပဲ။ ဒေါ်မြို့တောင် လွန်ခဲ့တဲ့ (၅)လလောက်က  
တံမြက်စည်းစာ မိသေးတယ် . . . ဟဲ ဟဲ။ ထားပါ။

တူမနှစ်ယောက်တည်းမှာမှ ဒေါ်မြို့ကို ဦးလေးက ပိုချစ်တယ်။  
ဦးလေး အလည်လာတိုင်း ငါးအတူတူများတယ်။ စက်ဘီးတွေ လျှောက်  
မီးတယ်။ တောထဲမှာ ဖို့တွေ မျှစ်တွေ ချိုးတယ်။ ချောင်းထဲ ရေဆင်းကူး  
တယ်။ ဒေါ်မြို့ ရုပ်ကလည်း ဦးလေးနဲ့ ချွတ်စွပ်။ အကျင့်ကလည်း  
တစ်ထပ်တည်း ထုံးပေပေ ကပ်တပ်တပ်။ ကျား၊ မနဲ့ လူကောင် အကြီး  
အသေးပဲ ကွာတာ။

ဦးလေးက အရက်ဆို အဖြူပဲ ကြိုက်တယ်။ ဘယ်တော့မှ ဆိုင်မှာ  
ထိုင်မသောက်ဘူး။ အိမ်မှာပဲ သောက်တာ။ သူလာလည်တဲ့ ဉာနေတွေဆို  
ဆိုင်ကနေ ကျွတ်ကျွတ်အိတ်နဲ့ဝယ်လာပြီး တိုင်မှာ ချိတ်ထားတာ။ မသိရင်  
ရေအိတ်ကလေးအတိုင်းပဲ။ အဲ . . . အိတ်ကို အဘားက တဗြိည့်ကြည့်နဲ့

လျော့တာနဲ့ ဦးလေးကို သမမှာလေ ငမူးကောင်ဆိုပြီး။ ဦးလေးသာ မျှက်သွားတယ် ဘိတ်က မလျော့ဘူး။ ဘယ်လျော့မလဲ... သူက အရက်တွေယူသောက်ပြီး ရေတွေထည့်ပြီး ပြန်ချိတ်ထားတာလေ ဟီး ဟီး...။ သွားပြောရင် သူက မူးနေပြီ။ အမေတ္တာတော့ အာရုံပဲ။ ဒါ... သူလက်သုံးစကား။

တိုက်ခေါက် သူ ခွင့်ရလို ထပ်လာလည်တော့ ဒေါ်မြတ့ ညီအစ်မတွေ အပျိုပေါက်တွေ ဖြစ်နေပြီ။ ဉာနေဘက်ဆို ကာလသားတွေက ခြံရေးမှာ တရုံးရုံးပေါ့။ အငယ်မကို ပိုးကြတာ...။ သူက ဒေါ်မြတ်က အသားပို ဖြေပြီး မိန့်မဆန်တယ် ပဲများတတ်တယ်။ ဘိစိ ဘိစိနဲ့...။ အဲဒီမှာ ကာလသားလူပျိုပေါက်စတွေနဲ့ ဦးလေးတွေပါလေရော...။

“မြလေး... အဲဒါ ဘာတွေတုန်း” တဲ့။

“အငယ်မကို လာပိုးကြတာ ဘသက်” ပြတ်ပြတ်ပဲ။ ကိုယ်ကလည်း

“ဇွဲသူတောင်းတဲ့လေးတွေ။ ငါဟူမကိုများ ဒင်းတို့က... မလောက် လေး မလောက်စားကောင်တွေ... တွေမယ်”ဆိုပြီး ဝါးရင်းတုတ်ဆွဲပြီး ဆင်းချွေားပါလေရော။ ကောင်လေးတွေကလည်း ဦးလေးမြင်တော့ လမ်းထိပ်ထွက်ပြီး... ဦးလေးကလည်း လိုက်ချွေားတာ... ပေစောင်းစောင်းနဲ့...။

အသွား မျက်စီမျက်နှာ ပျက်ပြီး ဦးလေးက မရဘူး... လက်အရမ်း လွယ်တာ... ထစ်ခနဲဆို လက်က ပါပြီးနေပြီး ပြီးနေရင် သတိထား... ဘေးက ရှိတာနဲ့ ကောက်ချွေတာ... အသေကို ချွေတာ...။ ဓာတ်သိတွေ အားလုံး ကြမ်းပေါ်ဆိုတဲ့ လူတွေတောင် သူဆို ရွှေ့ငြာတယ်။

ခကေစောင့်ပြီး ပြန်မလာတော့ ဒေါ်မြပါ စိတ်ပူလာတယ်။ ဆေးရုံ

လား . . . အချုပ်လားပေါ့ . . .

မင်နိုင်လို ထလိုက်သွားတော့ . . . သူက ထန်းရည်ဆိုင်မှာ . . . ॥  
အငယ်မကို ပိုးနေတဲ့ ကောင်လေးတွေနဲ့ အဖွဲ့ကို ကျလို . . . ॥ တဟီးဟီး  
တဟားဟားနဲ့ . . . ॥ လေပေးကို ဖြောင့်နေတာ . . . ॥ အစ်ကိုကြီးတွေ  
ညီလေးတွေနဲ့ . . . ॥

အဲကောင်လေးတွေ နောက်နွေးလည်း လာကြတယ် . . . ॥ အငယ်မ  
ကိုတော့ မပိုးကြတော့ဘူး . . . ॥ ဦးလေးကိုပဲ လာလာ ခေါ်ကြတော့တာ။  
ခင်လွန်းလိုတဲ့ . . . ॥

ကျောက်ဖြူဗေးတပ်က တပ်ရေးပိုလ်ကြီးဗျား။ အရက် အရမ်းကြိုက်  
တယ်။ ရန်ဖြစ်ရင် လက်မြန်တယ်။ လောကမှာ အဖော် အမောကလွှဲရင်  
ဘယ်သူမှ မကြောက်ဘူး။ သဘောကောင်းသလို သနားအောင်ပြောပြီး  
လာတောင်းရင် ဝတ်ထားတဲ့ နာရီကအစ ချွတ်ပေးတယ်။ စကားနည်း  
ပေမယ့် စာရေးကောင်းတယ်။ အဝေးရောက်နေရင် ဘယ်တော့မှ အိမ်ကို  
ဖုန်းဆက်ရှိးထဲ့စံမရှိဘူး။ အမြဲပြီးနေတတ်တယ်။ ခုထက်ထိ လူပို့ကြီး  
ပြီးတော့ ခေါ်မြဲရဲ့ အချိစ်ဆုံးကြီး . . .

တစ်ဦးတည်းသော ဦးလေး ဘသက် . . . ॥



## ဒေါ်မြတ္တုရွာ သမိတ်ပြည်ရေး အားကစားပြိုင်ပဲ

ဒေါ်မြတ္တုရွာက ပွဲလုပ်တာရှားတယ်။ ဘာပွဲကိုမှ မလုပ်တာ...  
ကျိုက်ဒေးဝိဘူရားပွဲကလွှဲလို့...။ ရွာသူရွာသားတွေ မပြောနဲ့ သူကြီး  
ကိုယ်တိုင်တောင် လယ်ထဲဆင်းနေရတော့? ရွာစီးပွားရေး အခြေအနေ  
တွေးသာကြည့်။

ဒေါ်မြတ္တုရွာ၊ မလှမ်းမကမ်းမှာ နောက်ထပ် ရွာတစ်ရွာ ရှိသေး  
တယ်။ အလုပ်တို့ရွာ... အိမ်ခြေ (၆၀)လောက်ပဲ ရှိတာပါ။ အလုပ်တို့  
ရွာက ထူးခြားတယ်။ လူစိမ်းဝင်တာ မကြောက်ဘူး။ ဒေါ်မြတ္တု အင်းတိုင်ရွာ  
နဲ့လည်း မတည့်ဘူး။ အဲဒီအချိန်တုန်းက မကြာခကေလည်း လူသတ်မှု  
ဖြစ်တယ်။ ရန်ဖြူးပြီဟေ့ဆိုလည်း တုတ်တွေ လက်သီးတွေ မပါဘူး။  
ဓားနဲ့ ခုတ်တာ။ လူည့်မကြည့်နဲ့ အသေပဲ။ ဘယ်တုန်းကတည်းက စခဲ့မှုန်း  
မသိပေမယ့် အဲနှစ်ရွာ ရန်ပြီးက ဒေါ်မြတ္တုတော်စ အချိန်ထိ အားကောင်း  
တုန်း...။ ရွာသားအချင်းချင်း မပြောနဲ့... သူကြီးအချင်းချင်းတောင်  
မတည့်ဘူး။ လမ်းမှာ စက်ဘီးကိုယ်စိစိုးပြီး မျက်နှာချင်းဆိုင် ဆုံးရှင်တောင်  
ဘယ်သူမှု မရှောင်ကြဘူး... အရှိန်ပိုတင်ပြီး တစ်စီးကို တစ်စီး ခဲ့ဝင်  
ကျွေးပစ်တာ။ ပြီးမှ ဖုံးတိုက်ခါထ... နှင်းမရအောင် ပိန်လိန်နေတဲ့

ကိုယ့်ဘီးကို မဖြီး ဆက်သွားတာ... . . . အဲသလို... . . .

တစ်ရက်ကျတော့ သူကြီးဆီကို မြို့နယ်မျှေးသိက အမိန့်စာ ဝင်လာတယ်။ မတည့်ပါဘူးလို့ နာမည်ကြီးတဲ့ ရွာနှစ်ရွာ ပူးပေါင်းပြီး လွတ်လပ်ရေးနောကျရင် ချစ်ကြည်ရေး အားကစားပြိုင်ပွဲတွေ ကျင်းပပေးရမယ်တဲ့။ ဂွကျပြီး... . . သူကြီးတစ်ရွာလုံးကို ခေါ်တိုင်ပင်တော့ တစ်ရွာလုံး တစ်လေသံတည်း ထွက်တယ်... . .

“တွေကြသေးတာပေါ့ကွာ... . . ”တဲ့။ ဟုတ်ကဲ့... . . ဘုရားစုံး ချစ်ကြည်ရေး အားကစားပြိုင်ပွဲပါ။ ပွဲမစခင်ကတည်းက ပြဿနာက စတယ်။ နှစ်ရွာပူးပေါင်းလုပ်ရမှာဆိုတော့ သူကြီးအချင်းချင်း မျက်နှာချင်းဆိုင်ဆွေးနွေးဖို့ လိုလာပြီလေ။ ခက်တာက အင်းတိုင်သူကြီးက အလုပ်တို့ ရွာကို မသွားချင်သလို အလုပ်တို့ သူကြီးကလည်း အင်းတိုင်ရွာထဲ မဝင်ချင်ဘူး။ နောက်ဆုံး ရွာနှစ်ရွာကြားက လယ်ကွင်းဘေး ကန်သင်းရှိုး ဘောင်မှာ ချိန်းဆွေးနွေးကြတယ်။ ပြတ်ကရောပဲ... . .

ထုံးစံအတိုင်းပေါ့လေ... . . မာရသွွန်အပြီးပြိုင်ပွဲ ဘောလုံးပွဲ၊ ခေါ်တိုင်တက်ပွဲ၊ အားလုံးကောက်၊ မုန့်စားပြိုင်ပွဲတွေ ပါတယ်။ မာရသွွန်ပြိုင်ပွဲက ဆားတလင်းရွာကနေ အင်းတိုင်ရွာဖျားထိ (၄)မိုင် ပျော့ပျော့လောက်ရှို့မလားပဲ။ ဘောလုံးကွင်း မရှိတဲ့ ရွာနှစ်ရွာအတွက် အင်းတိုင်က လယ်သူငြောက် ပြီး ဘောကွင်းလုပ်ပေးတယ်။ တစ်သက်မှ တစ်ခါ ထူးထူးခြားခြား လုပ်တဲ့ လွတ်လပ်ရေးနေ့ ပျော်ပွဲရွှင်ပွဲဆိုတော့ ရွာသားတွေ တက်ကြနေကြတယ်။

မာရသွွန်ပြိုင်ပွဲက (၃)ရက်နေ့ မနက (၅)နာရီမှ စတယ်။ အင်းတိုင်

က လေးယောက်၊ အလုတိုက လေးယောက် ပြိုင်ပွဲဝင် စုစုပေါင်းရှစ်  
ယောက်ပေါ့။ စပြေးကြတယ်...။

သိတယ်ဟုတ်... တစ်ရွာနဲ့ တစ်ရွာ မတည့်ကြတော့ အနိုင်မခံ  
အရှုံးမပေးတွေ။ လမ်းမှာ အင်းတိုင်ရွာက အပျို့တွေက အအေးတွေ  
သံပုရာစိတ်တွေက ကမ်းတယ်။ အလုတိုက အပျို့တွေက ဘေးကနေ  
စက်ဘီးတွေနဲ့ လိုက်အားပေးတယ်။ ပန်းဝင်ရမယ့် အင်းတိုင်ရွာဖျားထိပ်  
မှာလည်း လူအုပ်ကြီးက မခံနေရော့။ မျှော်နေကြတာ...။

သူရွာသားများ ပန်းဝင်လာမလား... ကိုယ်ရွာသားများ ပန်းဝင်  
လာမလားပေါ့လေ...။ လော်စပိကာကလည်း သိချင်းသံ တည့်ည့်နဲ့။  
မျှော်ကြတာ မျှော်ကြတာ ဆိုတာ...။

မနက (၆)နာရီခဲ့... ရင်တွေခုန်နေကြတယ်။ (၇)နာရီ လူပ်လူပ်  
ရှားရှားတွေ ဖြစ်ကုန်ကြပြီ။ ဒါပေမယ့် အပြေးသမားတွေရဲ့ အရိပ်အယောင်  
တောင် မမြင်ရသေးဘူး။ (၈)နာရီ လူအုပ်ကြီး ပြိုင်နေတယ်။ နေလည်း  
ထွက်လှပြီ။ (၉)နာရီ။ အပ်ကျသံတောင် မကြားရဘူး။ လော်စပိကာပါ  
ပိတ်သွားပြီ။ အပြေးသမားတွေ ဖျောက်ချက်သား ကောင်းနေတုန်း။  
(၁၀)နာရီ... တစ်ယောက်မှ ရောက်မလာဘူး။ (၁၁)နာရီ... ပြန်တဲ့  
လူတွေ ပြန်ကုန်ပြီ။ တစ်ယောက်မှ ပန်းဝင်မလာဘူး။ (၁၂)နာရီ...  
အခြေအနေ မထူးခြားဘူးဘူး။ တစ်ခုခုတော့ လွှဲနေပြီ။ စက်ဘီးသမား  
တစ်ယောက်လွှဲတဲ့ပြီး သွားကြည့်ခိုင်းတယ်။ (၁၃)နာရီလောက်နေတော့  
စက်ဘီးသမား ပြန်လာတယ်။ လမ်းမှာ လူတစ်ယောက်မှ မရှိဘူးတဲ့။

အပြေးသမားတွေ ဘယ်ရောက်ကုန်တာလဲ...  
ညနေ (၆)နာရီသာ ထိုးသွားတယ်။ ဘယ်ရွာကမှ ပန်းမဝင်လာဘူး။

ညကျမှ သတင်းရတယ်။ ဖြစ်တာက ဒီလို... .

အင်းတိုင်က အပို့တွေက ကမ်းတဲ့ အအေးထဲမှာ ဝမ်းနှုတ်ဆေးတွေ  
ထည့်ပြီး အလဲတို့ရွာသားတွေ ရွှေးတိုက်တယ်။ အလဲတို့က အပြေး  
သမား လေးယောက်လုံး ဝမ်းတွေ အသေသွားပြီး လမ်းတစ်ဝက်က လှည့်  
ပြန်ရတယ်။

အပိုင်ပဆိုပြီး ဆက်ပြေးတဲ့ အင်းတိုင်အပြေးသမားတွေကို စက်ဘီးနဲ့  
လိုက်အားပေးတဲ့ အလဲတို့က အပို့တွေက အသေလိုက်တက်ကြိုတော  
ဆက်မပြေးခဲလို့ လမ်းတစ်ဝက်က အီမံပြန်ကုန်ကြတယ်။ အတ်ပေါင်း  
လိုက်တော့... . မနက် (၅)နာရီက တာစလွှတ်တဲ့ (၆)မိုင် မာရွာ့နဲ့ အပြေး  
ပြိုင်ပွဲ ညနေ (၇)နာရီထိကို ပန်းဝင်သူမရှိဘဲ အီလည်လည် ပြီးဆုံးသွား  
ပါတယ်လို့။

(၈)ရက်နေ့ မနက်ရောက်တော့ ဘောပွဲစတယ်။ (၉)နာရီ... .  
တာရိုးတစ်ဖက်တချက်စီမှာ ရွာလုံးကျေတ်အားပေးကြတာ လူအုပ်ကြီး မဲ့  
နေတာပဲ။ စကန်ကြတယ်။ အားတက်သရောပဲ။ အားပေးချက်တွေကလည်း  
စီည့်လို့။ တကယ်အားရစရာကြီး... . ပထမပိုင်ပြီးခါနီးမှာ ပြဿနာ  
စလာတယ်။ ကွင်းလယ်ခိုင် (အလဲတို့သား)နဲ့ စည်းကြပ်ခိုင် (အင်းတိုင်  
သား) ရန်ဖြစ်တာ။ ကန်နေတဲ့ လူတွေက အကောင်း... . ဘာမှုမဖြစ်ဘူး။  
ထောင့်ကန်ဘော ပေးရကောင်းလား၊ အဝါက်ပြရကောင်းလားဆုံးပြီး  
ခိုင်နှစ်ယောက် ထချာတယ်။ ဘောကန်နေတဲ့ ကောင်တွေပါ ဝင်ချတော့  
ဘောပွဲကနေ အုပ်စုလိုက် နပမ်းပွဲ ပြောင်းသွားတာပေါ့။ အဲအချိန်မှာပဲ  
အလဲတို့ သူကြီးက မိုက်ကိုင်ပြီး အလဲတို့သားတွေ တော်ကြစမ်း... .  
ခွေးတွေနဲ့ ဖက်မကိုက်ကြနဲ့... . လည်းပြောလိုက်ရော့။ သူကြီးအချင်းချင်း

မိုက်ကိုင်ပြီး ဆက္န်ကြပါလေရော့။

အင်းတိုင်သူကြီးက အေး ပြောမရရင် ချက္ာ... ဆိုတဲ့ စကား  
အဆုံးမှာ ဘာပြောကောင်းမလဲ စာဖတ်ပရီသတ်တို့ရော့... ရွာနှစ်ရွာ  
လယ်ကွင်းထဲများ ချချက်က မြင်မကောင်းဘူး။ ဓမ္မေတ္တ တုတ်တ္တ မပါ  
တော့ ပွဲက မျှတယ်။ လှတယ်။ နီးရာလူကို ဆွဲလွှဲပြီး ဖက်လုံးတာပဲ။  
နောက်ဆုံး ဖုန်လုံးကြီးပဲ မြင်ရတော့တယ်။

ဒေါ်မြတ် ကလေးတွေနဲ့ ကလေးအမေတ္တက ပွဲကြည့်ပရီသတ်ပေါ့။  
ချက္ာ ချက္ာ... အင်းတိုင်သားတွေကွဲ... ဆိုပြီး ခုန်ပေါက်အားပေးတာ။  
ဘာရယ်တော့ မသိဘူးလေ။ မကြာပါဘူး။ ဘယ်သူသွားတိုင်လည်း မသိ  
ဘူး။ ရွာနဲ့ ခပ်လျမ်းလျမ်းက သံချုပ်ကာတပ်ရင်းက စစ်သားတွေ...  
ကားနှစ်စီးနဲ့ ရောက်လာတယ်။ သေနတ်တွေလည်း ပါလာတယ်။

စစ်ပိုလ်တစ်ယောက်က... .

“အာလုံးရပ်ကြစ်း... မရပ်ရင် ပစ်မှာ... ” လို သေနတ်နဲ့  
ထိုးချိန်ပြီး အော်တယ်။ စွန်ဘိတ္တ လူနဲ့ရလို့ ပြိုမ်သလိုမျိုး ဖုန်တောထဲမှာ  
နံပမ်းလုံးနေတဲ့ လူအုပ်ကြီး ဖျတ်ခနဲ့ ပြိုမ်ကျသွားတယ်။ ပြီးတော့ သူတို့ကို  
သေနတ်နဲ့ ချိန်ထားတဲ့ စစ်သားတွေကို တပြုပ်တည်း ကြည့်တယ်။

အဲဒီအချိန်မှာပဲ သမိုင်းဝင်မယ့် စကားတစ်ခွန်းကို ဘယ်သူကလဲ  
မသိ... ထအော်တယ်... .”

“ငါတို့ဘာသာ အေးအေးဆေးဆေး ရန်ဖြစ်နေတာကို... မင်း  
ပေနိုးမလို သေနတ်နဲ့ ချိန်တာလားကွဲ... .” ကြာတယ်... သူငယ်ချင်းတို့  
အဲကောင်တွေကို... ချ... ”

ထူးဆန်းအုံအြေဖွယ်ရာပဲ... တစ်သက်လုံး မတည်တဲ့ ရွာနှစ်ရွာ

ပေါင်းပြီး စစ်သားတွေကို ဆောက်လွှာတယ်။ စစ်သားတွေ ထွက်ပြေးသွားတော့ ကျေနဲ့တဲ့ TE နှစ်စီးကို နှစ်ရွာက လူတွေ ရရာ မြို့ရာ ဖြုတ်ယူကြတာ... မိန့် (၃၀)မပြည့်ခင် TE နှစ်စီး ဘီးရာပဲ ကျေန်တယ်။ တပ်ရင်းမျှေးရောက်လာတော့... လယ်ကွင်းထဲမှာ လူမပြောနဲ့ ခွေးတစ်ကောင်တောင် မရှိဘူး။ တပ်ရင်းမျှေး သူကားလိုက်ရှာတော့လည်း ဘီးရာပဲ ရှိတော့တယ်။ ကားက အစတောင် ရှာလို့ မရတော့ဘူး။ ဘယ်ရမလဲ။ သူ TE ကားက အပိုင်းပိုင်း အစစ ဖြစ်ပြီး ရွာက အိမ်တိုင်းမှာ တစစီ ပြန်ကျနေတာ...။

တပ်ရင်းမျှေးကြီးလည်း များများတော့ ပြောမသွားရှာပါဘူး။

ပြောတော့ ပြောသွားတယ်။ သူကြီးရယ်တဲ့... ကျူပ်ရဲဘော်တွေကိုရှုံးတန်းသုံးလေးခါ ပိုဖူးပါတယ်... တဲ့။ တစ်ခါမှ ခုလောက် အထိမနာဖူးဘူးတဲ့။ စိတ်တော့မရှိနဲ့ နောက်ခါ ဘာပြဿနာဖြစ်ဖြစ် ကျူပ်တို့မပါပါရစေနဲ့... တဲ့။

အေးလေး... သူများတို့က အေးအေးချမ်းချမ်းလေး ရွာလုံးကျွတ်ရန်ဖြစ်နေတာ ဒင်းတို့က ဘာလို့ သေနတ်နဲ့ လာချိန်လဲ... နော်။

ရွာသားတွေ ပန်းနေကြတော့ ချောတိုင်မတက်ဖြစ်ကြတော့ဘူး။ အဲ ချောတိုင်ကြီး အရှုံးသန်းဦးမ၊သွားတယ်။

ဟဲဟဲ... ညနေပိုင်းရောက်တော့... ကလေးတွေပွဲ။ ဘယ်နေလိမ့်မလဲ။ ဒေါ်မြေတို့ ရှုံးကပေါ့...။ ထမိကို တို့တို့ပြင်ဝတ်၊ ဆပင်မြင်းမွေးလေး ကြက်တောင်ခိုင်ခိုင်စည်း၊ လာထား... ကစားဖို့အသင့်ပဲ။

အလှည့်ကျ အရင်ဆုံးပြိုင်ရတာ မူနှုန်းစားပြိုင်ပွဲ။

ကိတ်မူနှုန်းတွေကို ကြိုးနဲ့ တွဲလောင်း ချည်ထားတယ်။ ကုန်အောင်

စားပြီး ပန်းတိုင်ကို ပြေား၊ အရင်ရောက်တဲ့လူက အနိုင်။

ဒေါ်မြေပြောလို့ ပြောတာ မဟုတ်ဘူး။ ငယ်ငယ်ကတည်းက သို့  
တွက်တတ်တာ။ ပေးမယ့်ဆုက စဉ်ပြားလေ... အဲတော့ အနိုင်အရှုံး  
တွေ တွက်မနေဘူး။ ကိုယ့်မှန်အပြင် ကမန်းကတန်းထွက်ပြောလို့ ကျေန်တဲ့  
သူများမှန့်တွေပါ အကုန်လိုက်စားပြီး မှန့်တွေကုန်မှ ပန်းတိုင်သွားတယ်။  
ဟီးဟီး... ဆုမရပေမယ့် ပိုက်တော့ကားလို့။

နောက်တစ်ပွဲ လာပြန်ရော... အာလူးကောက်တဲ့။ အာလူးတွေ  
တစ်ခေါက်တည်းနဲ့ ကိုယ့်အာလူးတွေရော သူများကျေန်ခဲ့တဲ့ အာလူးတွေ  
ရော အကုန် သိမ်းကြုံးကောက် ထမိန္ဒုထုပ်ပြီး ပန်းတိုင်မပြေားဘဲ အီမ်ပြန်  
ပြေားတာ... ဟေး ဟေး။

ပျော်စရာကြိုး... အာလူးဟင်းကို အီမ်မှာ တစ်ပတ်လောက်  
အမှန်းစားလိုက်ရတယ်။

အဲနောက်ပိုင်း အင်းတိုင်မှာ ဘာအားကစားပွဲမှ မလုပ်ဖြစ်တော့  
ပါဘူး။ ကြာခဲ့ပါပြီ...

ဒါပေမယ့် တစ်ခါတလေ သွားရင်းလာရင်း လွှတ်လပ်ရေးနေး  
အားကစားပွဲတွေမြင်ရင် ငယ်ငယ်က အာလူးတွေ ကောက်ပြီး အီမ်ပြန်  
ပြေားခဲ့တာ အရမ်းသတိရတာပဲ...။



## ဒေါ်ပြနှင့် တောင်သမန်က တောင်သမန်ဖွေး

ကြာခဲ့ပါပြီ... । စစ်ကိုင်း ပထ္မားစက်မှုလုပ်မှာ စက်ရှုအတွက်  
မြေကွက်တွေဝယ်ရင်း မန္တလေးရောက်တုန်းရောက်ခိုက် တောင်သမန်  
အင်းဘက်ကို လေည်းခံထွက်ခဲ့ဖူးပါတယ်။ ဉာန် လေပြေလေည်းတွေ  
ကြားမှာ ရေပြင်ကျယ်ကြီးကို ခံစားရင်းနဲ့ ဦးပိန်တံတားပေါ်မှာ လမ်း  
လျှောက်ရတာ အင်မတန်ကြည်းဖို့ ကောင်းတာပါ။

မှတ်မှတ်ရရ အဲဒေါ်နောက် မန္တလေးရုံးက ဝန်ထမ်းတစ်ယောက်ကို  
ခေါ်ပြီး လေည်းခံသက်သက် သွားခဲ့တာပါ။ တံတားပေါ်လမ်းလျှောက်  
ရင်း လူရှင်းတဲ့ ခုံတန်းလေးမှာ ဝင်ထိုင် ရာဇ်ဝင်ထက ဒိုင်းခင်ခင်ရဲ့  
အလွမ်းတွေ တောင်သမန်ရဲ့အကြောင်းတွေ ပြန်တွေးပြီး လွင့်မျောနေခဲ့  
မိပါတယ်။ အာရုံထဲကို ဝင်လာတဲ့ ရှိုက်သံသံလေး... .

အယ်...

ကလေးလေးတစ်ယောက် ငိုးနေတယ်။

ကလေးလေး (၅)နှစ်အချွဲယ်လောက်... ကလေးလေး ဒေါ်မြို့  
မနီးမဝေးမှာ တစ်ယောက်တည်း ငိုးနေတယ်။

မသိမသာ သူ့အနားကို ဖြည့်ဖြည့်ချင်း ကပ်သွားတယ်။

သူ့ပခုံးလေးကို အသာအယာလေးဖက်ပြီး ကြွင်နာမူအပြည့်နဲ့  
မေးလိုက်တယ်။

“ဘာလို့ ငိုနေတာလဲ... ကလေးလေး”ဆိုတော့

“မိုက်ဆာလိုပါ...”တဲ့။

အိုး... အိုး

ဖြစ်ရလေး...

က... လာ လာ ဆိုပြီး အသာထူပေး... သူလက်ကိုခွဲလို့ စား  
သောက်ဆိုင်တန်းတွေဘက်ကို ခြေားလှည့်လိုက်ပါတယ်။ ကလေးလေးကို  
ထမင်းကျွေးရင်း ရင်းနှီးလာတော့ သူအကြောင်းတွေ စပ်စုမိတော့...  
နာမည်က မောင်ချုစ်ထွေး...

အမေက မရှိတော့ဘူး။ အဖေက အရက်သမား။ အရက်ပုန်းဆိုင်  
သေးသေးလေးဖွင့်ရင်း သားအဖနှစ်ယောက် ဖြစ်သလို နေကြရပါတယ်။  
အချိန်နာရီမရွေး နှော်မရွေး အရက်သမားတွေရဲ့ ဆူညံဆူညံ စကားသံ  
တွေ ရန်ပွဲတွေကြားမှာ မောင်ချုစ်ထွေးလေး အိပ်ရေးဝဝ မအိပ်ခဲ့ရပါဘူး။  
သူငယ်ချင်းတွေ ကျောင်းတက်နေကြလို့ ကျောင်းတက်ချင်ပေမယ့်  
အဖေက ငွေမလောက်သေးဘူးလို့ ပြောလို့ ကျောင်းတက်ချင်ပေမယ့်  
လည်း မတက်နိုင်သေးပါဘူး။

မိုက်ဝသွားတဲ့ မောင်ချုစ်ထွေးလေးကို ဘာလုပ်ချင်သေးလဲဆိုတော့  
ခကာအိပ်ချင်တယ်တဲ့။ က က... ဒါဆိုလည်း အိပ်၊ မမစောင့်နေပေး  
မယ်ဆိုပြီး တံတားပေါ်က ခုံတန်းလေးမှာ ခကာအိပ်ပေါ့တယ်။ သူအိပ်  
ပျော်နေတုန်း ဉာဘက်ချိန်းထားတဲ့ စီးပွားရေးဒင်နာတွေ ဖုန်းဆက် အကုန်  
ရက်ရွှေ့။ ပြီးတော့ သူပြန်နိုးလာတဲ့အထိ စိတ်ရှည်ရှည်နဲ့ ထိုင်စောင့်

ပေးပါတယ်။

ကျေးဇူးရှင်လေး နိုးလာတော့မှ လက်တွဲပြီး အိမ်ကို လိုက်ပို့ ပေးခဲ့  
ပါတယ်။ အရက်နှင့်တွေရော တွေား အပျိုးအမည်မသိ အနဲ့စူးစူးတွေ  
မွန်ထူးနေတဲ့ ရွာစွန်တဲ့ကုပ်ကုပ်လေးထဲက မောင်ချစ်ထွေးလေးရဲ့အဖောက  
ဒေါ်မြှုကို တအုံတည့် ကြည့်နေပါတယ်။

ဖြစ်ကြောင်းကုန်စင်ရှင်းပြုပြီးတော့ အရက်သမား လူရမ်းကားကြီး  
မျက်ဝန်းမှာ မျက်ရည်တွေ စိုးနေပါတယ်။ ဒေါ်မြှုလည်း ရှည်ရည်ဝေးဝေး  
ပြောမနေတော့ဘဲ မောင်ချစ်ထွေးလေးကို ကျောင်းထားပေးချင်တဲ့  
အကြောင်း ခွင့်ပန်ရပါတယ်။

ကတိတစ်ခုတော့ တောင်းပါတယ်။ ဘယ်အကြောင်းမျိုးပဲ ရှိလာလာ  
ကလေးကို လုံးဝ ကျောင်းမထုတ်ပါဘူးဆိုတဲ့ ကတိ။ လည်ချောင်းမှာ  
တစ်ခုခု ဆိုနိုင်းနေသလိုမျိုး... နှိုတက ဖွင့်မပြောနိုင်ပေမယ့် ခေါင်းကို  
ဆတ်ကနဲ့ ပြိုမြဲပြလိုက်တဲ့ အရက်သမားကြီးရဲ့ ကတိဟာ ၂၀၁၂ တွေ  
contract တွေ အထပ်ထပ်ထိုးထားတဲ့ စီးပွားရေးလောက်၊ က လူကြီး  
လူကောင်းတွေရဲ့ ကတိထက် ဒေါ်မြှုကို စိတ်ချယ့်ကြည်ပေါ်ပါတယ်။

ပါလာတဲ့ကားနဲ့ မြို့ထဲပြန်ပြေး... ကျောင်းစာအုပ်တွေ လွယ်အိတ်  
တွေ... စာရေးကိရိယာတွေ သင်ရှိုးစာအုပ်တွေ ရယ်ဒီပြင်ဆင်ပြီးချိန်  
မှာတော့ မောင်ချစ်ထွေး က, နေပါပြီ။ ဉာဏ် (၉)နာရီလောက်ကြီးကို  
လွယ်အိတ်တကားကားနဲ့ အဖော်မြင်လား... ကျူပ်ကျောင်းသွားတော့  
မှာဖျော်... လိုလည်း ပြောလိုက်ရော... ။ အရက်သမားကြီးက ငိုသပါ  
ကြီးနဲ့... အေးပါကွာ... လို့ ပြန်ပြောပါတယ်။

ခုဆို မောင်ချစ်ထွေးလေး (၃)တန်းတက်နေပါပြီ။ သူကျောင်းစရိတ်

ကိုလည်း ဒေါ်မြ လစဉ် မပျက်တမ်း ထောက်ပံ့ခဲ့ပါတယ်။ နှစ်စဉ် အတန်း  
ပိုင်ဆရာမတွေရဲ့ အကူးအညီနဲ့ မောင်ချစ်ထွေးလေးရဲ့ ပညာရေး တိုးတက်  
ပြောင်းလာမှုတွေကို အဝေးကနေ ခံစားသိရှိနေရပါတယ်။

မကြာသေးခင်ကာလတစ်ခုကတော့ ဒေါ်မြ နာမည်တပ် ကုမ္ပဏီကို  
လိပ်မှုထားတဲ့ စာအိတ်လေးတစ်အိတ် ရောက်လာပါတယ်။ စာအိတ်  
လေးကို ဖွင့်ဖတ်ကြည့်တော့ မညီမညာ လက်ရေးလေးတွေနဲ့ . . .

မမလွမ်းတယ် . . .

လာလည်ပါဉီး . . .

မောင်ချစ်ထွေးလေး စာရေးတတ်ပြီပေါ့။

စာသားတွေ အများကြီးမပါပေမယ့် အဓိပ္ပာယ်တွေ ပြည့်နေတဲ့  
စာလေးကြောင့် မိန်းမကြမ်းကြီး ဒေါ်မြ မျက်ရည်ဖြိုင်ဖြိုင်ကျရပါတယ်။

ပိတိမျက်ရည်ဆိုတာ ဒါမျိုးထင်ပါရဲ့။ ဟုတ်ပ . . . အလုပ်တွေပဲ  
ဆက်တိုက်များနေခဲ့လို့ မောင်ချစ်ထွေးသီ မရောက်တာ နှစ်နှစ်ကျော်ပြီ။  
ဒီတစ်ခါ မန္တလေးရောက်ရင် . . . ဖုန်းထဲက to do list မှာ အရင်ဆုံး  
မှတ်လိုက်တယ်။

“မောင်ချစ်ထွေးနဲ့ တွေ့ရန် . . .”



## သံပြန့် Chemistry ကျော်သစ်ယောက်

ဒေါ်မြ CB မှာ တော်ရုတန်ရဲ စကားပြန်ပြောတာ ရှားပါတယ်။ မအားတာက ၃၀%၊ စကားမှားရင် SS ရိုက်ဖြီး ဖွံ့ခြုံရမှာကြောက်တာက ၂၀%၊ ပျော်တာက ၁၀%ပါ။ တစ်ခါတစ်လေ ပြန်ပြောရင်လည်း ကိုယ့် Timeline ကို အကျမ်းတဝ်ရှိတဲ့ သူငယ်ချင်းအရင်းတွေလောက်ကိုပဲ ပြန်ပြောဖြစ်ပါတယ်။ အမ ဘယ်မှာနေလဲတို့၊ ကျောင်းတတ်နေလားတို့ ဘာအလုပ်လုပ်လဲတို့ စသည်ဖြင့် စကားမရှိစကားရှာ Profile ပုံကြည့်ဖြီးလာပြောတဲ့ လူတော်တော်များများကို စကားပြန်မပြောတတ်ပါဘူး။ တစ်နေ့လည်း အဲလိုပဲ ကောင်းလေးတစ်ယောက် စကားလာစ ပြောပါတယ်။

“အမကျောင်းဖြီးပြီလား” တဲ့...။ ထုံးစံအတိုင်း ပြန်မပြောတော့ လည်း သူက ဆက်ပြောနေပါတယ်။

“အမကျောင်းဖြီးပြီဆိုရင်တော့ ကောင်းတာပေါ့...။ ပျော်စရာကြီးစိတ်မည်ရတော့ဘူးပေါ့တဲ့...။ ကျွန်တော်တော့ ကျောင်းတက်ရတာ သိပ်စိတ်ည်တာပဲ” တဲ့...

တိန်... အဲမှာ စတွေ့တာပဲ...

စကားပြန်ပြောပါပြီ။

“ဟဲ... ဘာဘာ... ဘာပြောတယ်။ ကျောင်းတက်ရတာ  
စိတ်ညွှန်တယ်ဟူတဲ့လား...”

“အင်းလေ... စိတ်ညွှန်စရာကြီး ကျွန်ုတ်က Chemistry  
မေဂျာယူထားတာ။ တက္ကသိလ်ပညာရေးကလည်း သိတဲ့အတိုင်းပဲ။  
ကျောင်းပြီးလည်း လက်မှတ်တစ်ခုကလွှဲလို့ ဘာအလုပ်မှလုပ်စရာရှိဘူး။  
လခလည်း မကောင်းလောက်ဘူးနော်... အစ်မ အမြင်လေးပြောကြည့်  
ပါလား” တဲ့...

သူ့ပို့တဲ့စာလေးကြည့်ရင်း ရင်လေးသွားရပါတယ်။ မြန်မာပြည်က  
ကျောင်းသားလူငယ် ဘယ်နှစ်ယောက်လောက်များ သူ့လို အတွေးတွေ  
ဝင်နေကြပါသလဲ။ အမှတ်ကြောင့်ပုံဖြစ်ဖြစ် စိတ်ဝင်စားလိုပုံဖြစ်ဖြစ် ကိုယ်  
ရွှေ့ချယ်လိုက်တဲ့ ဘာသာရပ်မေဂျာတစ်ခုအပေါ်မှာ အလေးအနက်ထား  
လေ့လာသင့်တဲ့ အချက်တွေရှိပါတယ်။

၁။ ကိုယ့်ရဲ့အထူးပြုဘာသာရပ်ဟာ လူ့ပတ်ဝန်းကျင်အသိုင်းအခိုင်း  
မှာ ဘယ်နေရာမှာ အများဆုံးအသုံးဝင်ပါသလဲ။

၂။ အမြင့်မားဆုံးလစာနဲ့ အကျိုးခံစားခွင့် ဘာတွေရရှိနိုင်ပါသလဲ။

၃။ ကိုယ့်ရှေ့က စီနိယာတွေထဲမှာ အားကျော်တုယူရမယ့် လူ  
ဘယ်နှစ်ယောက်လောက်ရှိသလဲ။ ဘယ်သူတွေလဲ။

၄။ ပိုမိုကောင်းမွန်တဲ့ ဘဝရပ်တည်မှု ခိုင်မာရေးအတွက် ဘယ်  
ပညာကို ပူးတွဲလေ့လာသင့်ပါသလဲ။

ဒီအချက်တွေကို တိတိကျကျ ပြတ်ပြတ်သားသား သိရှိနားလည်  
သဘောပေါက်ထားသင့်ပါတယ်။ ဒေါ်မြှုကိုယ်တိုင်ကျင့်သုံးခဲ့တဲ့ နည်းလမ်းပါ။

ထားတော့ . . . Chemistry ကျောင်းသားအမေး ဒေါ်မြှေအဖြေ  
ဝပါပြီ။

“နိုင်မှားနေပြီ မောင်လေး . . . ॥ Chemistry ဘွဲ့ရတစ်ယောက်က  
ကျွမ်းကျွမ်းမူနဲ့ လုပ်သက်ပေါ်မူတည်ပြီး လခတစ်လကို တစ်သိန်းကနေ  
သိန်း(၄၀)အထိ ရနိုင်တယ်ဟ”

“ဗျာ . . . အမနောက်နေတာလား”

“မနောက်ပါဘူး . . . မောင်လေး။ ငါအတည်ပြောနေတာ . . .  
အစိုးရပိုင် စာတုပေဒဒ္ဓံ ဆေးဝါးလုပ်ငန်းတွေမှာ နှင့်ပညာကို အသုံးချုပြီး  
အလုပ်လျှောက်ရင် အနည်းဆုံးလခ (၆)သောင်းကနေ (၁)သိန်းထိရနိုင်  
တယ်။ On job training သဘောထားပြီးလုပ်ဟ . . . ॥ အစိုးရအလုပ်  
တွေရဲ့ အားသာချက်က အမှန်တကယ်အလုပ်လုပ်ရပြီး သူတို့ပေးတဲ့  
အကျိုးရှိတဲ့သင်တန်းတွေ အလကားတက်ခွင့်ရတာပဲ။ လုပ်သက်(၃)နှစ်  
လောက်ရရင် အစိုးရအလုပ်ကထွက်ပြီး အပြင်က စက်ရုံတွေမှာ quality  
control ပိုင်း၊ Lab ပိုင်း လိုအပ်သလို အလုပ်ဝင်လျှောက်၊ အနိမ့်ဆုံး  
(၃)သိန်းပဲ။ ဆက်လေ့လာဆက်ကြိုးစား အားလပ်ချိန်တွေမှာ လိုအပ်တဲ့  
အထောက်အကူးဖြစ်မယ့် သင်တန်းတွေဆက်တက်၊ နောက်ဆုံး target  
က စက်ရုံမှုပေါ့။ စက်ရုံမှုပေါ်တစ်ယောက်ရဲ့လစာက မြန်မာငွေ (၂၅)သိန်း  
ကနေ သိန်း(၄၀)ထိ ရှိတယ်။ အခြားခံစားခွင့်အနေနဲ့ အိမ်တွေ ကားတွေ  
ပေးထားသေးတယ်။ အလုပ်နေရာအတွက်လည်း စိတ်ပူဇော် မလိုဘူး။  
ပြည်တွင်းမှာ ကျွမ်းကျင်ဝန်ထမ်းမရှိလို့ ပြည်ပက Chemistry  
ပညာရှာတွေကို မခေါ်ချင်ဘဲ ခေါ်သုံးနေရတာ ငါမျက်မြင်။ ကိုယ် ကသာ  
အမှန်ကတယ် အရည်အချင်းရှိပါစေ အလုပ်နေရာတွေ မရှားပါဘူးဟာ။

ပြီးတော့ နှင့်ယူထားတဲ့ Chemistry ဘာသာရပ်ကိုပဲ သင်ကြားရင်း လေ့လာရင်း အရမ်းအောင်မြင်ကျော်ကြားတဲ့ လူတစ်ယောက်ရှိခဲ့ဖူးတယ်။ တစ်ယောက်မက ရှိချင်ရှိနိုင်ပါတယ်။ ဒါပေမယ့် ငါလက်လှမ်းမို့ သလောက် သူ့ကိုပဲသိလိုပါ။ လွန်ခဲ့တဲ့ နှစ်ပေါင်း(၅၀)လောက်ကပါ။

သူ့နာမည်က ကိုကိုကြီးတဲ့ . . . Chemistry ကျောင်းသား ကျောင်းပြီးတော့ အထိုးရစက်ရုံတစ်ခုမှာ အလုပ်ဝင်လုပ်တယ်။ သူဝါသနာက အမြိုးသမီးအလှကုန်တွေ ဖော်စပ်ထုတ်လုပ်တာပဲ။ စက်မှု(၁)က အရင်ကထုတ်တဲ့ (၂)ထပ်မံတ်ကပ်လေးဘူးတွေက သူ့လက်ရာပေါ့။ နောက်ပိုင်းတော့ ထိုင်းက လိုက်ထုတ်ပြီး ခုထိနှစ်ပေါင်းများစွာ အောင်ပွဲခံနေတုန်းပဲ . . . ထားပါ။ သူက Chemistry မှာ တော်လွန်းလို့ သူ့ကို Chemistry ကိုကိုကြီးဆုံးပြီး ခေါ်ကြတယ်။ မိတ်ကပ်အောက်ခဲ့မှုက်နှာသစ်ဆေး အစရှိသဖြင့် သူဖော်စပ်ခဲ့တဲ့ ဖော်မြှုပြုလာတွေအများကြီးပဲ။ ဒါပေမယ့် ခေတ်ကာလမကောင်းခဲ့တော့ သူ့ပညာနဲ့ထိုက်တန်တဲ့ အထိုးရရဲ့ ချိုးမြောက်မှုကို မရခဲ့ဘူး။ ပညာရှင်တွေရဲ့ ထုံးခံအတိုင်းပေါ့။ သူနေရမယ့်နေရာသူရွေးပြီး မလေးရှားကို ထွေက်သွားတယ်။ နောက်ဆုံးကဗ္ဗာကျော် Avon အလှကုန်ကုမ္ပဏီကိုကြီးက သူ့ဖော်မြှုပြုလာတွေကို ခေါ်လာသန်းနဲ့ချိုးပေးပြီး ဝယ်ခဲ့တယ်။ Avon prouduct တော်တော်များများကို ခေတ်အလိုက် ပြန်လည်ဆန်းသစ်မှုတွေရှိပေမယ့် အဓိကနည်းပညာတွေကတော့ ငါတို့မြန်မာနိုင်ငံသား Chemistry ကိုကိုကြီးရဲ့ Formula ကို အခြေခံထားတာပါ။ ဘယ်လောက်ဂုဏ်ယူဖို့ ကောင်းလိုက်လဲ။ မလေးရှား Avon Company က ငါမိတ်ဆွေတစ်ယောက်က ငါကိုပြောပြခဲ့တာ။ အားလုံးပြောပြပြီးတော့ သူ့ဆက်ပြောတယ်။ သူမြန်မာ

လူမျိုးတွေကို သိပ်အထင်ကြီးပါတယ်တဲ့...။ တိကျသေချာစွာ ပုံပိုး  
ထောက်ပံ့ပေးတဲ့ စည်းစနစ်ကျတဲ့ ပညာရေးနှင့်လူဘောင်အသိင်းအခိုင်း  
ပတ်ဝန်းကျင်တစ်ခုမှာသာ ရှင်သနခွင့်ရရင် နင်တို့ မြန်မာပြည်မှာ ခိုင်စံ  
တိုင်းတွေ အများကြီးဖြစ်နေမှာတဲ့။ ငါလေ.. သူ့စကားကို နားထောင်  
နေရင်း ကြက်သီးတွေထဲတယ်။ ပြီးတော့ Suria KLCC လိုနေရာက  
လူတွေအရမ်းများတဲ့ ကော်ဖိဆိုင်ထဲမှာ မျက်ရည်ပေါက်ပေါက်ကျတဲ့အထိ  
ဝမ်းသာရတယ်။ ပိတ္တဖြစ်ခဲ့ရတယ်။ ထပ်ပြောရရင် လောလောလတ်လတ်ပဲ  
ငါတို့မြန်မာပြည်က သွားတိုက်ဆေး Formula တစ်ခုကို ကဗ္ဗာကျော်  
သွားတိုက်ဆေး Company ကြီးက ဒေါ်လာသန်းရာနဲ့ချို့ပြီး ဝယ်ခဲ့တယ်  
လေ... အေး... ငါပြောချင်တာ အဲဒါပဲ... မောင်လေး။

တကယ်တော့ ကိုယ်တိုင်ကြီးစားဖို့ပဲ လိုအပ်တာပါ။ အခုလက်ရှိ  
မြန်မာနိုင်ငံက ပညာရေးအဆင့်နိမ့်ပါးနေတာကို ငါလက်ခံတယ်။ အနိုးရရဲ့  
ပညာသင်ကြားမှုက အဆင့်နိမ့်နေရင် ကိုယ်ရဲ့လောလိုက်စားမှုကို  
အဆင့်မြှင့်လိုက်ပေါ့။ ငါနိုင်ငံခြားမှာ ကျောင်းတက်ခဲ့တယ်။ သူတို့သင်  
ကြားမှုက အဲလောက်ကြီး ကောင်းလှတယ်မဟုတ်ပါဘူး။ သင်ကြားတဲ့  
ပုံစံနဲ့ သင်ထောက်ကူပစ္စည်းတွေစုံလင်တာပါ။ အမိက ကတော့ တာဝမှာ  
ပဲ ကျောင်းတက်တက်၊ မြောက်ဒရုံမှာပဲ စာသင်သင်၊ အမေရိကားမှာပဲ  
သွားတက်တက်၊ အောင်လန်မှာပဲ စာသင်သင်... နင်ဘာဖြစ်ချင်တာလဲ  
ဆိုတာကပဲ အရေးကြီးတာပါ။ ပညာမလိုချင်တဲ့ အသုံးချေရကောင်းမှုနဲ့  
မသိတဲ့ ကျောင်းသားတစ်ယောက်ဟာ အောက်စဖိုတ် တက္ကသိုလ်က  
ဘဲရပါစော်း... မြန်မာပြည်က ဘဲလက်မှတ်လိုပဲ အိမ်မှာချိတ်ထားရဲ့  
ကလွှဲပြီး ဘာမှအသုံးဝင်မှာမဟုတ်ဘူး။ ငါနဲ့အတူတူ နိုင်ငံခြားတက္ကသိုလ်က

ဘွဲ့ရခဲ့တဲ့ သူငယ်ချင်းတစ်ယောက်ရှုတယ်။ ခုသူ ဘွဲ့လက်မှတ်လေး နံရုံမှာ ချိတ်ပြီး စတိုးဆိုင်ဖွင့်စားနေတယ်။ နံရုံပေါ်က ဘွဲ့လက်မှတ်လေး ဖုန်တွေ တောင်တတ်လို့ . . . ။ မြန်မာပြည်က ဘွဲ့နဲ့ဘာများကွာတော့လဲ။

ငါပြောခဲ့သလိုပဲ မောင်လေး . . . နှင်းဘယ်မှာကျောင်းတက်နေ သလဲဆိုတာ အရေးမကြီးဘူး။ နှင်းဘာဖြစ်ချင်တာလဲဆိုတာက အရေးကြီးတာပါ။ ကိုင်း . . . ပြောနှင်းဘာဖြစ်ချင်တာလဲဆိုတော့ . . . ”

“ဟုတ်ကဲ့ . . . မမြဲ . . . ကျွန်တော်နားလည်ပါပြီ။ ကျွန်တော် ရှင်းရှင်းလင်းလင်း သကော့ပေါက်ပါပြီ။ ကျွန်တော်အားတွေ ရှိသွားပြီ။ ကြိုးစားမယ် . . . ကျွန်တော်ဘာဖြစ်ချင်တာလဲဆိုတာ ကျွန်တော်သိပြီ။ အစ်မကိုလည်း ကိုယ့်အစ်မအရင်းလို ခင်မင်လေးစားပါတယ်။ ကျွန်တော်လိုအပ်တဲ့အခါ လမ်းညွှန်ပေးပါဦး . . . ”တဲ့

ဒီပုံလေးပြန်ပို့ပြီး စကားစဖြတ်လိုက်တယ်။

နေ့လည်စာစားဖို့ အချိန်(၂)နာရီလွန်သွားပြီကိုး . . .

လူငယ်တစ်ယောက်ရဲ့အမြင်ကို အနည်းငယ်ပြောင်းလည်းပေးနိုင်ခဲ့လို့ ဒေါ်မြေရင်ထဲမှာ အေးနေပါတယ်။

• • •

• • •

အမြင်မှာတော့ နေတွေက ပူးနေတုန်း . . . ။